

Paresh Peshva
Broker
416-302-4531
Off : 905-497-6701
Fax : 905-497-6700
SAVE MAX
Achievers Realty
Brokerage* Each Office Independently Owned & Operated

પરદેશમાં દેશની મહેંક એટલે

સ્વદેશ

કેનેડાથી પ્રસિદ્ધ થતું સર્વોત્તમ ગુજરાતી સાપ્તાહિક SWADESH

LOWEST MORTGAGE RATE
Looking For New Home ?
We Can Manage All Your Mortgage Needs
Get 2nd Opinion on Your Investments/ Review Your Portfolio.
15 Yrs of Experience.
Call Today to Book an Appointment.
Mukund Sheth
Financial Advisor
Ph.: 416-839-9645

FRIDAY, 18 APRIL, 2025 Vol. 23, No. 16 Pages 20 Tel: 416-996-7755, E-mail : info@swadesh.news Web : www.swadesh.news

યુરોપમાં હાન્સનો તરખાટ : ઇટાલીમાં ભીષણ પૂર



ફ્રાન્સમાં 7 ફૂટ બરફ પડ્યો, અનેક દેશોમાં ખરાબ હવામાનની આગાહી

લંડન

મધ્ય યુરોપના અનેક ભાગોમાં હાન્સ નામના તોફાને તરખાટ મચાવ્યો છે અને ઇટાલીના તો અનેક વિસ્તારોમાં ઘોડાપૂરની સ્થિતિ સર્જાઈ છે.

ઇટાલીમાં ભારે વરસાદને કારણે શહેરોના માર્ગો પાણીથી ભરાઈ ગયા હતા અને બિએલા વિસ્તારમાં એક પુલ પણ ટૂંકી ગયો હતો. નાટકીય વિડીયો ફૂટેજમાં તુરીનીની શેરીઓમાંથી ઝડપથી વહેતું પાણી વહેતું જોવા મળે છે અને શહેર સંપૂર્ણપણે પાણીમાં ગરકાવ થઈ ગયેલું જોઈ શકાય છે. આ દરમિયાન, વીજળીના લાઈનો પર વૃક્ષો પડવાને કારણે ઓસ્ટ્રી ખીણની લગભગ અડધી નગરપાલિકાઓના

વિસ્તારો વીજળી વિનાના થઈ ગયા હતા. આ ઉપરાંત આજે ફ્રાન્સના દક્ષિણ-પૂર્વ અને આલ્પાઈન વિસ્તારોમાં હિમપ્રપાત, ભારે વરસાદ અને અચાનક ધસી આવતા પૂર માટે ઓરેંજ હવામાન ચેતવણીઓ લાગુ કરવામાં આવી છે. દક્ષિણ-પૂર્વ અને પૂર્વમાં દરિયાકાંઠાના મોજા, નદીમાં પૂર અને બર્ફીલા રસ્તાઓ માટેની ચેતવણીઓ પણ જારી કરવામાં આવી હતી. ફ્રાન્સમાં ૭ ફૂટ જેટલો બરફ પડ્યો હતો અને તેને કારણે પર્વતીય વિસ્તારોમાં હિમપ્રપાતનું જોખમ ઉભું થયું હતું. સ્પેન, સ્વિટ્ઝર્લેન્ડ, ફ્રાન્સ અને ઇટાલીમાં આકરા હવામાનની સ્થિતિ રહેવાની આગાહી હવામાન આગાહીકર્તાએ કરી હતી.

ચીન સાથે સારો વેપાર કરાર કરવા જઈ રહ્યા છીએ : ટ્રમ્પનું ચોંકાવનારું નિવેદન

75થી વધુ દેશ નવા ટેરિફ કરારો પર ચર્ચા કરવા માટે સંપર્ક કરી રહ્યા છે

વોશિંગ્ટન

અમેરિકન રાષ્ટ્રપતિ ડોનાલ્ડ ટ્રમ્પે ચીન સાથે ટેરિફ વિવાદ પર નમતુ જોખ્યું છે. તેમણે ગુરુવારે કહ્યું હતું કે, તેમને વિશ્વાસ છે કે, તેઓ ચીન સાથે વેપાર પર ખુબ સારી સમજૂતી કરી શકે છે. ગત મહિનાથી ટેરિફ વિવાદ પર ચીન અને અમેરિકા આમને-સામને છે. અમેરિકાએ ચીન પર 245 ટકાનો ટેરિફ લગાવ્યો છે, પરંતુ હવે ટ્રમ્પનું વલણ નરમ પડતું જોવા મળી રહ્યું છે. ડોનાલ્ડ ટ્રમ્પે વ્હાઈટ હાઉસમાં ઇટલીના વડાપ્રધાન જોર્જિયા મેલોની સામે બેઠા હતા. આ દરમિયાન તેમણે કહ્યું હતું કે, મને લાગે છે કે, અમે ચીન સાથે ખુબ સારો કરાર કરવા જઈ રહ્યા છે.

ટ્રમ્પના વહીવટીતંત્રએ ચીની આયતો પર 245 ટકા સુધી વ્યાપક નવા ટેરિફની જાહેરાત કરી છે. નિવેદનમાં કહેવાયું છે કે, 75થી વધુ દેશ પહેલાથી જ નવા ટેરિફ કરારો પર ચર્ચા કરવા માટે સંપર્ક કરી રહ્યા છે. પરિણામે જવાબી કાર્યવાહી કરનારા ચીનને બાદ બાકીના દેશો પરનો ટેરિફ હાલ પૂરતો મોફૂફ રાખ્યો છે.

અમને કોઈ જ ફરક પડતો નથી 245% ટેરિફ પર ચીનનો કટાક્ષ

આ અગાઉ અમેરિકાના પ્રમુખ ડોનાલ્ડ ટ્રમ્પ દ્વારા ચીન પર લાદવામાં આવેલા 245 ટકા ટેરિફનો ચીને સણસણાવો જવાબ આપ્યો હતો. ટ્રમ્પના ટેરિફ વધારવાના નિર્ણય પર કટાક્ષ કરતાં ચીને કહ્યું હતું કે, 'હવે અમે ટેરિફ પર ધ્યાન કેન્દ્રીત કરીશું નહીં. ચીનની આયાત પર લાદવામાં આવેલો ટ્રમ્પનો ટેરિફ હવે તર્કસંગત નથી અને હવે તેનાથી બહુ ફરક પડતો નથી. ચીન આ ટ્રેડવોર્કમાં સામેલ થવા માગતું નથી.' ચીનના વિદેશ મંત્રાલયના પ્રવક્તાએ ટેરિફ મામલે ચીનનું વલણ સ્પષ્ટ કરતાં કહ્યું કે, 'અમેરિકા દ્વારા તેના પર લાદવામાં આવેલા ટેરિફ હવે ફક્ત આંકડાઓનો ખેલ બની ગયો છે. આ ટેરિફનો કોઈ આર્થિક પ્રભાવ પડશે નહીં. બીજી તરફ, ટ્રમ્પ વહીવટીતંત્ર દ્વારા લેવામાં આવેલા આ નિર્ણયથી સ્પષ્ટ થઈ ગયું છે કે અમેરિકા ટેરિફનો ઉપયોગ બીજાઓને ડરાવવા-ઘમકાવવા માટે હથિયાર તરીકે કેવી રીતે કરે છે.'

ટાઈમ મેગેઝિનની 100 પ્રભાવશાળી યાદીમાં એકેય ભારતીય સામેલ નહી

ડોનાલ્ડ ટ્રમ્પ, એલન મસ્ક અને બાંગ્લાદેશની અંતરિમ સરકારના વડા મોહમ્મદ યુનુસને સ્થાન

ન્યૂયોર્ક

અમેરિકાનું પ્રતિષ્ઠિત ટાઈમ મેગેઝિન દર વર્ષે વિશ્વના 100 પ્રભાવશાળી વ્યક્તિઓની યાદી બહાર પાડે છે. તાજેતરમાં વર્ષ 2024ની યાદીમાં અમેરિકાના રાષ્ટ્રપતિ ડોનાલ્ડ ટ્રમ્પ અને એલન મસ્ક, બાંગ્લાદેશની અંતરિમ સરકારના વડા અને મોહમ્મદ યુનુસ સહિતની વ્યક્તિઓને સ્થાન મળ્યું છે પરંતુ નવાઈની વાત તો એ છે કે તેમાં એક પણ ભારતીય નથી. ટાઈમ મેગેઝિન નેતૃત્વ અને પ્રભાવને ધ્યાનમાં રાખીને રાજકારણ, મનોરંજન, વિજ્ઞાન અને વેપાર જગત જેવા ક્ષેત્રોની હસ્તીઓને સામેલ કરે છે.

દર વખતે મહત્વપૂર્ણ યોગદાનને ધ્યાનમાં રાખીને સન્માનિત થાય છે. ગત વર્ષ 2024માં ભારતની પ્રસિધ્ધ અભિનેત્રી આલિયા ભટ્ટ અને ઓલિમ્પિક રેસલર મહિલા



ખેલાડી સાક્ષી મલિકને 100 પ્રભાવશાળીઓમાં સ્થાન મળ્યું હતું. આ વર્ષે આશ્ચર્ય એટલું જ છે કે ભારતીય મૂળની રેશમા કેવલરમાનીને ટાઈમની યાદીમાં સામેલ કરવામાં આવી છે જેનો લિડર સેક્શનમાં સમાવેશ થયો છે. રેશમા કેવલરમાની ફાર્માસ્યુટિકલ કંપની વેટેક્સની સીઈઓ છે. તે 19 વર્ષની હતી ત્યારે પરિવાર અમેરિકા સ્થાય થયો હતો. રેશમા ખૂબ મહેનતથી અમેરિકાના ટોચની દવા કંપનીઓમાં ગણાતી કંપનીની સીઈઓ સુધીના પદ સુધી પહોંચી હતી.

સરળ, સફળ અને બેફીકર મુસાફરી ના સાથીદાર

Our Tour Packages Arranged In Your Budget For:

- Caribbean
- Canada/USA
- Africa
- India
- Dubai
- Europe
- Far East

48 વર્ષ થી અમને તમારા ટ્રાવેલ પાર્ટનર બનાવવા બદલ આભાર

ASHOK TRAVELS

416-977-9896

info@ashoktravel.com www.ashoktravel.com

ભુક કરાવો અને સેફ મુસાફરી નો આનંદ મેળવો.

Marché Patel

4th Anniversary Sale From 18 April to 4th May

L'endroit où retrouver les saveurs de chez nous... Notre culture

One place for our food... Our Culture

www.marchepatel.com

Online & Retail Indian Grocery Store

42 Rue chabanel o, Montreal, H2N 1E6

Phone : 514 573 2632

E-mail : support@marchepatel.com

www.marchepatel.com

SAVE MAX Achievers Realty

ASH PATEL

Realtor Broker

416-669-7892

AshPatelRealtor@gmail.com

www.AshokPatel.ca

SS & LAWYERS LLP

- REAL ESTATE
- LITIGATION
- WILLS AND ESTATES
- AFFIDAVIT AND POWER OF ATTORNEY
- NOTARIZATION
- FAMILY LAW
- CORPORATION / COMMERCIAL TRANSACTIONS
- FRANCHISE CLOSING

Avni Shah
B.A., JD
Barrister & Solicitor

ashah@sslawyers.ca

Tel : 416-818-4000

Fax : 416-740-4002

1780 ALBION ROAD, UNIT # 8, TORONTO ONTARIO M9V 1C1

કેનેડિયન યુનિવર્સિટીના શિક્ષકોને યુએસના પ્રવાસ અંગે ચેતવણી

ટ્રમ્પના જડ વલણ અને સરહદ પાર કરતી વખતે પડતી મુશ્કેલીને ધ્યાને લઈ સૂચનો કરાયા

ટોરોન્ટો

કેનેડિયન યુનિવર્સિટીઓમાં શૈક્ષણિક સ્ટાફનું પ્રતિનિધિત્વ કરતી સંસ્થા તેના સભ્યોને યુનાઈટેડ સ્ટેટ્સની બિન-આવશ્યક મુસાફરી સામે ચેતવણી આપી રહી છે. કેનેડિયન એસોસિએશન ઓફ યુનિવર્સિટી ટીચર્સના કહેવા પ્રમાણે ટ્રમ્પ વહીવટીતંત્ર દ્વારા બનાવેલા “રાજકીય પરિદેશ્ય” અને સરહદ પાર કરતી વખતે કેટલાક કેનેડિયનોને મુશ્કેલીઓનો સામનો કરવો પડી રહ્યો

હોવાના અહેવાલોને કારણે મંગળવારે અપડેટ મુસાફરી સલાહ જારી કરવામાં આવી છે. એસોસિએશન કહે છે કે, જે શિક્ષણવિદો યુનાઈટેડ સ્ટેટ્સ સાથે તણાવપૂર્ણ રાજદ્વારી સંબંધો ધરાવતા દેશોના છે, અથવા જેમણે પોતે ટ્રમ્પ વહીવટીતંત્ર વિશે નકારાત્મક વિચારો વ્યક્ત કર્યા છે. તેમણે સરહદ પાર કરવાનો પ્રયાસ કરવામાં ખાસ સાવધાની રાખવી જોઈએ. તે કહે છે કે, ચેતવણી ખાસ કરીને

એવા લોકો પર પણ લાગુ પડે છે, જેમના સંશોધનને વર્તમાન યુએસ વહીવટની સ્થિતિ સાથે વિરોધાભાસી માનવામાં આવી શકે છે. અથવા જેઓ ટ્રાન્સજેન્ડર તરીકે ઓળખાવે છે. વધુમાં એસોસિએશન કહે છે કે, શિક્ષણવિદોએ સરહદ પાર કરતી વખતે તેમના ઇલેક્ટ્રોનિક ઉપકરણો પર કઈ માહિતી છે અથવા શું હોવું જોઈએ તે કાળજીપૂર્વક ધ્યાનમાં લેવું જોઈએ, અને સંવેદનશીલ માહિતીને સુરક્ષિત રાખવા

માટે પગલાં લેવા જોઈએ. ટ્રમ્પે સત્તા સંભાળ્યા પછી કેનેડિયન જાસ્મીન મૂની, જર્મન પ્રવાસીઓની એક જોડી અને વેલ્સનો એક બેકપેકર સહિત વિદેશીઓને સાત દિવસથી વધુ સમય માટે અટકાયત અથવા પ્રક્રિયા કેન્દ્રોમાં મોકલવામાં આવ્યા હોવાના અહેવાલો હેડલાઈન્સમાં ચમકી રહ્યા છે. કેનેડિયન સરકારે તાજેતરમાં યુનાઈટેડ સ્ટેટ્સમાં મુસાફરી કરતા રહેવાસીઓને ચેતવણી આપવા માટે

તેની સલાહ અપડેટ કરી છે કે જો તેમને પ્રવેશ નકારવામાં આવે તો તેઓ સરહદ રક્ષકો દ્વારા તપાસનો સામનો કરી શકે છે અને અટકાયતની શક્યતાનો સામનો કરી શકે છે. યુએસ કસ્ટમ્સ અને બોર્ડર પ્રોટેક્શનના ડેટા અનુસાર માર્ચમાં કેનેડાથી યુનાઈટેડ સ્ટેટ્સમાં કોસિંગમાં લગભગ 32 ટકા અથવા 864,000 પ્રવાસીઓનો ઘટાડો થયો છે, જે એક વર્ષ પહેલાના સમાન મહિનાની તુલનામાં છે.

ડોનાલ્ડ ટ્રમ્પ હજુ પણ ઈચ્છે છે કે કેનેડા યુએસનું 51મું રાજ્ય બને: વ્હાઈટ હાઉસ

યુએસના પ્રદેશ બનવાથી કેનેડાને વધુ ફાયદો થવાનું ગાણું ગવાયું

ટોરોન્ટો

વ્હાઈટ હાઉસે શુક્રવારે જણાવ્યું હતું કે, યુએસ પ્રમુખ ડોનાલ્ડ ટ્રમ્પ હજુ પણ ઈચ્છે છે કે, કેનેડા દેશનું 51મું રાજ્ય બને, આ ધમકી તેમણે વારંવાર આપી છે. પરંતુ તાજેતરના અઠવાડિયામાં તેઓએ આ મામલે ચુપકીટી સેવી છે. ગયા મહિને વડાપ્રધાન માર્ક કાર્ની સાથે વાત કર્યા પછી ટ્રમ્પનો કેનેડા પ્રત્યેનો વક્તવ્ય નરમ પડ્યો હોય તેવું લાગે છે. જો કે, તેમણે ક્યારેક ક્યારેક વેપાર ઉપર લાંબા

સમયથી ચાલતી ફરિયાદો ઉઠાવી છે. લિબરલ પાર્ટીના નેતા તરીકે ચૂંટણી લડી રહેલા કાર્નેએ તે દિવસે તેમની ખાનગી અને જાહેર ટિપ્પણીઓમાં “કેનેડાની સાર્વભૌમત્વનો આદર” કર્યો હતો તે કોલ પછી કહ્યું હતું. યુએસ વહીવટ દ્વારા ઉભા કરાયેલા આર્થિક અને સાર્વભૌમત્વના ખતરાથી પ્રભુત્વ ધરાવતી સંઘીય ચૂંટણી પછી દેશો વાટાઘાટો કરવા માટે તૈયાર છે. મંગળવારે પૂછવામાં આવ્યું કે શું સ્વરમાં નરમાઈનું કોઈ કારણ છે. તે સમયે

વ્હાઈટ હાઉસના પ્રેસ સેક્રેટરી કેરોલિન લીવિટે કહ્યું હતું કે ટ્રમ્પના વલણમાં કોઈ ફેરફાર થયો છે. કેનેડા પર રાષ્ટ્રપતિનું વલણ બદલાઈ ગયું છે. તેનો હું અસ્વીકાર કરીશ. જો કે તેમણે ઉમેર્યું કે, રાષ્ટ્રપતિ હજુ પણ કેનેડા પર પોતાનું વલણ જાળવી રાખે છે. યુનાઈટેડ સ્ટેટ્સ કેનેડાના રાષ્ટ્રીય સંરક્ષણને સબસિડી આપી રહ્યું છે. તેમનું માનવું છે કે યુનાઈટેડ સ્ટેટ્સ ઓફ અમેરિકાનું 51મું રાજ્ય બનવાથી કેનેડિયનોને ઘણો ફાયદો થશે.

ટોરોન્ટોમાં આશ્રય શોધનારાઓ માટે નવી સુવિધા થશે, સ્વાસ્થ્યની કાળજી પણ રખાશે

ટોરોન્ટો

ટોરોન્ટોમાં શરણાર્થીઓ અને આશ્રય શોધનારાઓને રાખવા અને સહાય કરવા માટે રચાયેલી એક નવી સુવિધા આવતા મહિને ખુલશે, જેમાં માનસિક સ્વાસ્થ્ય સમસ્યાઓના ઉકેલ પર ધ્યાન કેન્દ્રિત કરવામાં આવશે. કેનેડિયન મેન્ટલ હેલ્થ એસોસિએશને જણાવ્યું હતું કે, કાર્લટન હાઉસ છ મહિનાથી એક વર્ષ સુધી 25 પુખ્ત વયના લોકોને સમાવી શકશે અને તેમને નોકરીઓ અને કાયમી રહેઠાણ શોધવામાં મદદ કરશે.

એસોસિએશનની ટોરોન્ટો શાખાના સીઈઓ, માર્કલ એનહોને જણાવ્યું હતું કે, બે માળની, 11 બેડરૂમની સુવિધા

મે મહિનાની શરૂઆતમાં એવા ગ્રાહકો માટે ખુલશે, જેઓ પહેલાથી જ શહેરની બેઘર આશ્રય વ્યવસ્થામાં છે. આ એક નાનું પગલું છે. એસોસિએશને જણાવ્યું હતું કે ટોરોન્ટો શહેર 10,000થી વધુ લોકોને આશ્રયસ્થાનો અને હોટલોમાં રાખી રહ્યું છે, અને તેમાંથી 47 ટકા આશ્રય શોધનારાઓ છે. એનહોનેએ જણાવ્યું હતું કે, ઉત્તર ટોરોન્ટોમાં ચર્ચોમાં રાખવામાં આવેલા શરણાર્થીઓ અને આશ્રય શોધનારાઓને માનસિક સ્વાસ્થ્ય સહાય પૂરી પાડવા માટે સ્વૈચ્છિક સેવા આપ્યા પછી એસોસિએશનના કર્મચારીઓને નવા પ્રકારની આવાસ સુવિધાની જરૂર દેખાઈ છે.

SHIV FINANCIAL SERVICES

Serving Community Since 2009
"Proper Insurance Coverage is Peace of Mind"

Super Visa Insurance & Visitor to Canada Medical Insurance

CALL FOR FREE QUOTE

- Monthly / Annual Plans Available
- Partial Refund if Parents Leave Early
- Full Refund if No Visa Issued
- Upto 45% Discount Available

JAGDISHBHAI SEVAK
Insurance Broker

647-236-7620
sevak_2007@hotmail.com • www.shivfinancialservices.ca

Mayur Mistry
Broker
Century 21 Titans Realty Inc.,
Brokerage
2100 Ellesmere Rd, Suite 116,
Toronto, ON. M1H 3B7
Email : mayur.mistry@century21.ca
Cell: 647.829.4965
Office: 416.289.2155

- 100's of transactions and counting
- proudly serving GTA for over 17 years
- Centurion Award Winner 2011, 2014, 2017, 2019, 2021

- Pre- Construction
- Upgrading
- Downsizing
- First time home buyers
- Small businesses
- Investment Properties
- Leasing
- No obligation home evaluation
- Competitive listing commission

Call me for all your real estate needs

રમેશભાઈ વ્યાસ

(ડાયરેક્ટર અને પબ્લિશર, સ્વદેશ)

Email :- rkvyas143@gmail.com

સ્વદેશ
Leading Gujarati Newspaper

પરેશકુમાર ચંપકભાઈ પેશ્વા

(ડાયરેક્ટર માર્કેટીંગ, સ્વદેશ)

(સ્વદેશની રેગ્યુલર જાહેરાત તથા પ્રેસનોટ આપવા માટે સંપર્ક કરો)

સ્વદેશ
Leading Gujarati Newspaper

+1 437-421-2992 Email :- info@swadesh.news

ઓન્ટેરિયો ફેર ઇન્ટિ. પ્રોગ્રામનો પહેલા વર્ષમાં 35 મિલિયન વખત ઉપયોગ થયો

ફોર્ડ સરકારે બીજા ભાડા માટે એજન્સીઓને \$113 મિલિયનથી વધુ ચૂકવ્યા

ઓન્ટેરિયો

પ્રાંતીય સરકારના ડેટા અનુસાર પહેલા વર્ષ દરમિયાન ઓન્ટેરિયોના ફેર ઇન્ટિગ્રેશન પ્રોગ્રામનો ઉપયોગ કરીને 35 મિલિયનથી વધુ ટ્રિપ્સ કરવામાં આવી હતી.

ગયા વર્ષે ફેબ્રુઆરીમાં ફોર્ડ સરકારે તેની વનફેર યોજના શરૂ કરી હતી અને ટોરોન્ટોમાં અને તેની આસપાસના ટ્રાન્ઝિટ સિસ્ટમ્સ વચ્ચે સ્વિચ કરવા માટે મુસાફરો માટેના અવરોધોને દૂર કરવાનું વચન આપ્યું હતું.

TTC જેવી સેવાઓથી MiWay અથવા યોર્ક રિજન ટ્રાન્ઝિટમાં બદલાતા મુસાફરો દરેક મ્યુનિસિપલ સીમા ઓળંગવા માટે અથવા જ્યારે તેઓ GO ટ્રેન અને બસ નેટવર્ક પર સ્વિચ કરતા હતા ત્યારે નવું ભાડું ચૂકવતા હતા. નવી યોજનાએ બીજા ભાડાને દૂર કર્યા, ગ્રાહકો પાસેથી એક જ ભાડું વસૂલ્યું અને ટ્રાન્ઝિટ એજન્સીઓને તેમણે એકત્રિત કરેલા ભંડોળની ભરપાઈ કરી છે. જો કોઈ સવાર TTC પર શરૂઆત કરે અને પછી બ્રેમ્પટન ટ્રાન્ઝિટ બસમાં સ્વિચ કરે, તો તેઓ ફક્ત TTC પર સવારી કરવા માટે ચૂકવણી કરશે અને સરકાર બ્રેમ્પટન ટ્રાન્ઝિટ એજન્સીને વળતર આપશે. પરિણામે ફોર્ડ સરકારે બીજા ભાડા



માટે વિવિધ એજન્સીઓને \$113 મિલિયનથી વધુ રકમ ચૂકવી છે. આ સંખ્યા કાર્યક્રમ શરૂ થાય તે પહેલાં સૂચવેલા બોલપાક સ્ત્રોતોમાં આવે છે જ્યારે તેનો ખર્ચ \$100 થી \$150 મિલિયન હોવાનો અંદાજ હતો.

TTCને પ્રાંત તરફથી સૌથી મોટો ચેક મળ્યો હતો, જેણે તેને \$55 મિલિયનના ટ્રાન્ઝિટ ભાડા માટે વળતર આપ્યું હતું. મેટ્રોલિક્સને GO ટ્રાન્ઝિટ પર ખોવાયેલા ભાડા માટે \$26 મિલિયન મળ્યા અને યોર્ક રિજન ટ્રાન્ઝિટને \$ 17 મિલિયન ચૂકવવામાં આવ્યા હતા.

મેરોન ઇન્સ્ટિટ્યૂટ ઓફ અર્બન મેનેજમેન્ટના ફેલો જોનાથન ઇંગ્લિશ, જેમણે ટોરોન્ટો રિજન બોર્ડ ઓફ

ટ્રેડ માટે કામ કરતી વખતે ભાડા એકીકરણ માટે દબાણ કરવામાં મદદ કરી હતી, તેમણે કહ્યું કે આ કાર્યક્રમ કામ કરી રહ્યો છે. જો પ્રાંત આ કાર્યક્રમનો વિસ્તાર કરવાની યોજના ધરાવે છે, તો અંગ્રેજીએ કહ્યું કે GO ટ્રેનના ભાડા ઓછા અંતર પર ઘટાડવા જોઈએ. જેથી મુસાફરોને ભીડભાડવાળા સભવે પરથી ખસેડી શકાય. સમસ્યા એ છે કે, જો તમે સ્કારબોરોમાં છો, તો GO પર ડાઉનટાઉન પહોંચવા માટે હજુ પણ \$7 છે, જ્યારે સભવે લેવા માટે TTC ભાડું (\$3.30) છે. જો શક્ય હોય તો અમે લોકોને GO પર સ્વિચ કરવા માંગીએ છીએ, કારણ કે તે રૂટમાં વધારાની ક્ષમતા છે.

પાવર ઇન્ફ્રાસ્ટ્રક્ચર પ્રોજેક્ટ્સ માટે ભાગીદારી કરવા મેનિટોબાની તૈયારી



સમાપ્ત થતા વીજળી નિકાસના કરારોને રિડાયરેક્ટ કરવા સૂચનો, ફાઇબર-લિંક પ્રોજેક્ટ પર કામ કરવાનું ચાલુ રખાશે મેનિટોબા

પ્રીમિયર વાબ કિન્યુએ કહ્યું હતું કે, મેનિટોબા પાવર ઇન્ફ્રાસ્ટ્રક્ચર પ્રોજેક્ટ્સને મદદ કરવા માટે અન્ય પ્રાંતો અને પ્રદેશો સાથે ભાગીદારી કરવા માટે તૈયાર છે.

પ્રાંતીય સરકારે સોમવારે મેનિટોબા હાઇડ્રોને એક નિર્દેશ જારી કર્યો હતો કે, યુનાઇટેડ સ્ટેટ્સ સાથેના તેના કેટલાક સમાપ્ત થતા વીજળી નિકાસ કરારોને કેનેડામાં સ્વદેશી પ્રોજેક્ટ્સને વીજળી પૂરી પાડવા માટે રીડાયરેક્ટ કરવામાં આવે. કારણ કે બંને દેશો વચ્ચે વેપાર તણાવ ચાલુ છે.

કિન્યુએ ઉમેર્યું કે, કાઉન કોર્પોરેશન દ્વારા 500 મેગાવોટ પાવરના કરારોને કિવલિક હાઇડ્રો-ફાઇબર લિંકના વિકાસ સહિતની પહેલો

તરફ રીડાયરેક્ટ કરવામાં આવશે, જે નુવાવુતમાં ઉત્તરીય સમુદાયોને પાવર અને ટેલિકોમ્યુનિકેશન ઇન્ફ્રાસ્ટ્રક્ચર પૂરું પાડવાના હેતુથી 50 મેગાવોટ પ્રોજેક્ટ છે. મેનિટોબા બિલ્ડરોનો પ્રાંત છે અને અમે અમારા રાષ્ટ્રના નિર્માણમાં મદદ કરવા માટે આગળ વધી રહ્યા છીએ. કારણ કે અમે હાલમાં જે આર્થિક અનિશ્ચિતતાનો સામનો કરી રહ્યા છીએ તેનો સામનો કરી રહ્યા છીએ.

મજબૂત સ્થાનિક અર્થતંત્ર માટે જરૂરી ઇન્ફ્રાસ્ટ્રક્ચર બનાવવા માટે અન્ય કેનેડિયન પ્રાંતો અને પ્રદેશો સાથે ભાગીદારી કરવાનો આનાથી સારો સમય બીજો કોઈ નથી.

મેનિટોબા નુનાવુતમાં તેના સમકક્ષો સાથે ફાઇબર-લિંક પ્રોજેક્ટ પર કામ કરવાનું ચાલુ રાખશે, જ્યારે બાકીના 450 મેગાવોટને કેનેડામાં અન્યત્ર મોકલવાની તકો શોધી રહ્યું છે.

તેમણે કહ્યું કે કિવલિક પ્રોજેક્ટ ચર્ચિત જેવા ઉત્તરીય મેનિટોબા સમુદાયો તેમજ પ્રાંતના ખાણિકામ ક્ષેત્રને પણ લાભ પહોંચાડી શકે છે.

TMC ખાતે નાગરિકને કચડી નાંખનાર આરોપીને પોલીસ દ્વારા ઓળખી કઢાયો

ગુનામાં ઉપયોગમાં લેવાયેલું વાહન લીલા રંગનું, ચાર-દરવાજાવાળું હોન્ડા એકોર્ડ હતું ટોરોન્ટો

મંગળવારે બપોરે ટોરોન્ટો મેટ્રોપોલિટન યુનિવર્સિટી ખાતે એક વાહને એક નાગરિકને કચડી નાખવા સાથે ચાર લોકોને ઘાયલ કરવાનો પ્રયાસ કર્યો હતો. જે બાદ પોલીસ ટોરોન્ટોના એક 23 વર્ષીય વ્યક્તિની શોધ કરી રહી છે. તપાસ દરમિયાન પોલીસે શંકાસ્પદ વ્યક્તિની ઓળખ રાયન પેટ્રોફ તરીકે કરી હતી અને તેને આત્મસમર્પણ કરવા

વિનંતી કરી હતી. ટોરોન્ટો પોલીસ ઇન્સ્પેક્ટર એરોલ વોટસને જણાવ્યું હતું કે, અકસ્માતની ઘટના અંગે પોલીસ માને છે કે પેટ્રોફે એક ચોક્કસ વ્યક્તિને નિશાન બનાવ્યો હતો. પોલીસે પેટ્રોફની એક તસવીર પણ જાહેર કરી છે. વોટસને કહ્યું કે, જો કોઈ આ આરોપીને જુએ છે તેણે પોલીસને જાણ કરવી જોઈએ. તેની નજીક ન જવું જોઈએ કારણ કે તેને ખતરનાક માનવામાં આવે છે. પોલીસે વધુમાં ઉમેર્યું કે, ગત મંગળવારે સર્જાયેલો અકસ્માત નેલ્સન મંડેલા વોક પર થયો હતો. પેટ્રોફ દ્વારા ઉપયોગમાં લેવાયેલ વાહન લીલા રંગનું, ચાર-દરવાજાવાળું હોન્ડા એકોર્ડ હતું. જેમાં ચોરાયેલી લાઇસન્સ પ્લેટ હતી. લાઇસન્સ પ્લેટ નંબર DEDZ 565 છે.

travel

SERVICES

VACATIONS WE OFFER

ALL INCLUSIVE PACKAGES

EUROPE TOURS

Guaranteed Lowest Fare for:

INDIA	EUROPE
FAR EAST	NORTH AMERICA
MIDDLE EAST	AUSTRALIA
AFRICA	CARIBBEAN

Call Us Today For Special Packages

AIR TICKET

CRUISE

VACATION PACKAGES

Travel INSURANCE

DIPTESH PATEL +1 647-409-2976

+1 905-790-8989 | 905-790-8686

res@travel-services.ca | www.travel-services.ca

2565 Steels Ave. E. Unit #20, Brampton, ON, L6T 4L6

tico.ca

IATA

Visa Services

- India
- Nepal
- Dubai
- Europe
- UK-ETA

VOYAGES InterSky TRAVELS

- OCI • PASSPORT RENEWAL • SURRENDER CITIZENSHIP & PR APPLICATIONS

Wholesale Tour Operator

- India-North & South • Nepal - Bhutan - Sri Lanka. • Dubai. NRI-Europe(Veg & Jain Meals) • All kinds of Travel
- Air Canada • Air India • Qatar • Emirates • Air Farnce/ KLM • British Airways • United -Delta
- Turkish & many more.....

Divyesh (Dev) Patel : 514-513 9191

Permis du Quebec

514-389-7070-toll free:1855-389-7070

તંત્રી સ્થાનેથી

વક્ક બિલના વિરોધને નામે બંગાળમાં હિસાનું તાંડવ, મમતાની મુશ્કેલી વધશે



તંત્રી - સ્વદેશ

વક્ક સંશોધન બિલ ભારતની લોકસભા અને રાજ્યસભામાં પસાર થઈ જતાં હવે તેને કાનૂનનો દરજ્જો મળી ગયો છે. પરંતુ AIMIMના નેતાઓ તથા કેટલાક અન્ય મુસ્લિમ સંગઠનો સરકારના આ નિર્ણયથી નારાજ થઈ ગયા છે. આ સાથે જ દેશભરમાં વિરોધ પ્રદર્શનો યોજાઈ રહ્યા છે. ભારત જેવા લોકશાહી ધરાવતા દેશમાં આ બાબત સામાન્ય છે. કારણ કે, અભિવ્યક્તિની આઝાદી એ લોકશાહીનો પ્રાણ હોય છે. પરંતુ પશ્ચિમ બંગાળમાં વિરોધ પ્રદર્શન દરમિયાન ચારેક દિવસ સુધી સતત થયેલી હિંસાથી રાજકીય માહોલ પણ ગરમાયો છે.

પશ્ચિમ બંગાળને વક્ક કાયદાના નામે સળગાવવામાં આવી રહ્યું છે. અહીંના મુર્શિદાબાદ ખાસ કરીને વિરોધ પ્રદર્શન દરમિયાન હિંદુઓને ટાર્ગેટ કરતા વિવાદ ભડકી ઉઠ્યો છે. ઉપદ્રવીઓએ હિંદુઓની મિલકતો, વાહનોમાં તોડફોડ કરવા ઉપરાંત મોટેપાયે હિંસા આચરી છે. મુર્શિદાબાદ અને દક્ષિણ પરગણા હિંસાથી સૌથી વધુ પ્રભાવિત વિસ્તારો છે. જ્યાંથી હિંદુઓએ સ્થળાંતર કરવાની ફરજ પડી હતી. નવા વક્ક કાયદાને લઈને થયેલી હિંસામાં અત્યાર સુધીમાં ત્રણ લોકોએ જીવ ગુમાવ્યા છે. જેમાં ૭૨ વર્ષીય હરગોવિંદ દાસ અને તેમના ૪૦ વર્ષીય પુત્ર ચંદનદાસનો સમાવેશ થાય છે. બંનેને તેમના ઘરમાંથી બેંચીને બહાર કાઢવામાં આવ્યા અને ટોળાંએ તેમની હત્યા કરી હતી.

સૌથી દુખની વાત તો એ છે કે, બંગાળના મુખ્યમંત્રી મમતા બેનરજીએ આ હિંસાને કાબૂમાં લેવા કોઈ જ પ્રયાસ કર્યા ન હતા. ઉલટાનું તોફાનીઓને ખુલ્લી છૂટ મળી હોય તે રીતે તાંડવ થતું રહ્યું હતું. મુસ્લિમ પ્રભુત્વ ધરાવતા મુર્શિદાબાદમાંથી ઘણાં હિંદુઓને પોતાનો જીવ બચાવવા માટે ઘર છોડીને ભાગવાની નોબત આવી હતી. સ્થિતિ એટલે સુધી પહોંચી હતી કે, આવા શરણાર્થીઓને માટે પરલાપુરની શાળામાં રાહત કેમ્પ બનાવી આશરો અપાયો હતો. બીજી તરફ મમતા બેનરજી મોદી અને ભાજપનો વિરોધ કરવામાં પ્રદેશમાં કાયદો વ્યવસ્થાની કથળી રહેલી સ્થિતિને સતત નજર અંદાજ કરતા રહ્યા હતા. આખરે બંગાળના જ ભાજપી નેતા શુભેન્દુ અધિકારીએ કલકત્તા હાઈકોર્ટમાં પ્રદેશમાં થઈ રહેલી હિંસા અને તેને રોકવામાં સરકારની નિષ્ફળતા અંગેના આધાર પુરાવા સાથે અપીલ કરી હતી. જેમાં તેમણે કહ્યું હતું કે, પ્રદેશની પોલીસ હવે સ્થિતિ સંભાળી શકે તેવી સ્થિતિમાં જ નથી. આ મામલે કોર્ટે પણ તાબડતોબ સુનાવણી કરતા કેન્દ્ર સરકારને બંગાળમાં સ્થિતિ થાળે પાડવા સુરક્ષા એજન્સીઓ તથા બીએસએફ સહિતની ટુકડીઓને તૈનાત કરવા આદેશ કરી દીધો હતો. કેન્દ્રમાંથી આવેલા જવાનોએ બંગાળ પહોંચીને કડકાઈ દાખવતા સ્થિતિ થાળે પડી રહી છે.

આ પહેલાં કેન્દ્રીય ગૃહમંત્રી અમિત શાહે પણ પશ્ચિમ બંગાળમાં બાંગ્લા દેશીઓની ઘૂસણખોરી અંગે મમતા બેનરજી સરકાર પર ગંભીર આરોપો લગાવ્યા હતા. અમિત શાહે કહ્યું હતું કે, સરહદ પર વાડ કર્યા પછી પણ લગભગ ૨૫૦ કિ.મી. નો વિસ્તાર એવો છે જ્યાં નદીઓ, નાળાંઓ અને મુશ્કેલ ભૌગોલિક પરિસ્થિતિઓને કારણે વાડ લગાવવી શક્ય નથી. ૪૦૦ કિલોમીટર લાંબી સરહદ છે, જ્યાં બંગાળ સરકાર અમને વાડ કરવા માટે જમીન આપી રહી નથી. તેમણે દાવો કર્યો હતો કે મુખ્યમંત્રી મમતા બેનરજીએ બાંગ્લા દેશથી સરહદ પાર કરનારાં ઘૂસણખોરોને ભારતીય દસ્તાવેજો મેળવવાની મંજૂરી આપી હતી.

આ બધા મતદાર કાર્ડ બંગાળના ઉત્તર ૨૪ પરગણાં જિલ્લામાં બનાવવામાં આવ્યા છે. મમતાનું આ વલણ મુર્શિદાબાદની વસ્તી પરથી સમજી શકાય છે. ૨૦૧૧ની વસ્તી ગણતરી મુજબ મુર્શિદાબાદ જિલ્લાની કુલ વસ્તી ૭૧,૦૩,૮૦૭ છે. આ જિલ્લો મુસ્લિમ બહુમતી ધરાવતો છે, જ્યાં લગભગ ૭૦% વસ્તી મુસ્લિમ સમુદાયની છે. એટલે કે લગભગ ૪૯.૭ લાખ મુસ્લિમો અને ૨૧.૩ લાખ હિન્દુઓ છે. બહુમતી મુસ્લિમ વસ્તી ધરાવતો આ જિલ્લો ટીએમસીની મજબૂત વોટ બેંક છે. એટલે જ મમતા આ વિસ્તારમાં વોટ સાચવવા કોઈ પગલા ભરતી નથી.

બીજી તરફ નવા વક્ક કાયદાના વિરોધના નામે પશ્ચિમ બંગાળમાં તાજેતરમાં થયેલી હિંસા અંગે કેન્દ્રીય તપાસ એજન્સીઓએ આશંકા દર્શાવી છે કે, આ હિંસા પાછળ બાંગ્લા દેશ સ્થિત આતંકવાદી સંગઠન અંસાર ઉલ બાંગ્લા ટીમનો હાથ હોઈ શકે છે. ભારત-બાંગ્લા દેશ સરહદને અડીને આવેલા વિસ્તારોમાં ABT સ્લીપર સેલ સક્રિય છે, જેઓ લાંબા સમયથી આ તોફાનોનું આયોજન કરી રહ્યા હતા. છેલ્લાં ૩ મહિનાથી વિસ્તારનાં લોકો આ ઘટનાને અંજામ આપવાની યોજના બનાવી રહ્યા હતા. હિંસા કરવા માટે વિદેશી સોતોમાંથી પૈસા મોકલવામાં આવ્યા હોવાના ડિજિટલ પુરાવા પણ તપાસ એજન્સીને મળ્યા છે. આ પૈસાનો ઉપયોગ ભીડ એકઠી કરવા, સોશયલ મિડિયા પર ભડકાઉ સંદેશાઓ ફેલાવવા અને જમીન પર સંગઠનો બનાવવા થતો હતો. મુર્શિદાબાદ ઉપરાંત, નાદિયા, માલદા, ઉત્તર ૨૪ પરગણાં અને કૂચ બિહાર જેવા સરહદી જિલ્લાઓમાં હિંસાનું કાવતરું ઘડવામાં આવી રહ્યું છે.

બંગાળમાં સર્જાયેલી સ્થિતિ માટે જમાત-ઉલ-મુજાહિદીન બાંગ્લા દેશ અને હરકત-ઉલ-જહાદ-અલ-ઈસ્લામી જેવાં જૂથોએ બાંગ્લા દેશ સરહદ અને સુંદરવન ડેલ્ટા સાથેના વિસ્તારોમાં શસ્ત્રો સપ્લાય કર્યાની પણ શક્યતા છે. હવે સૌથી મોટો પ્રશ્ન એ છે કે યુપી, બિહાર અને મહારાષ્ટ્રમાં પણ મુસ્લિમોની વસ્તી નોંધપાત્ર છે. પરંતુ પ્રદેશમાં વક્ક કાયદા સામેના વિરોધ પ્રદર્શન વેળા હિંસા થઈ નથી. તો પછી બંગાળ કેમ સળગ્યું તે સૌથી મોટો પ્રશ્ન છે. બંગાળની ઘટના પાછળ રાજકારણ પણ જવાબદાર છે. અહીં ટીએમસીનું શાસન ખતમ કરવા ભાજપ ઘણાં સમયથી મથી રહ્યો છે. પરંતુ મમતા બેનરજીની પકડ મજબૂત રહી છે. વક્ક સંશોધન બિલને કાયદાનો દરજ્જો મળતાં જ મમતાએ તેનો અમલ બંગાળમાં નહીં કરાશે તેવો હુકાર ભ્યો છે. હકીકતમાં કેન્દ્ર સરકાર સંસદમાં કોઈ કાયદો બનાવે તો તેનો અમલ દરેક રાજ્ય માટે ફરજિયાત થઈ પડે છે. રાજ્ય સરકારો તે માટે બંધાયેલી છે. પરંતુ મમતા ભાજપનો અને મોદી-શાહનો વિરોધ કરતા કરતા આ બધું ભૂલી ગયા છે. તેઓ પણ અન્ય પક્ષોની જેમ વક્ક મામલે સુપ્રીમ જઈ શકે છે. જોકે તેઓ છેલ્લાં કેટલાક સમયથી શિક્ષક ભરતી કૌભાંડમાં ફસાયા છે. હવે વક્કના વિરોધ પ્રદર્શન દરમિયાન થયેલી હિંસા અને હિંદુઓને ટાર્ગેટ કરવાની ઘટનાને કારણે તેની છબી વધુ ખરડાઈ છે. સામાન્ય રીતે કાયદો વ્યવસ્થા જાળવવાની પહેલી જવાબદારી જે તે રાજ્ય સરકારની હોય છે. બંગાળમાં હિંસા કરનારા બાંગ્લાદેશના ઘૂસણખોરો હોવાનું કહીને તે હાલ પોતાને બચાવવા ઉધામા કરી રહી છે. પરંતુ બંગાળમાં તોફાન કરીને ઉપદ્રવીઓ પરત બાંગ્લાદેશ ચાલ્યા જાય અને રાજ્ય સરકારને કંઈ ખબર ન પડે તે વાતમાં દમ નથી. મમતા અત્યારે ભલે ગમે તે કહેતી હોય, પરંતુ બંગાળમાં થયેલી હિંસાથી આગામી દિવસોમાં મમતાની મુશ્કેલી વધી શકે છે.

manoj1968@yahoo.ca

SUPER VISA MEDICAL INSURANCE

FOR PARENTS & GRAND PARENTS

WE REPRESENT ALL MAJOR INSURANCE COMPANIES OF CANADA

SUPER VISA

- Life Insurance
- Mortgage Insurance
- Disability Insurance
- Critical Illness Insurance

VISITOR VISA

- Visitor Insurance
- RRSP (Retirement Plan)
- RESP (Education Plan)

Secure your children's future and enroll in RESP & get thousands of dollars in Govt. Grants.

Guaranteed Money Back Plans / Non medical Plans are available

Persons with medical problems like Blood Pressure, Cholesterol Diabetes, Heart Problem can get insurance (Conditions apply)


MADHUSUDAN LAMA
 647-833-4477

HETAL SHAH
 416-522-1676

ANIRUDH LAMA
 416-822-2570


Ph : 416-746-4142

1694, Albion Road, Unit # 1, Etobicoke, ON, M9V 1B8

Email : info@economicalfinancial.com
Web : www.economicalfinancial.com

DESIGNED BY GUJARAT NEWSLINE



DIVINE YOGA

By Geeta



Children Yoga Class

Adult Yoga Class

Yoga Class Every Saturday and
Sunday 8:30-9:30 AM

Join-today-on-ZOOM!

: Classes Available :
One to One Individual
and Therapeutic

Geeta Tailor
416-456-2261

Contact Geeta at
divineyogabygeeta@gmail.com
 IG & FB: @divineyogabygeeta



ઉત્તરવાહિની નર્મદાની પરિક્રમામાં અવ્યવસ્થા બાદ દોડધામ, બસ-હોડીઓની સંખ્યા વધારાઈ

ત્રણ દિવસની રજાના સમયગાળામાં અંદાજે 8થી 10 લાખ પરિક્રમાવાસી ઉમટી પડ્યા

નર્મદા

રજાના દિવસોમાં ઉત્તરવાહિની નર્મદા પરિક્રમાની વ્યવસ્થા પડી ભાંગતા તંત્ર દોડતું થયું છે. છેલ્લા ત્રણ દિવસની રજાના સમયગાળામાં અંદાજે 8થી 10 લાખ પરિક્રમાવાસી ઉમટી પડતાં અંધાધૂંધી સર્જાઈ હતી. પરિક્રમાવાસીઓએ રોષે ભરાઈને કહ્યું હતું કે, ‘મહાકુંભની વ્યવસ્થા પરથી રાજ્યના અધિકારીઓએ બોધ લેવા જેવો હતો.’ આ ઉપરાંત ભક્તોનું ઘોડાપૂર ઉમટતાં અવ્યવસ્થાને કારણે અનેક પરિક્રમાવાસીઓને અધવચ્ચેથી પરત ફરવું પડ્યું હતું. આ કારણસર તંત્રએ પરિક્રમાવાસીઓના ટ્રાફિકને પહોંચી વળવા સ્ટેચ્યુ ઓફ યુનિટીમાંથી 20 જેટલી બસો મંગાવી હતી. આ સિવાય હાલ 50 હોડી ઉપલબ્ધ છે અને વધારાની 30 હોડી મંગાવાઈ



છે. આ ઉપરાંત કોઈ અનિચ્છનિય બનાવ ના બને તે માટે SDRFના જવાનો પણ તહેનાત કરાયા છે. નર્મદા જિલ્લામાં ચાલતી ઉત્તરવાહિની પંચકોશી પરિક્રમામાં ગત શનિવાર અને રવિવારના રોજ અચાનક કુલ 8થી 10 લાખ પરિક્રમાવાસી આવી ગયા હતા, જેને કારણે અવ્યવસ્થા સર્જાઈ હતી.

સુરતના ડુમસમાં 16 વર્ષના છોકરાએ ગળું કાપીને યુવકને રહેંસી નાંખ્યો

સુરત

શહેરમાં ફરીથી હત્યાનો સિલસિલો શરૂ થઈ ગયો છે. છેલ્લા 5થી 6 દિવસ કાપોદ્રા વિસ્તારમાં હત્યાના બે બનાવો બની ગયા હતા. જ્યારે બુધવારે રાત્રે ડુમસ ખાતે સગીર સહીત છ જેટલા આરોપીઓએ ચાર જેટલા મિત્રો સાથે મારામારી કરી હતી અને તેઓ પૈકી સગીર આરોપી દ્વારા એક યુવકના ગળામાં ચપ્પુનો ઊંડો ઘા મારી તેની હત્યા કરવામાં આવતા પોલીસ દોડતી થઈ ગઈ હતી. જ્યારે હત્યાના બનાવને પગલે મૃતકના પરિવાર સહીત સમાજના લોકોમાં આકોશ પણ જોવા

મળી રહ્યો છે. ડુમસ ગામ ખાતે આવેલ દરી ફળિયામાં રહેતા 26 વર્ષીય સ્ટીવન સંજય ઘંટીવાળા અને તેના મિત્રો દેવ ખલાસી તેમજ અન્ય બે ગત રાત્રે 10.50 વાગ્યે ડુમસ લંગર સર્કલ પાસે હતા જ્યાં 16 વર્ષના સગીર આરોપી અને તેના અન્ય ચારથી પાંચ મિત્રો વચ્ચે સ્ટીવન અને તેના મિત્રો વચ્ચે ઝગડો થયો હતો અને હાથપાઈ થવા લાગી હતી ત્યારે સગીર અને તેના મિત્રો દ્વારા સ્ટીવન અને તેના મિત્રો સાથે મારામારી કરી ચપ્પુ મારી દેવામાં આવ્યું હતું જ્યારે સગીર દ્વારા સ્ટીવનને ગળાના ભાગે ચપ્પુનો ઊંડો ઘા કરાયો હતો.

મહેશ વસાવાના રાજનામા મામલે મનસુખભાઈ બોલ્યા ‘7 જન્મે પણ ભાજપને ખતમ ન કરી શકે

ભારત બંધારણ પ્રમાણે ચાલતું નથી તેવો બળાપો કાઢી મહેશ વસાવાએ ભાજપ છોડ્યું

ભરૂચ

ગુજરાતના રાજકારણમાં ફરી મોટા ઉથલ-પાથલ થઈ રહ્યા છે. સોમવારે (14 એપ્રિલ) છોટુ વસાવાના દીકરા મહેશ વસાવાએ ભાજપમાંથી રાજનામું આપી દીધું હતું. ત્યારબાદ હવે આ મુદ્દે ભરૂચના સાંસદ મનસુખ વસાવાએ આ મુદ્દે પ્રતિક્રયા આપી છે. તેમણે કહ્યું કે, મહેશ વસાવાનું પાર્ટી છોડવું તે ઉતાવળિયું પગલું છે.

મહેશ વસાવા ભાજપમાં જોડાયા



તેનું એક વર્ષ થયું. તેમનું ઉતાવળિયું પગલું છે. મનસુખ ભાજપમાં જોડાતા પહેલાં તેમણે દરેક મોટા નેતાઓ સાથે પરામર્શ કર્યું હતું અને અમારી

વિચારધારાની સ્પષ્ટતા કરી હતી. અમે એક વર્ષ સાથે કામ પણ કર્યું હતું. પાર્ટી સંગઠનની બેઠકમાં પણ તેમને બોલાવતા હતાં, ઘણી બેઠકમાં તે આવતા ઘણી બેઠકમાં ન આવતાં. પરંતુ, પાર્ટી છોડવી

તેમનું ઉતાવળિયું પગલું છે. મનસુખ વસાવાએ મહેશ વસાવાની સોશિયલ મીડિયાની પોસ્ટનો જવાબ આપતા કહ્યું કે, ‘મહેશ વસાવા સાત જન્મ લે તો પણ ભાજપ અને RSS ને ખતમ ન કરી શકે.’ નોંધનીય છે કે, મહેશ વસાવાએ ભાજપ સાથે છોડે ફાડ્યા બાદ સોશિયલ મીડિયામાં પોસ્ટ કરી હતી કે, ‘ડૉ. ભીમરાવ આંબેડકર જન્મદિન પર કોટી કોટી સલામ. હાલનું ભારત બંધારણથી ચાલતું નથી દેખાતું.

નશો કરવા 20 રૂપિયા નહીં આપતા સગીરની હત્યા, પોલીસ સ્ટેશને મહિલાઓનો હલ્લાબોલ

સુરત

સુરત શહેરમાં છેલ્લા કેટલાક સમયથી ગુંડારાજ, અસામાજિક તત્વો અને નશોડી રાજ વધી ગયું છે. ગુહ રાજ્યમંત્રીના શહેરમાં જ કાયદો અને વ્યવસ્થા ખાડે ગઈ હોવાની નાગરિકોની ફરિયાદો છે.



સુરતના કાપોદ્રા વિસ્તારમાં રહેતા અરવિંદભાઈ વાઘેલા મૂળ અમરેલીના માલસીકાના વતની છે. તેઓ પોતાના પરિવાર સાથે સુરતમાં રહે છે અને ફૂટની લારી ચલાવી ગુજરાત ચલાવે છે. તેમનો એકનો એક પુત્ર પરેશ હીરાના કારખાનામાં કામ કરીને

પરિવારને આર્થિક મદદ કરતો હતો. ત્યારે સોમવારે રાત્રે પરેશ કારખાનેથી ઘરે પરત ફરી રહ્યો હતો તે દરમિયાન પ્રભુ શેઠી (ઉ. 25, રહે. લક્ષ્મણ નગર સોસાયટી, કાપોદ્રા)એ નશો કરવા માટે પૈસા માંગ્યા હતા. પરેશ કહ્યું હતું કે મારી પાસે માત્ર ભાડાના 10

રૂપિયા જ છે. આ વાત સાંભળતા જ પ્રભુએ તેની સાથે માથાકૂટ કરી પેટમાં ચપ્પુ ભોંકી દીધું હતું. આ હુમલા બાદ પરેશને ઈજાઓ પહોંચતાં સારવાર અર્થે ખસેડાયો હતો, જ્યાં ટૂંકી સારવાર બાદ તેનું મોત નીપજ્યું હતું. એટલું જ નહીં, આરોપી પ્રભુએ પરેશને ચપ્પાના ઘા માર્યા બાદ આગળ જઈને રીક્ષાચાલક સાથે માથાકૂટ કરી તેને પણ ચપ્પાના ઘા માર્યા હતા. હાલ આ રીક્ષાચાલક હોસ્પિટલમાં સારવાર હેઠળ છે. આ ઘટના બાદ સ્થાનિક રહીશોમાં ભારે રોષ જોવા મળ્યો હતો અને લોકોએ પોલીસ મથકનો ઘેરાવો કર્યો હતો.

તાંત્રિક વિધિની અંધશ્રદ્ધામાં વધુ એક યુવતી લોગ બની પલસાણા ગામે ભુવાએ શરીર પર આઠ ડામ આપતા યુવતીનું મોત

વલસાડ

વલસાડના પલસાણા ગામે રહેતી યુવતીનું મોત થયા બાદ માતાજી આવતા હોવાની અંધશ્રદ્ધાને લઈ તાંત્રિક વિધી કરાવતી વેળા ડામ આપતા દાઝી જતા મોત થયાની ચર્ચા ઊઠી છે. અંતિમ વિધી સમયે મૃતકના શરીર પર 8થી વધુ ડામ હોવાનો વીડિયો સોશિયલ મીડિયામાં વાઈરલ થતાં પોલીસે પૂછપરંક આદરી છે. પોલીસે મોતનું ચોક્કસ કારણ જાણવા વિસેરા ફોરેન્સિક લેબમાં મોકલી દીધા છે.

પલસાણા ગામે રહેતા અર્જુન હળપતિની 22 વર્ષીય પુત્રી દિવ્યા થોડા દિવસ પહેલા દાઝી જતાં વલસાડ સિવિલ હોસ્પિટલમાં ખસેડાઈ હતી. જ્યાં સારવાર દરમિયાન તેનું મૃત્યુ નીપજ્યું હતું. મૃતકના પિતાએ સારવાર દરમિયાન પુત્રીને ખેંચ આવતા મૃત્યુ થયા અંગે પારડી પોલીસમાં ફરિયાદ નોંધાવી હતી. બીજી તરફ સ્મશાન ભૂમિમાં અંતિમ વિધી દરમિયાન મૃતકના શરીર પર 8થી વધુ ડામના નિશાન મળી ખાવતા ડાઘુઓ પણ ચોક્કી ગયા હતા.

Warehouse Person Required

Looking For Matured Reliable Warehouse Person For Electrical Supplies Store

Near Eglinton Ave East, Mississauga. Reference Required.

: Please Contact :
achristie1124@Yahoo.Com
Tel : 416-709-1424

MOTEL HELP WANTED

Motel help wanted for a motel located in Ontario around 1.5-2.0 hr drive from GTA. Accommodation will be provided. This position is suitable for either single person or Couple.

The job duties include Desk, Cleaning of rooms, Laundry, basic repair-maintenance related to work.

Management will support LMIA if required after 1 year working with company.

Interested person please send resume at
motelhelp@yahoo.com OR
Contact at 705-706-8183



ગોધરામાંથી નકલી હોસ્પિટલ ઝડપાઈ, સંદીપ ભીડે નામના બોગસ તબીબની ધરપકડ કરાઈ

પંચમહાલ

ગુજરાતમાં નકલી કોર્ટ, પોલીસકર્મી, ડોક્ટરની સિલસિલો યથાવત્ છે, ત્યારે પંચમહાલના ગોધરા શહેરમાંથી નકલી હોસ્પિટલ ઝડપાઈ હોવાનું સામે આવ્યું છે. જેમાં કોઈપણ પ્રકારની ડિગ્રી વગર બોગસ તબીબ દ્વારા ખોટી રીતે હોસ્પિટલ ખોલીને લોકોના સ્વાસ્થ્ય સાથે ખીલવાડ કરવામાં આવતો હતો. શહેરમાં બોગસ હોસ્પિટલની જાણકારી મળતા મોડિકલ ઓફિસર અને પોલીસની સંયુક્ત ટીમ દ્વારા તપાસ હાથ ધરવામાં આવી હતી. જેમાં પોલીસે એલોપેથિક દવાઓ અને



ઈન્સ્ટ્રુમેન્ટ મળી કુલ રૂ.૩.૮૬ લાખનો મુદ્દામાલ જપ્ત કરી બોગસ તબીબની ધરપકડ કરીને આગળની કાર્યવાહી હાથ ધરી છે.

પંચમહાલના ગોધરા શહેરમાંથી કોઈપણ પ્રકારની માન્યતા પ્રાપ્ત ડિગ્રી

વગર ગેરકાયદેસર રીતે હોસ્પિટલ ચાલતી હતી. જેમાં ગોધરા શહેરના ભુરાવાવ વિસ્તારમાં સંદીપ ભીડે નામનો વ્યક્તિ કોઈપણ પ્રકારની તબીબી ડિગ્રી વગર આસ્થા નામની હોસ્પિટલ ચલાવી રહ્યો હતો. પંચમહાલ એસ.ઓ.જી પોલીસ અને ગોધરાના જનરલ હોસ્પિટલના મેડિકલ ઓફિસરની સંયુક્ત તપાસ કરવામાં આવી હતી.

પોલીસ અને મેડિકલ ઓફિસરની તપાસ દરમિયાન કોઈપણ પ્રકારના લાયસન્સ વગર હોસ્પિટલમાં ચાલતી હોવાનું સામે આવ્યું હતું.

નડિયાદમાં સિરપકાંડના આરોપીના ઘરેથી રોકડ સહિત 1.2 કરોડની ચોરી પરિવાર લગ્ન પ્રસંગમાં ગયો અને તસ્કરો ઘરમાં ત્રાટક્યા

નડિયાદ

નડિયાદના ચક્રચારી સિરપકાંડના આરોપી યોગી સિંધી હાલ હાલમાં જેલમાં છે.આરોપીનો પરિવાર લગ્ન પ્રસંગમાં ગયો હતો અને તસ્કરોએ મકાનનું તાળું તોડીને તિજોરીમાં રાખેલા ૮૦ લાખ રોકડ,૨૨ લાખના સોના-ચાંદીના દાગીના સહિત ૧.૦૨ કરોડની ચોરી કરીને નાસી છૂટ્યા હતા.આ મામલે પોલીસ ફરિયાદ નોંધાવી હતી.ડોગ સ્કોર્ડ અને ફિગરપ્રિન્ટની મદદથી તપાસ શરૂ થઈ છે.જોકે, આરોપીના ઘરેથી ૮૦ લાખ

રોકડ મળતા તર્કવિતર્ક થઈ રહ્યા છે. નડિયાદના સિરપકાંડમાં આઠ લોકોનાં મોત થયા હતા. સિરપકાંડના મુખ્ય સુત્રધાર યોગેશ ઉર્ફે યોગી સિંધી કપડવંજ રોડ પર આવેલા એસટી વર્કશોપ સામે પ્રભુકૃપા સોસાયટીમાં સી-૮માં સુનિતાબહેન યોગેશ ઉર્ફે યોગી સિંધી (ઉ.વ. ૪૨) સાથે રહે છે. તેમના પતિ યોગી સિંધી છેલ્લા દોઢ વર્ષથી જેલમાં છે. સુનિતાબહેન પોતાના બે સંતાનો સાથે પ્રભુકૃપા સોસાયટી સી-૮માં રહે છે જેમાં ઉપરના માળે તેમના જેઠ પણ રહે છે.

ગોધરા-અક્ષરધામ-પુલવામાકાંડ કરીને ભાજપે સત્તા મેળવી : શંકરસિંહ વાઘેલા

ભાજપ માનવતા વગરની પાર્ટી હોવાનો વાઘેલાનો આરોપ

છત્રાલ

ગુજરાતના પૂર્વ મુખ્યપ્રધાન પૂર્વ મુખ્યપ્રધાન શંકરસિંહ વાઘેલાએ ભાજપ પર વાકુ પ્રહાર કર્યા હતાં. કડીમાં પ્રજા શક્તિ ડેમોક્રેટિક પાર્ટીના નવા કાર્યાલયનું ઉદ્ઘાટન ગુજરાતના પૂર્વ મુખ્યપ્રધાન શંકરસિંહ વાઘેલાના હસ્તે કરવામાં આવ્યું હતું.

છત્રાલ રોડ પર આવેલા વાઘેલાએ ભાજપ પર આકરા પ્રહારો કરતાં કહ્યું હતું કે કતલખાના ચલાવનારાઓ ભાજપને કરોડો રૂપિયા આપે છે.

ભાજપે ગોધરાકાંડ, અક્ષરધામ પર હુમલો અને પુલવામાકાંડ કરીને સત્તા મેળવી છે. શંકરસિંહ વાઘેલાએ કહ્યું હતું કે ભાજપ માનવતા વગરની પાર્ટી છે. સત્તા મેળવવા માટે ગોધરા ટ્રેન સળગાવી પડે તોપણ તેમને સંકોચ થતો નથી કે શરમ આવતી નથી. ગોધરાકાંડ બાદ ભાજપે લઘુમતી સમુદાય, બહેનો, બાળકો વૃદ્ધો પર અત્યાચારો કર્યા. ભાજપે ગોધરાકાંડ, કત્લેઆમ કરીને અને પુલવામાકાંડ કરીને, અક્ષરધામ કરીને સત્તા મેળવી છે.

પાદરાની SBI સાથે ઠગાઈ : બિલ્ડર દંપતી, પૂર્વ મેનેજર તેમજ વેલ્યુઅર સામે ફરિયાદ વર્ષ 2022માં દસ્તાવેજોની ચકસાણી કર્યા વગર જ લોન પાસ કરી નુકસાન કર્યું હતું

વડોદરા

શહેરના ન્યુ વીઆઈપી રોડ પર વૈકુંઠ-2 માં રહેતા અને પાદરા સ્ટેટસ બેંક ઓફ ઈન્ડિયાની ચોકસી બજાર શાખામાં મેનેજર તરીકે ફરજ બજાવતા 47 વર્ષના દિલીપકુમાર બાબરભાઈ બામણિયાએ પાદરા પોલીસ મથકમાં ચોથી ફરિયાદ નોંધાવી હતી. ફરિયાદમાં જણાવ્યા મુજબ વર્ષ 2022 ના જૂનવાસની 14 મી તારીખે મૂળ સાબરકાંઠા જિલ્લાના વતની અને હાલ વડોદરા સમા રોડ નવરચના સ્કૂલ સામે આવેલા નિર્સર્ગ બંગલોમાં રહેતા અને રુદ્રાક્ષ ડેવલોપર અને ધ્રુવીત ડેવલોપર નામથી બિલ્ડીંગનો વ્યવસાય કરતા પુનમબેન વિનોદભાઈ ઠક્કર અને વિનોદકુમાર

સેવકરામ ઠક્કરે બેંકની શાખામાંથી રૂ.૩૩,૫૦,૦૦૦ તથા રૂ.૨૯,૫૦,૦૦૦ની મળી કુલ રૂ.૬૩,૦૦,૦૦૦ની બે લોન પ્લોટ ખરીદવા માટે લીધી હતી. બાદ તેની પર કોઈ પણ જાતનું બાંધકામ કર્યું ન હતું અને મિલકત મોર્ગેજ પણ આપી ન હતી અને બેંકને નુકસાન કર્યું હતું. લોન લેતી વખતે જે દસ્તાવેજ આપ્યા હતા તેને તત્કાલીન મેનેજર સુનિલકુમાર જે સિંહાએ કોઈપણ જાતની તપાસની વગર કે ઈન્સ્પેક્શન કર્યા વગર બેન્ક લોન મંજૂર કરી દીધી હતી. આ બાબતે બેંકના પેનલ મજૂન આર વિમળાલાલને જાણ હોવા છતાં તે બિલ્ડર સાથે મળી ગયા હતા અને માર્કેટ ભાવથી વધુનો વેલ્યુએશન રિપોર્ટ આપી બિલ્ડરોને મદદ કરી હતી.

વડોદરા ખાતે 8 લાખની સર્જરીથી યુવક યુવતી બની જતાં પાર્ટનરે તરછોડી દીધી

વડોદરાની ટ્રાન્સ વુમન અને રાજકોટનો યુવક લિવ ઈન રિલેશનશિપમાં રહેતા હતા

વડોદરા

વડોદરાના એક યુવકે અન્ય યુવક સાથે રહેવા માટે ૮ લાખની સર્જરી કરાવીને જાતિ પરિવર્તન કરાવ્યું હતું. હવે તેના પાર્ટનરે તરછોડી દીધી છે. જેના કારણે ટ્રાન્સ વુમન ફસાઈ જતા તેણે પાર્ટનર સામે રાવપુરા પોલીસ સ્ટેશનમાં સાત દિવસ અગાઉ ફરિયાદ આપી હતી. ટ્રાન્સ વુમને અરજી આપી જણાવ્યું છે કે, મારો પરિચય છ વર્ષ પહેલા રાજકોટના એક યુવક સાથે થયો હતો. ત્યારબાદ અમારા વચ્ચે રિલેશન

ગાઢ બન્યા હતા. તેણે હંમેશા મારી સાથે રહેવાનું વચન આપ્યું હતું. યુવકે મને કહ્યું કે, તારે સ્ત્રી બનવું પડશે તો હું હંમેશા તારી સાથે રહીશ અને તને સાચવીશ. મારા માતા - પિતા પણ આપણા સંબંધ સ્વીકારશે. મેં તેના પર વિશ્વાસ રાખી લોન લઈ તેમજ દેવું કરીને સર્જરી કરાવીને સ્ત્રી બની હતી. અમે લિવ ઈન રિલેશનશિપમાં રહેતા હતા. તે અંગેનો કરાર પણ કર્યો હતો. તેના માતા - પિતા પણ અમારા સંબંધને સ્વીકારવા તૈયાર હતા. છેલ્લા

ત્રણ મહિનાથી આ યુવક, તેના પિતા, માતા અને મિત્ર મને માનસિક ત્રાસ આપી હેરાન કરતા હતા. તેઓ મારા પાર્ટનરની કાનભંભેરણી કરતા હોઈ મારી સાથે ઝઘડા શરૂ કર્યા હતા. તેમજ છોડી દેવાની ધમકી આપતો હતો. મારા પાર્ટનરે અસંખ્ય વખત મારી સાથે શારીરિક સંબંધો બાંધ્યા હતા. એટલું જ નહીં સૃષ્ટિ વિરૂદ્ધનું કૃત્ય પણ તે મારી પાસે કરાવતો હતો. હોળીના આગલા દિવસે મારો પાર્ટનર મને છોડીને જતો રહ્યો હતો.

માતરના ભલાડામાં યુવકનો મૃતદેહ કુવામાંથી શંકાસ્પદ હાલતમાં મળી આવ્યો

નડિયાદ

માતરના ભલાડા ગામે ૪૭ વર્ષના પ્રકાશભાઈ રાવળ રહે છે. તેમનો સૌથી નાનો પુત્ર જયદીપ ઉર્ફે જલ્લુ (ઉ.વ.૧૮) ૧૪મી એપ્રિલે ઘરેથી કોઈને જાણ કર્યા વિના ઘરેથી નીકળી ગયો હતો. જેની લાપતા નોંધ પરિવારજનોએ લીંબાસી પોલીસ મથકે નોંધાવી હતી. આજે બુધવારે બે દિવસ બાદ જયદીપ ઉર્ફે જલ્લુનો મૃતદેહ ગામના ભાગોળે આવેલા અવાવરું કુવામાંથી મળી આવ્યો છે. જેના પગલે ગામમાં ટોળેટોળા એકઠા થઈ ગયા હતા. ઘટનાની જાણ લીંબાસી પોલીસને થતાં પોલીસ પણ દોડી આવી હતી. જ્યારે આ ગુમ કેસમાં

પોલીસે યોગ્ય તપાસ ન કરી હોય અને પરીવારે વારંવાર ટિકરાની કોલ ડીટેઈલ્સ તપાસ કરી અને છેલ્લા કોની સાથે કર્યો છે તે અંગે પણ તપાસ કરવા જણાવ્યું હતું, છતાં પોલીસે તપાસમાં કોઈ રસ દાખવ્યો ન હોવાનો આક્ષેપ કરી ગ્રામજનોએ પોલીસનો ઘેરાવ કર્યો હતો. બાદમાં સમજાવટ બાદ મામલો થાળે પાડ્યો હતો. હાલ આ મામલે પોલીસે ગુનો દાખલ કરી કાર્યવાહી હાથ ધરી છે. જો કે, આ સમગ્ર ઘટનાક્રમ વચ્ચે પરીવારજનોના જણાવ્યા મુજબ ટિકરો ખૂબ સરળ સ્વભાવનો હતો અને કોઈએ તેની હત્યા કરી હોય તેવી આશંકા વ્યક્ત કરી છે.

મુંબઈમાં બે ફ્લેટનો સોદો કરી રૂ.૩૪ લાખ પડાવનાર વડોદરાના બે યુવક પકડાયા

વડોદરા

મુંબઈમાં ફ્લેટ ખરીદવા માંગતા એક ઈન્વેસ્ટરે વર્ષ-૨૦૨૪માં સોશયલ મીડિયા પર બાન્દ્રાના ફ્લેટના ફોટા સાથેની જાહેરાત જોઈ મોબાઈલ પર સંપર્ક કર્યો હતો. જેથી શાહનવાજ ઉર્ફે ભગવાનજી મિશ્રા તેમજ સાકીર ઉર્ફે મોઈઝે મીરો રોડ ખાતેની ઓફિસે મીટિંગ કરી હતી.ઈન્વેસ્ટરે બે ફ્લેટ પસંદ કરી રૂ.૬૫ લાખમાં સોદો કર્યો હતો.પરંતુ ત્યારબાદ બંને આરોપીએ ફ્લેટ નામે કરવા માટે વાયદા કરવામાં આવતા હતા. ૩૪ લાખ લઈ ફરાર થઈ જતાં ઈન્વેસ્ટરે ફરિયાદ નોંધાવતાં પોલીસે શાહુ મહેબૂબ યુસુફ શેખ ઉર્ફે ભગવાનજી મિશ્રા અને સાકીર અહેમદ સિંધી ઉર્ફે મોઈઝ સબ્બીર મંસુરવાલાને ઝડપી પાડ્યા છે.

વડતાલ ટેમ્પલના કોઠારી પટે દેવપ્રકાશ અને ચેરમેન પટે સંતવલ્લભદાસની વરણી

વડતાલ

શ્રી સ્વામિનારાયણ સંપ્રદાયના મુખ્ય તીર્થધામ વડતાલ ધામમાં ટેમ્પલ કમિટીનો પાંચ વર્ષનો કાર્યકાળ પૂર્ણ થતા બિનહરીફ ચૂંટાયેલા નવા ટેમ્પલ કમિટીની પ્રથમ મીટીંગ તારીખ 15 એપ્રિલને મંગળવારના રોજ યોજાઈ હતી. જેમાં બિનહરીફ ચૂંટાયેલા સભ્યો પૈકી ડૉ. સંતવલ્લભદાસજી સ્વામીની ચેરમેન તરીકે તથા દેવપ્રકાશ સ્વામીની વડતાલ મંદિરના મુખ્ય કોઠારી તરીકે વરણી કરવામાં આવતા હરિભક્તોમાં આનંદની લાગણી વ્યાપી જવા પામી હતી. વડતાલ ટેમ્પલ કમિટીના કોઠારી દેવપ્રકાશ સ્વામીએ જણાવ્યું હતું કે વડતાલ ટેમ્પલ કમિટીમાં ડૉ. સંતવલ્લભદાસજી

સ્વામી, બ્રહ્મચારી હરિકૃષ્ણાનંદજી, પાર્ષદ વલ્લભભગત, સંજયભાઈ શાંતિલાલ પટેલ (ભરૂચ), તેજસભાઈ બીપીનભાઈ પટેલ (પીપળાવ), અલ્પેશભાઈ પંકજભાઈ પટેલ (વડોદરા) અને સંજયભાઈ હીરાભાઈ પટેલ (ગોધરા) બિનહરીફ ચૂંટાયા હતા.

ચૂંટાયેલા કમિટીના નવા સભ્યોની પ્રથમ મીટીંગ મંગળવારે સવારે મંદિરની બોર્ડ ઓફિસમાં મળી હતી. જેમાં બ્રહ્મચારી, પાર્ષદ અને ગૃહસ્થ વિભાગના છ સભ્યોએ ડૉ. સંતવલ્લભદાસજી સ્વામીની ચેરમેનપદે અને દેવપ્રકાશ સ્વામીની કોઠારીપદે નિમણૂક કરી હતી, જ્યારે સંજયભાઈ શાંતિલાલ પટેલ (ભરૂચ)ની સેક્રેટરી તરીકે વરણી કરી હતી.

નડિયાદ તાલુકાના મરીડા ગામની પરિણીતા 4 વર્ષના દીકરા સાથે આણંદથી ગુમ

આણંદ

નડિયાદના મરીડા ગામની પરિણીતા ૪ વર્ષના દીકરા સાથે આણંદથી ગુમ થઈ હતી. જ્યારે આણંદ તાલુકાના ગાના ગામની યુવતી અને ત્રણોલ ગામની પરિણીતા પણ રહસ્યમય રીતે લાપતા થઈ હોવાના બનાવો પોલીસ મથકે નોંધાયા છે. ખેડા જિલ્લાના નડિયાદ તાલુકાના મરીડા ગામે તલાટી પોળમાં રહેતી સેફાલીબેન કિરણભાઈ દરજી (ઉ.વ.૨૮) ગત તા. ૩૧ માથે ચાર વર્ષના દીકરા જૈમીનને લઈ આણંદ ખાતે આવી હતી. ત્યાંથી રહસ્યમય રીતે લાપતા થઈ હતી. પરિવારજનોએ શોધખોળ કરવા છતાં ૧૫ દિવસથી ગુમ બંનેનો પત્તો ન લાગતા આણંદ શહેર પોલીસ મથકમાં જાણ કરાઈ છે.

કેનેડા સરહદેથી USમાં ગેરકાયદે ઘૂસણખોરી કરવા જતાં મહેસાણાના પરિવારની ધરપકડ

સીબીઆઈએ કલોલથી એજન્ટને ઝડપી પાડ્યો, પરિવારને ભારત ડિપોર્ટ કરાવ્યો

કલોલ

કેનેડા સરહદેથી અમેરિકામાં ઘૂસણખોરી કરતાં ઝડપાયેલા પરિવારે કલોલના જીતુ પટેલ નામના એજન્ટે બધી ગોઠવણ કરી હોવાનો ભાંડો ફોડતાં સીબીઆઈએ જીતુ પટેલને કલોલથી પકડીને વધુ તપાસ હાથ ધરી છે. કેનેડા સરહદેથી ઝડપાયેલા મહેસાણાના પટેલ પરિવારના પતિ-પત્ની અને પુત્રને અમેરિકન સત્તાધીશોએ ભારત ડિપોર્ટ કરી દીધાં હતાં અને તેમની ધરપકડ પણ કરાઈ છે. આ ત્રણેયની છેલ્લાં ચાર દિવસથી નવી દિલ્લી ખાતે સીબીઆઈ હેડક્વાર્ટરમાં પૂછપરછ ચાલી રહી છે.

જીતુ પટેલ પહેલાં પણ ગુજરાતમાંથી 50 જેટલાં લોકોને કબૂતરબાજી દ્વારા વિદેશ મોકલી ચૂક્યો છે. અમેરિકામાં તેમના પર પણ તવાઈ આવશે અને તેમને પણ ડિપોર્ટ કરાશે. સીબીઆઈના અધિકારીઓ પાસેથી મળતી માહિતી મુજબ, જીતુ પટેલે પોતાના નેટવર્ક

જીતુનું ચરણજીત સાથે કનેક્શન હોવાની આશંકા

કબૂતરબાજીના મસમોટા રેકૅટનો અગાઉ સ્ટેટ મોનિટરિંગ સેલે પર્દાફાશ કર્યો હતો. આ રેકૅટમાં 22 આરોપીઓને પકડીને જેલના સળીયા પાછળ ઘડેલી દીધા છે. બોબી પટેલ આ રેકૅટનો સૂત્રધાર હતો. કબૂતરબાજીના માર્ટર માર્બન્ડ ચરણજીત સીંહ, મુજો ખત્રી અને મહેકન પટેલ વિદેશ ભાગી ગયા છે. ચરણજીત સીંહ પંજાબનો છે અને પોલીસને મળેલી માહિતી પ્રમાણે તે અમેરિકા ભાગી ગયો છે. આ ઉપરાંત પોલીસનું માનવું છે કે, મહેકન પટેલ પણ અમેરિકામાં જ છે. પોલીસ તપાસમાં મુજો ખત્રી કેનેડામાં હોવાનું સામે આવ્યું છે. જેના કારણે પોલીસે આ ત્રણેય આરોપીઓ સામે રેડ કોર્નર નોટિસ પણ બહાર કરી દીધી છે. પ્રત્યાર્પણ માટે અમેરિકા અને કેનેડા સરકારનો સંપર્ક કરવા સુધીની કાર્યવાહી પોલીસ દ્વારા કરી દેવાઈ છે. સીબીઆઈએ જે આરોપી પકડ્યો છે તે જીતુ પટેલનું પણ આરોપી સાથે કોઈ કનેક્શન છે કે કેમ તે વિશે તપાસ હાથ ધરવામાં આવી છે.

મારફતે પોતાના કલાયન્ટને કેનેડા બોર્ડર પરથી ઘૂસણખોરી કરાવવાનો પ્રયાસ કર્યો હતો. ઘૂસણખોરી કરતાં ઝડપાયેલાં લોકોએ પોતાને ગેરકાયદે ઘૂસાડવાની આ વ્યવસ્થા કલોલના જીતુ પટેલ નામના એજન્ટે કરી આપી હોવાની વિગતો આપી હતી. જેના કારણે તપાસનો રેલો કલોલ સુધી

પહોંચ્યો છે. સીબીઆઈને આ ઈનપુટ મળતા જ જીતુ પટેલને કલોલથી ઝડપી આ અંગે વધુ પૂછપરછ હાથ ધરવામાં આવી છે. કબૂતરબાજીના આ રેકૅટમાં એક વ્યક્તિને ગેરકાયદે ઘૂસાડવાના જીતુ પટેલ કેટલા પૈસા વસૂલતો હતો તે અંગેની સીબીઆઈએ ઝીણામાં ઝીણી બાબતોની તપાસ હાથ ધરી છે.

ગોરાડમાં પૌત્રીને પિયરમાં રોકવા મુદ્દે જમાઈ દ્વારા દાદી સાસુની હત્યા

કપાળ, બોચી, હથેળીમાં ઘાના નિશાન, આંગળી કાપી

તારાપુર

મૂળ તારાપુર તાલુકાના ગોરાડ અને હાલ ભાવનગર ખાતે નિરમા કંપનીમાં ડ્રાઈવિંગ કરતા જોરુભાઈ મફતભાઈ બેલદારની પુત્રીના લગ્ન ૭ વર્ષ પહેલા ધોળકા તાલુકાના ત્રાસદ ખાતે રહેતા મુમણભાઈ જીવણભાઈ ઉર્ફે બાધાભાઈ બેલદાર સાથે થયા હતા. ગત મંગળવારે જોરુભાઈ પર જમાઈ અને દીકરીનો ફોન આવતા માતા પામુબેનની તબિયત સારી ન હોવાની વાત જણાવી ખબર જોઈ જવા જણાવ્યું હતું. જેથી દીકરી નિકિતા જમાઈ મુમદભાઈ તથા ભાણી પ્રિયંશી બપોરે સાડા ત્રણેક વાગ્યાના અરસામાં ગોરાડ ગામે પહોંચ્યા હતા.

પામુબેને પૌત્રી નિકિતા આવી હોવાથી ભાવનગર રહેતા પુત્ર જોરુભાઈને ફોન કરીને ઘણા સમય બાદ પિયર આવેલી પૌત્રીને રોકાઈ જવાનું કહેવા જણાવ્યું હતું. બાદમાં પુત્ર જોરુભાઈએ પુત્રી તથા જમાઈને ઘરે રહી જવા જણાવ્યું હતું.

પામુબેને ફરી ફોન કરી જમાઈ

નિકિતાને અહીં રાખવાની ના પાડે છે તેમ જણાવતા જોરુભાઈએ જમાઈ મુમણભાઈને રોકાઈ જવા તથા બે દિવસ પછી નિકિતાને લઈ જજો તેમ જણાવ્યું હતું. ત્યારે જમાઈ મુમણભાઈ પામુબેન સાથે રક્ષક કરી ઉગ્ર બોલાચાલી કરવા લાગેલા. પામુબેન જમાઈને કહેતા હતા કે, હું નિકિતાને કોઈપણ ભોગે આજે ત્રાસદ જવા દેવાની નથી. આ સમયે જમાઈ બૂમો પાડીને કહેતો હતો કે નિકિતાને ગોરાડ રાખશો તો જોયા જેવી થશે. બાદમાં જમાઈએ માતા પામુબેનનો ફોન બંધ કરી દીધો હતો.

માતાનો ફોન ન લાગતા લીંબાસી રહેતા ભાણાને ફોન કરી ગોરાડ તપાસ કરવાનું કહેતા અડધા એક કલાક બાદ ગામમાં રહેતા નાના ભાઈએ ફોન કરી જોરુભાઈને જણાવેલું કે, ઘરમાં લોહી લુહાણ હાલતમાં બા પડેલા છે તથા તેમનું મોત થઈ ગયું છે. મૃતકની ડાબા હાથની વચલી આંગળી કપાઈને તૂટી ગઈ હતી.

Imperial

PEST CONTROL

Residential • Commercial • Industrial

24 Hour Service • 7 Days a Week

All Pest Control:

Mouse & Rats, Cockroaches, Bedbugs, Silver Fish, Spiders & Fleas, Carpenter Ants.

Total Interior & Exterior Pest Control

Removal:

Bees & Wasps, Pigeon, Squirrels, Raccoon, Skunk, Nest & Hive, Hornets, Yellow Jackets

Free Estimates & Written Guarantee

Special Service For Bedbug Control

First Time Customer gets **10% Off** on your first home service

*Mention this offer while booking

www.imperialpestcontrol.ca
info@imperialpestcontrol.ca
(We speak English, हिन्दी, ગુજરાતી)

Call: Ramesh Kanani 416-837-1820

First Flight
FFCL Couriers Inc.

કુનીયાના કોઈપણ દેશમાં ડોક્યુમેન્ટ્સ અને પાર્સલ મોકલવા માટે પણ સેવા ઉપલબ્ધ

તમારા ડોક્યુમેન્ટ્સ અને પાર્સલ ઈન્ડિયા મોકલવા માટે સૌથી વ્યાજબી ભાવ અને સર્વશ્રેષ્ઠ સ્થળ

1 LB \$20 વધુ દર LB ના \$6 11 LB \$55 વધુ દર LB ના \$6 23 KG \$185, વધુ દર KG ના \$10 30 KG \$230, વધુ દર KG ના \$10	ખાવા-પીવાની વસ્તુ USA મોકલવા માટે FDA ની એપ્રુવલ અમે કરી આપીશું (Extra Charge)
---	---

જીટીએની સૌથી મોટી ઈન્ડિયન કુરિયર કંપની હવે તમારી સેવા માટે ત્રણ શાખાઓ

Brampton (West) 519, Ray lawson boulevard, Unit-3, Brampton ON L6Y 0N2 Chandni Chowk Plaza, ATN Wireless Board Door Open Last Unit Ours Phone 647-657-9631 -----: MON-FRI : ----- 11.00 AM to 7.00 PM : SAT-SUN : 1.00 PM to 6.00 PM	Scarborough 880 Markham Road, Unit-8 Main Intersection Markham Road & Painted Post, Near Saileela Khaman-Dhokla House Complex, Phone 647-657-9631 905-673-9631 -----: MON-THU : ----- 2.00 PM to 7.00 PM FRIDAY WEEKLY OFF : SAT-SUN : 11.00 AM to 6.00 PM	we are back to Great Punjab 2980 DREW ROAD, UNIT 135 NEXT TO SWEET MASTER -----: MON - FRI : ----- 10 AM TO 7 PM -----: SAT-SUN : ----- 11AM TO 6PM
--	--	--

Bovaird
 2260 BOVAIRD DR., EAST UNIT 121 " RAJDHANI RESTAURANT PLAZA, NEXT TO DENTAL CLINIC" BRAMPTON, ON L6R3J5
 CONTACT : 647-657-9631 / 905-673-9631
 MON - FRI - 12 PM TO 7 PM, SAT - SUN - 11 AM TO 6 PM
586-659-9396 **www.firstflightcanada.com**

સ્વદેશ CANADA
 Registration # 869127209
 Publication Mail Agreement /
 Email : info@swadesh.news
WWW.SWADESH.NEWS

Return Undeliverable Canadian Address To :

Shree Balaji Inc.
MAILING ADDRESS
 23 Lyric Road,
 Brampton ON L6S 0B4.
 416-996-7755
Registered Address
 713, Markham Road, Scarborough M1H 2A8.

Editor : Manoj Gandhi
 Director & Publisher : Rameshbhai Vyas
 Director Marketing : Pareshkumar Champakbhai Peshwa
 Director : Nilesh Tailor
 Montreal Bureau : Vijay Patel (514-826-7442)

GUJARAT OFFICE **MAC AGENCIES** : F-9, Jolly Square, Ram Chowk, Ghod-Dod Road, Surat – 395 001. GUJARAT (INDIA)

Designed By
 Sabir Daroga
 Mevada Piyush
 Firoz Shaikh

Disclaimer : Swadesh is a weekly newspaper published by Shree Balaji Inc. in Gujarati Language. The opinions expressed in Swadesh may not be those of the publisher. Contents of this publication are covered by copyright and offenders will be prosecuted under the law.

રાજકોટમાં સિટી બસે 8 વાહનોને અડફેટે લેતાં 4નાં મોત

બાળકી સહિત 5 ઘાયલ : ઉશ્કેરાયેલા ટોળાંએ બસમાં તોડફોડ કરી ચાલકને ઢીબી નાખ્યો : ટોળાને વિખેરવા પોલીસનો લાઠીચાર્જ

રાજકોટ

શહેરનાં ૨૪ કલાક ધમધમતા ઈન્દિરા સર્કલ પાસે કોટેયા ચોકથી યુનિવર્સિટી તરફ જવાનું સિગ્નલ આજે સવારે દસેક વાગ્યાની આસપાસ ખુલતાં જ વાહનોનો પ્રવાહ યુનિવર્સિટી તરફ આગળ વધ્યો હતો ત્યારે તેની સાથે જ રહેલી સિટી બસનાં ચાલકે અચાનક અને ગમે તે કારણસર સ્ટિયરિંગ પરથી કાબૂ ગુમાવી આગળ જતાં આઠેક ટુ વ્હીલરો અને ફોર વ્હીલરને પાછળથી હડકેટે લીધા હતાં. તે સાથે જ આ આઠ પૈકીનાં ઘણા વાહનો સિટી બસ સાથે સામેનાં સિગ્નલ સુધી ઢસડાયા હતાં. આ દ્રશ્ય નજરે જોનારા ધબકારા ચૂકી ગયા હતાં. આખરે સામેનાં સિગ્નલ સુધી વાહનોને ઢસડયા



બાદ સિટી બસનાં ચાલકે બ્રેક મારી હતી. આ અકસ્માતમાં કુલ નવ જણા ઘવાયા હતાં. જેમાંથી બે મહિલા સહિત ચારનાં મોત નિપજ્યાં હતાં. બાળકી સહિત પાંચ ઘાયલોને હોસ્પિટલોમાં ખસેડાયા હતાં. આ અકસ્માતને પગલે એકત્ર થયેલા ટોળાંએ સિટી બસમાં તોડફોડ કરતાં

પોલીસે મામલો થાળે પાડવા લાઠીચાર્જ કર્યો હતો. સ્થળ પર પહોંચેલા પોલીસ કમિશનર, ડીસીપી સહિતનાં અધિકારીઓએ ખરેખર કઈ રીતે અકસ્માત સર્જાયો તેની માહિતી મેળવી હતી. ગાંધીગ્રામ પોલીસે રવિરાજ ગીડા (ઉ.વ.૧૮)ની ફરિયાદ પરથી સિટી બસનાં ચાલક શિશુપાલસિંહ દિલુભા રાણા (ઉ.વ. ૩૭, રહે. સદગુરુ સોસાયટી, રતનપર ગામ, મૂળ વતન તાવી, તા. લખતર) વિરૂધ્ધ સાપરાધ મનુષ્ય વધ, પૂરઝડપે, બેદરકારીથી ડ્રાઈવિંગ કરવા સહિતની કલમો હેઠળ ગુનો દાખલ કર્યો હતો.

આરોપી બસચાલકે દારૂનો નશો કર્યો હતો કે નહીં તે જાણવા માટે પોલીસે તેનાં બ્લડ સેમ્પલની ચકાસણી કરાવી છે. ઝોન-૨ના ડીસીપી જગદીશ

બાગંરવાએ જણાવ્યું કે આરટીઓએ તપાસ કર્યા બાદ બસની બ્રેક ફેઈલ નહી થયાનું અને બીજી કોઈ ખામી નહીં હોવાનું જણાવ્યું છે.

અકસ્માતના મૃતકોમાં (૧) રાજકોટ મનપામાં ઓડિટ કલાર્ક તરીકે નોકરી કરતાં રાજુભાઈ મનુભાઈ ગીડા (ઉ.વ. ૩૫, રહે. સત્યમ પાર્ક, ૮૦ ફૂટનો રોડ), (૨) સૌરાષ્ટ્ર યુનિવર્સિટીના બાંધકામ વિભાગમાં કોન્ટ્રાક્ટ બેઈઝ પર પ્યૂન તરીકે નોકરી કરતાં ચિન્મય ઉર્ફે લાલો હર્ષદભાઈ ભટ્ટ (ઉ.વ. ૨૫, રહે. હાથીખાના શેરી નં. ૨), (૩) કિરણબેન ચંદ્રેશભાઈ કક્કડ (ઉ.વ. ૫૬, રહે. શાંતિનિકેતન સોસાયટી) (૪) અને સંગીતાબેન ધનરાજભાઈ ચૌધરી (ઉ.વ. ૪૦, રહે. સ્વામીનારાયણ મંદિર સામે, કાલાવડ રોડ)નો સમાવેશ થાય છે.

ગુજરાતના ગોંડલ માર્કેટિંગ યાર્ડમાં ધાણાની રેકૉર્ડબ્રેક આવક નોંધાઈ

રાજકોટ

ગુજરાતના ગોંડલ માર્કેટિંગ યાર્ડમાં ધાણાની રેકૉર્ડબ્રેક ત્રણ લાખથી વધુ ગુણીની આવક થવા પામી હતી.

ગોંડલ માર્કેટિંગ યાર્ડ ધાણાનું હબ માનવામાં આવે છે. ત્યારે આજે ગોંડલ માર્કેટિંગ યાર્ડમાં ધાણાની ગુણીઓ આવક થતા યાર્ડમાં જગ્યા ઓછી પડી હતી. યાર્ડમાં આવેલા ગ્રાઉન્ડ તેમજ છાપરાઓ ધાણાની આવકથી ખચોખચ ભરાય જવા પામ્યા હતા. ગોંડલ યાર્ડમાં રાજકોટ, મોરબી, સુરેન્દ્રનગર, જામનગર, પાર્કિંગમાં ૩૫૦૦થી વધુ વાહનો

અમરેલી સહિતના જિલ્લાઓમાંથી ખેડૂતો પોતાની જણસી વેચવા માટે અહીં આવે છે.

હરાજીમાં ધાણાના ૨૦ કિલોના ભાવ રૂ. ૮૦૦ થી ૧૬૫૦ અને ધાણીના ૨૦ કિલોના ભાવ રૂ. ૮૦૦ થી ૨૦૦૦ સુધીનો ભાવ બોલાયો હતો. ગોંડલ માર્કેટિંગ યાર્ડના સેક્રેટરીએ જણાવ્યું હતું કે, ગોંડલ યાર્ડમાં ધાણાની જણસી આવકની જાહેરાત કરવામાં આવતા સૌરાષ્ટ્ર ભરમાંથી ખેડૂતો ગઈકાલ સવારથી યાર્ડની બાજુમાં આવેલા પાર્કિંગમાં ૩૫૦૦થી વધુ વાહનો નોંધણી થવા પામી હતી.

જૂનાગઢમાં પત્ની અને તેના પ્રેમી દ્વારા ફોન પર મળતી ધમકીથી કંટાળીને પતિએ જીવતર ટૂંકાવ્યું

મૃતકે પત્ની દક્ષા અને તેના પ્રેમીને જવાબદાર ઠેરવ્યા, મૃતકના દીકરાએ ફરિયાદ નોંધાવી

જૂનાગઢ

જૂનાગઢના બંધલી રોડ પર વાડલા કોસિંગ પાસે દીપક અગ્રાવત નામના વ્યક્તિએ આત્મહત્યા કરી હતી. પોલીસ તપાસ પ્રમાણે મૃતકે ઝેરી દવા પીને આત્મહત્યા કરતા પહેલા એક સુસાઈડ નોટ પણ લખી હતી જેમાં તેણે પોતાની મૃત્યુ માટે તેની પત્ની દક્ષા અને તેના પ્રેમી શ્યામ શાહને જવાબદાર ઠેરવ્યા હતા. મૃતક દીપક અગ્રાવતની પત્ની દુબઈમાં કેરટેકર તરીકે કામ કરે છે, અને તેનું અમદાવાદના શ્યામ શાહ નામના વ્યક્તિ સાથે પ્રેમ પ્રકરણ પણ ચાલે છે. આ સમગ્ર વાતની જાણ દીપકને થઈ ગઈ હતી. દીપકે તેની પત્નીને વારંવાર સમજાવી પણ હતી પરંતુ તેની પત્ની માનવા માટે તૈયાર

નહોતી અને ફરી પાછી દુબઈ જતી રહી હતી.

દીપકની પત્ની અને અમદાવાદમાં રહેતો તેનો પ્રેમી શ્યામ શાહ દીપકને વારંવાર માનસિક ત્રાસ આપતા હતા, એટલું જ નહીં, પણ અનેક વખત ફોન કરીને જાનથી મારી નાખવાની ધમકી પણ આપતા હતા. મૃતક દીપકે સુસાઈડ નોટમાં લખ્યું કે હું આત્મહત્યા કરૂં તે પહેલા પણ આ બન્નેનો કોલ આવ્યો હતો અને મને મારી નાખવાની ધમકી આપી હતી. જેનું રેકૉર્ડિંગ કર્યું હોવાનું પણ લખ્યું છે. નોંધનીય છે કે, મૃતકના દીકરા મોહિત અગ્રાવતે માતા દક્ષા અને શ્યામ શાહ આ બન્ને સામે પોલીસ ફરિયાદ નોંધાવી છે. હવે પોલીસ આ મામલે કેવી કાર્યવાહી કરે છે જોવાનું છે.

પોરબંદરથી ૧૮૦૦ કરોડનું ડ્રગ્સ જપ્ત કરાયું

ડ્રગ્સનો જથ્થો પાકિસ્તાની બોટ દ્વારા તામિલનાડુની બોટમાં સપ્લાય કરાતો હતો

પોરબંદર

સોમવારે વહેલી સવારે ગુજરાત એટીએસ અને ઈન્ડિયન કોસ્ટ ગાર્ડના સંયુક્ત ઓપરેશનમાં પોરબંદરથી આંતરરાષ્ટ્રીય જળસીમા નજીક ૪૦૦ કિલો જેટલું ડ્રગ્સ લઈને જતી એક પાકિસ્તાની બોટનો પીછો કરતા પાકિસ્તાની બોટમાં રહેલા વ્યક્તિઓ દરિયામાં આશરે ૩૦૦ કિલો જેટલું ડ્રગ્સ ફેંકી દીધું હતું અને બોટમાં પાકિસ્તાન તરફ ફરાર થઈ ગયા હતા. દરિયામાંથી જપ્ત કરાયેલા ડ્રગ્સની આંતરરાષ્ટ્રીય બજાર કિંમત આશરે ૧૮૦૦ કરોડ રૂપિયા અંદાજવામાં આવી છે.



મહત્વની બાતમી મળતા ગુજરાત એટીએસના આઈજી સુનિલ જોષીએ તાત્કાલિક ઈન્ડિયન કોસ્ટ ગાર્ડના અધિકારીઓને જાણ કરીને એટીએસના સિનિયર પોલીસ અધિકારીઓની ટીમને પોરબંદર મોકલીને કોસ્ટ ગાર્ડની શીપમાં ઈન્ટરનેશનલ મેરીટાઈમ બાઉન્ડ્રી લાઈન નજીક વોચ રાખી હતી. જેમાં પાકિસ્તાની ફીસીંગ બોટ

દેખાતા તેનો પીછો કરવામાં આવ્યો હતો. પરંતુ, તેમાં રહેલા લોકોએ બોટની સ્પીડ વધે તે માટે લોડ ઓછો કરવા તેમની પાસે રહેલો ડ્રગ્સ ભરેલા બ્લુ રંગના ડ્રગ્સ દરિયામાં ફેંકી દીધા હતા. ત્યારબાદ તે બોટમાં રહેલા લોકો દરિયાની આંતરરાષ્ટ્રીય બોર્ડર કોસ્ટ કરીને પાકિસ્તાન તરફ નાસી ગયા હતા.

રાજકોટમાં બાબા આંબેડકરની જન્મ જયંતિએ લોકો અને પોલીસ વચ્ચે ઘર્ષણ

રાજકોટ

આજે ૧૪મી એપ્રિલ એટલે ડૉ. ભીમરાવ બાબાસાહેબ આંબેડકરની જન્મ જયંતિ છે અને તેની સમગ્ર દેશમા ઉજવણી કરવામા આવી રહી છે. ગુજરાતના પણ અનેક શહેરોમા તેની ઉજવણી કરવામા આવી હતી. આંબેડકર જન્મજયંતી નિમિતે રાજકોટમા પણ ભવ્ય રેલીનું આયોજન કરવામાં આવ્યું હતું અને આ રેલી દરમિયાન પોલીસ અને લોકો વચ્ચે ઘર્ષણ થયું હતું. પ્રાપ્ત વિગતો અનુસાર બાબાસાહેબ આંબેડકરની જન્મ જયંતિ નિમિતે રાજકોટના હોસ્પિટલ ચોક ખાતે

આવેલ બાબા સાહેબ આંબેડકરની પ્રતિમા સામે મોટી સંખ્યામાં લોકો એકઠા થયા હતા. ત્યારબાદ ત્યાંથી બાઈક રેલી કાઢવામાં આવી હતી. આ બાઈક રેલી શહેરના રેસકોર્સ રિંગ રોડ પર પહોંચી ત્યારે પોલીસ અને લોકો વચ્ચે ઘર્ષણ થયું હતું.

હોસ્પિટલ ચોકથી નીકળેલી બાઈક રેલી શહેરના રેસકોર્સ રિંગ રોડ પર પહોંચી ત્યારે પોલીસ અને લોકો વચ્ચે ઘર્ષણ થયું હતું. એવો દાવો કરવામાં આવી રહ્યો છે કે ટ્રાફિક શાખાના કોન્સ્ટેબલ બાઈકમાં ધોકો અડાડતા આ વિવાદ સર્જાયો હતો અને પોલીસ અને લોકોની વચ્ચે ઘર્ષણ થયું હતું.

ટંકારામાં નવજાત શિશુને જીવતું દાટી દેનારા નિષ્ઠુર દંપતીની ધરપકડ, બાળકના કપડા પરથી પગેરું મળ્યું

ટંકારા

ટંકારા તાલુકાના પુનડા ગામની સીમમાં ૧૯મી માર્ચના રોજ પસાર થતા એક રાહદારીને બાળકના રડવાનો અવાજ આવ્યો હતો. તેમણે અન્ય લોકોની મદદથી શોધખોળ કરતા સૌના આશ્ચર્ય વચ્ચે જમીનમાં દાટી દેવાયેલી હાલતમાં જીવિત નવજાત શિશુ મળ્યું હતું. પોલીસને તપાસમાં બાળકને પહેરાવેલા ઝબલા પર બનાસકાંઠા જિલ્લાના ભાભોર આરોગ્ય કેન્દ્રનું નામ લખ્યું હોવાથી પોલીસને એક કડી મળી

હતી, પણ ત્યાં જઈને તપાસ કરતા ગુનાઈત કૃત્ય આચરનાર માતા-પિતાનો કોઈ અતોપતો લાગ્યો ન હતો.

કાઈમ બ્રાન્ચની ટીમે પણ તપાસમાં ઝંપલાવી ચકાસણી કરતા એક મહિલા અને એક પુરુષ માસુમ બાળક સાથે જોવા મળ્યા હતા. જેના આધારે જે-તે સમય અને સ્થળના મોબાઈલ ફોન નંબરો ટ્રેસ કરીને ફોન આઈડીની તપાસ કરતા બાળકને જમીનમાં દાટી દેનાર આરોપી રમેશ ઠાકોર અને

દક્ષા રમેશ ઠાકોર નામનું દંપતી બનાસકાંઠા જિલ્લાના ભાભોર ગામનું જ હોવાનું સ્પષ્ટ બન્યું હતું. જો કે, ચાલાક દંપતીએ બાળકને જમીનમાં દાટી દીધા બાદ સીમકાર્ડ ફેંકી દીધા હતા. કાઈમ બ્રાન્ચની ટીમે સતત મોબાઈલ ટ્રેક કરવાનું ચાલુ રાખીને ૧૩મી એપ્રિલ પાસેથી પતિ-પત્નીને ઝડપી લીધા હતા. આ નિષ્ઠુર દંપતીની પૂછપરછ કરતા આ ગુનાની કબૂલાત કરી હતી.

તપાસમાં ખુલ્યું કે, આરોપી રમેશ અને દક્ષાના લગ્ન બાદ

ગૃહકંકાશ ચાલતો હતો, જેથી દક્ષા રિસામણે ચાલી ગઈ હતી અને બાદમાં ગર્ભવતી બની હતી. જેથી પતિ રમેશે શંકા કરીને કહ્યું હતું કે, ‘આ બાળક મારું નથી, જો તારે મારી પાસે પાછું આવવું હોય તો આ બાળક ન જોઈએ.’ જેથી ભાભોર આરોગ્ય કેન્દ્રમાં બાળકને આપ્યા તરફ આવ્યા હતા અને ટંકારા નજીક બન્નેએ જરા પણ બચકાટ વગર માત્ર ચાર દિવસના પોતાના નવજાત બાળકને જીવિત હાલતમાં દાટીને નાસી ગયા હતા.

ચેકડેમમાં નહાવા ગયેલા વઢવાણના બે યુવકોના ડૂબી જવાથી મોત

જામનગર

જોરાવરનગર વિસ્તારમાં રહેતા બે યુવક ચેકડેમમાં નહાવા ગયા હતા. બનાવને લઈ બંનેના પરિવારમાં શોકનું મોજુ ફરી વળ્યું છે. વઢવાણ રોડ પર શનિદેવના મંદિર પાસે આવેલા ચેકડેમમાં જોરાવરનગર વિસ્તારમાં રહેતા બે યુવક નહાવા ગયા હતા. તે દરમિયાન બંને યુવકો ડૂબી જતાં મોત નિપજ્યું હતું. પોલીસ અને મનપાની ટીમ સ્થળ પર દોડી આવી હતી અને બંને યુવકોને ભારે જહેમત બાદ ચેકડેમમાંથી બહાર કાઢ્યાં હતા. પોલીસે બંને યુવકોની લાશને બહાર કાઢી પીએમ અર્થે સરકારી હોસ્પિટલ ખસેડી હતી. બંને યુવકોના મોતથી પરિવારજનોમાં ભારે કઠ્ણાંતિકા છવાઈ છે.



આમિરે એડવોકેટ ઉજ્જવલ નિકમની બાયોપિક છોડી દીધી

મુંબઈ : આમિર ખાને એડવોકેટ ઉજ્જવલ નિકમની બાયોપિક છોડી દીધી છે. આમિરે પોતાની પાસે આ બાયોપિકની લેચારી માટે સમયનો અભાવ હોવાનું બહાનું કાઢ્યું છે. આમિર પોતાના સમકાલીન સ્ટાર્સ શાહરુખ અને સલમાનની સરખામણીએ ઓછી ફિલ્મો કરવા માટે જાણીતો છે. ક્યારેક તો તે એક જ પ્રોજેક્ટમાં એક કે બે વર્ષનો સમય લગાવી દે છે. હાલ તે એક્ટર કરતાં પણ નિર્માતા તરીકે વધારે વ્યસ્ત છે. આમિરે આ બાયોપિક સ્વીકારવામાં પણ ઘણો સમય લીધો હતો અને હવે તેણે આ ફિલ્મનું શૂટિંગ શરૂ થાય તે પહેલાં જ તે છોડી દીધી છે.



સ્વદેશ

09

FRIDAY, 18 APRIL, 2025

ટીવી જગતના સ્ટાર 'કપલ' લેશે છૂટાછેડાં



દિવ્યાંકા ત્રિપાઠી અને વિવેક દહિયા ટીવી જગતના લોકપ્રિય કપલ્સમાંથી એક છે. ઘણા વર્ષોના સંબંધ પછી બન્નેએ લગ્ન કર્યા અને આજે પણ બન્ને સુખ-દુઃખમાં એકબીજાની સાથે છે. જોકે, છેલ્લા કેટલાક દિવસોથી એવા સમાચાર આવી રહ્યા છે કે તેમના સંબંધોમાં તિરાડ પડી ગઈ છે અને તેઓ છૂટાછેડા લઈને તેમના નવ વર્ષના લગ્નજીવનનો અંત લાવવા જઈ રહ્યા છે. હવે વિવેકે આ સમાચાર પર પોતાની પ્રતિક્રિયા આપી છે. વિવેકે તાજેતરમાં એક કાર્યક્રમમાં ગયો હતો અને જ્યારે તેને પૂછવામાં આવ્યું ત્યારે તેણે કહ્યું કે, 'અમને આ સમાચાર સાંભળીને આનંદ થઈ રહ્યો છે. દિવ્યાંકા અને હું હંસીએ છીએ. આઈસ્ક્રીમ ખાતી વખતે અમને લાગે છે કે જો આ અફવા વધુ લાંબી થશે તો અમે પોપકોર્ન પણ ઓર્ડર કરીશું.' વિવેકે ફરીથી સોશિયલ મીડિયા પર ખોટા ક્લિકબેટ વીડિયો પર વિશ્વાસ ન કરવા વિનંતી કરી છે. તેણે કહ્યું, 'હું યુટ્યુબ વીડિયો પણ બનાવું છું. મને ખબર છે કે ક્લિકબેટ કેવી રીતે કામ કરે છે.'

રેસ 4માં રફુલ પ્રીત સિંહની એન્ટ્રી થઈ હોવાની ચર્ચા



મુંબઈ : 'રેસ ૪' ફિલ્મમાં રફુલ પ્રીત સિંહની એન્ટ્રી થઈ હોવાની ચર્ચા છે. તાજેતરમાં એક સંવાદ દરમિયાન રફુલને આ વિશે પૂછવામાં આવ્યું હતું. પરંતુ, રફુલે પ્રશ્નનો હા કે ના માં જવાબ આપવાનું ટાળ્યું હતું. તે પરથી એવી અટકળો વ્યક્ત થઈ રહી છે કે રફુલનું નામ આ ફિલ્મ માટે ફાઈનલ થઈ ગયું છે. પરંતુ, તેને કદાચ હજુ સુધી આ વિશે કોઈ જાહેરાત કરવાનો ઈનકાર કરવામાં આવ્યો છે.

થોડા સમય પહેલાં ફિલ્મ સર્જક રમેશ તૌરાની કન્ફર્મ કર્યું હતું કે 'રેસ ૪' માટે અમે સૈફ અલી ખાન અને સિદ્ધાર્થ મલ્હોત્રા સાથે વાતચીત કરી રહ્યા છીએ.

ડ્રીમ ગર્લની સિક્વલમાં મને પડતી મૂકાતા દુઃખી... થઈ હતી

આયુષ્માન ખુરાના અને અભિનેત્રી નુસરત ભરુચા સ્ટારર ફિલ્મ ડ્રીમ ગર્લને દર્શકો તરફથી જબરજસ્ત પ્રતિસાદ મળ્યો હતો. ફિલ્મમાં ચાહકોને તેમની કેમિસ્ટ્રી અને કોમિક ટાઈમિંગ ખૂબ જ ગમી છે. પરંતુ જ્યારે ડ્રીમ ગર્લ-2ની જાહેરાત કરવામાં આવી ત્યારે દર્શકોને આંચકો લાગ્યો કારણ કે આ વખતે મુખ્ય અભિનેત્રી નુસરત ભરુચાની જગ્યાએ અનન્યા પાંડેને સાઈન કરાઈ હતી. અગાઉ પણ નુસરત ભરુચા ફિલ્મમાંથી બહાર થવા પર નારાજગી વ્યક્ત કરી ચૂકી છે. પરંતુ તાજેતરમાં જ તેણે ફરી એકવાર આ મુદ્દા પર ખુલીને વાત કરી છે. નુસરતે કહ્યું કે, 'જ્યારે મારી જગ્યાએ અનન્યા પાંડેને લેવામાં આવી ત્યારે મારું દિલ તૂટી ગયું હતું. મારી પોતાની ફિલ્મની સિક્વલમાં મને કાસ્ટ ન કરવામાં આવતા મને વધુ દુઃખ થયું. ફિલ્મના બીજા બધા કલાકારો જૂના જ હતા, માત્ર છોકરીને જ બદલવામાં આવી હતી, જે મને ન ગમ્યું. આ બિલકુલ સારું નથી. ટીક છે વાંધો નહીં.'

જ્યારે અભિનેત્રીને પૂછવામાં આવ્યું કે શું તમે ડ્રીમ ગર્લ ફિલ્મની સિક્વલમાં વાપસી માટે કોઈ પ્રયાસો કર્યા? ત્યારે નુસરતે જવાબ આપ્યો કે, ના, હું તમને પ્રામાણિકપણે કહું છું, હું એવી કોઈ વસ્તુ માટે લડી શકતી નથી જે મને ખબર છે કે કોઈપણ રીતે બદલાશે નહીં. જ્યારે મને પહેલેથી જ ખબર છે કે ત્યાં કોઈ જગ્યા નથી તો મારે શું કામ લડવું જોઈએ? મારે શું કહેવું જોઈએ? તેઓએ મને કેમ ન લીધી? તેઓ કહેશે, અમને તું જોઈતી નથી. આ જ સત્ય છે. આ જ વાતનો અંત છે. આખરે આ કોઈનો નિર્ણય છે અને હું તેમના નિર્ણય પર નથી ઉઠાવી શકતી.

'ફિલ્મોમાં આવતા પહેલાં મને ભગવાનમાં વિશ્વાસ જ નહોતો...' : નિત્યા મેનન



નિત્યા મેનન એક જાણીતી દક્ષિણ ભારતીય સિનેમાની અભિનેત્રી અને ગાયિકા છે. આપણે તેણે ઓટીટી પર બ્રીથ : ઈન ટુ ધ શેડોઝ અને મોડર્ન લવ હેદરાબાદ જેવી વેબ સિરીઝમાં પણ જોઈ છે. એક ઈન્ટરવ્યુમાં વાતચીત દરમિયાન 59 ફિલ્મોમાં કામ કરનાર નિત્યા મેનને ખુલાસો કર્યો કે, 'થોડા વર્ષો પહેલાં હું અભિનય છોડીને ક્યાંક દૂર જવા માંગતી હતી. કારણ કે, આ વ્યવસાય મારા વ્યક્તિત્વથી ઘણો અલગ છે. હું સામાન્ય જીવન જીવવા માંગતી હતી. ફિલ્મોમાં આવતા પહેલાં હું ભગવાનમાં માનતી ન હતી. મારા પિતા નાસ્તિક છે. હું પણ ત્યાં હતી. પણ જ્યારે હું ફિલ્મોમાં આવી ત્યારે મને લાગ્યું કે, કોઈ શક્તિ મને દિશા આપી રહી છે. જે મારા નિયંત્રણમાં નથી.'



પ્રિયંકા ચોપરાને હોલીવૂડની કોમેડી ફિલ્મ મળી

બોલીવૂડ, સાઉથની સમાંતર હોલીવૂડમાં પણ એક્ટિવ : માઇકલ પેના, વિલ ફેરેલ અને જૈક એફોન સહિતના કલાકારો સાથે દેખાશે



મુંબઈ : પ્રિયંકા ચોપરાને હોલીવૂડની વધુ એક ફિલ્મ મળી છે. આ ફિલ્મ કોમેડી જોનરની હોવાનું કહેવાય છે. આ ફિલ્મમાં તે માઈકલ પેના, વિલ ફેરેલ અને જૈક એફોન સાથે કામ કરશે. પ્રિયંકાની આ નવી ફિલ્મનું હજુ ટાઈટલ નક્કી થયું નથી. આ ફિલ્મનું ડિગ્લેશન નિકોલસ સ્ટોલર કરવાનો છે. આ ફિલ્મની વાર્તા એક ટીવી જજ પર આધારિત છે. ઉલ્લેખનીય છે કે પ્રિયંકા ચોપરાએ બોલીવૂડ, સાઉથ અને હોલીવૂડ ત્રણેય ફિલ્મ ઈન્ડસ્ટ્રીમાં પગપેસારો કરી દીધો છે. તેણે મહેશબાબુની સાથે સાઉથની ફિલ્મ સાઈન કરી છે. ઋતિક રોશન સાથેની 'કિશ ફોર'માં પણ તે દેખાવાની હોવાનું કહેવાય છે. જોકે, ભારતની સાથે સાથે તે હોલીવૂડમાં પણ એક પછી એક પ્રોજેક્ટ મેળવી રહી છે.



॥ સંસ્કૃતિ ॥



Rameshbhai Vyas
Director & Publisher
SWADESH



સ્વદેશ

Leading Gujarati Newspaper

સ્વદેશમાં જાહેર ખબર પ્રસિદ્ધ કરાવવા
માટે સંપર્ક કરો

પરેશકુમાર ચંપકભાઈ પેશ્વા
(માર્કેટીંગ ડાયરેક્ટર)

+1 437-421-2992

Email :- info@swadesh.news



Paresh Peshva
Marketing Director
SWADESH

ડોનાલ્ડ ટ્રમ્પનો ખેલ ફરી ઉઘો પડી ગયો

ટ્રમ્પની પીછેહઠ : બોન્ડ માર્કેટનો કડાકો કારણભૂત

ટ્રમ્પે અમેરિકામાં બીજી વખત સત્તા સંભાળી ત્યારથી જ તેમણે વિવાદાસ્પદ નિર્ણયો લીધા છે. છેલ્લાં બે મહિનાથી તો તેઓ ટેરિફને નામે દુનિયાને ગભરાવી રહ્યા છે. તેમણે ખતરનાક ટ્રેડ વોરનો પ્રારંભ કર્યો, ત્યારે તેમના ઉદ્યોગપતિ મિત્રો અને સલાહકારોએ કહ્યું હતું કે, આ વેપાર યુદ્ધથી ખુદ અમેરિકાને પણ નુકસાન થઈ શકે છે. પણ જિદ્દી ટ્રમ્પ માન્યા નહીં, અને ટેરિફ વોરના રસ્તે આગળ વધ્યા હતા.

ટ્રમ્પની નીતિઓ સામે આખા અમેરિકામાં પ્રચંડ દેખાવો ચાલી રહ્યા છે, તેની પણ પરવા કર્યા વિના તેમણે એક પછી એક દેશો ઉપર રેસિપ્રોકલ ટેરિફ ઝીંકી દીધા હતા. ટ્રમ્પના ટેરિફને કારણે શેર બજારોમાં કડાકા બોલી ગયા તો પણ ટ્રમ્પ ટેરિફની બાબતમાં જરા પણ પીછેહઠ કરવા તૈયાર નહોતા. જો કે, તો પછી અચાનક ટ્રમ્પે ટેરિફનો અમલ ૮૦ દિવસ સુધી મોકૂફ રાખવાનો નિર્ણય કરી દીધો. આ બાબત આશ્ચર્યજનક અને આંચકાજનક પણ છે.

રાજકીય નિરીક્ષકોના મતે ટ્રમ્પના ટેરિફને કારણે અમેરિકન ટ્રેડરના બોન્ડના ભાવમાં કડાકો બોલી ગયો હતો. તેને કારણે ટ્રમ્પના મિત્ર એલોન મસ્કે દબાણ લાવીને ટ્રમ્પને ટ્રેડ વોરમાં પીછેહઠ કરવાની ફરજ પાડી હતી. ટ્રમ્પે એવું માનતા હતા કે, શેર બજારમાં કડાકો બોલાશે ત્યારે ગભરાયેલાં રોકાણકારો તેમાંથી પૈસા ઉપાડીને તેનાથી ટ્રેડર બોન્ડ ખરીદશે. પણ તેવું થયું નહીં. ટ્રમ્પના વિવાદીત નિર્ણયોને કારણે રોકાણકારોનો વિશ્વાસ બોન્ડમાંથી ઊઠી જતાં અનેક રોકાણકારોએ બોન્ડ વેચવા પડાપડી કરી.

જો ટ્રેડર બોન્ડના ભાવો તળિયે જાય તો અમેરિકાની સરકારને મળતું સસ્તું ધિરાણ બંધ થઈ જાય તેમ છે. આ નક્કર વાસ્તવિકતા સમજતાં ટ્રમ્પે પોતાનો નિર્ણય ફરી મોકૂફ રાખ્યો હોવાનું મનાય છે. સત્તાવાર અહેવાલો પ્રમાણે દુનિયાના બજારમાં હાલમાં લગભગ ૩૫ ટ્રિલિયન ડોલરના યુએસ ટ્રેડર બોન્ડ છે. તેમાંથી મોટા ભાગનો હિસ્સો ચીન જેવા વિદેશીના હાથમાં છે. જો ચીન જેવો દેશ તેની પાસેના અમેરિકન ટ્રેડર બોન્ડ વેચવા કાઢે તો પણ અમેરિકામાં આર્થિક કટોકટી પેદા થઈ જાય. સરકારી બોન્ડ એક દેવાનું સાધન છે. સાર્વભૌમ સરકારો જાહેર ખર્ચ માટે બજારોમાંથી નાણાં એકત્ર કરવા માટે તેને જારી કરે છે. સરકાર આ બોન્ડના બદલામાં



વ્યાજ ચૂકવે છે. જાણકારો કહે છે કે, મોટાભાગના અમેરિકન ટ્રેડર બોન્ડ વિદેશી લોકો પાસે છે. આ બોન્ડને સૌથી સુરક્ષિત રોકાણોમાંનો એક ગણવામાં આવે છે. તેથી તેના વ્યાજદર વધતા નથી. પરંતુ ગત

બુધવારે યુએસ સરકારી બોન્ડ પર વ્યાજ દરો ઝડપથી વધીને ૪.૫ ટકા થયા હતા. થોડા દિવસ પહેલાં સુધી વ્યાજ દર ૩.૮ ટકા હતા. ફેબ્રુઆરી પછી આજે આ બોન્ડ વ્યાજ દરનું આ સૌથી ઊંચું સ્તર છે. ટ્રેડર બોન્ડનું મોટાપાયે વેચાણ અમેરિકાના અર્થતંત્ર માટે સમસ્યાઓનું કારણ બની શકે છે. જો ટ્રેડર બોન્ડનું વેચાણ ઘટી જાય તો અમેરિકાની સરકાર માટે સામાજિક સુરક્ષા અને મેડિકેડ જેવા કાર્યક્રમો માટે ભંડોળ પૂરું પાડવું શક્ય ન બને. આમ પણ અમેરિકાની સરકાર દેવા પર જ ચાલે છે. આવા સંજોગોમાં લોકોને સરકાર ઉપરથી વિશ્વાસ ઊઠી જાય તો તેને ઉધાર મળતું પણ બંધ થઈ જાય.

મિત્રો, રિપબ્લિકન નેતાઓ અને ડાઈટ હાઉસના સલાહકારોએ આ બધી બાબતો ટ્રમ્પને સમજાવી છે. આ પહેલાં તો ટ્રમ્પે છેલ્લી ક્ષણ સુધી ટેરિફના સમર્થનમાં ઈન્ટરનેટ મિડિયા પર પોસ્ટ કરવાનું ચાલુ રાખ્યું હતું. ડોનાલ્ડ ટ્રમ્પના વેપાર પ્રતિનિધિ જેમીસન ગ્રીર કોંગ્રેસમાં ટેરિફના ફાયદાઓની ગણતરી કરાવી રહ્યા હતા ત્યારે જ ટ્રમ્પે ઈન્ટરનેટ મિડિયા પર ટેરિફ બાબતમાં ત્રણ મહિનાનો પ્રતિબંધ જાહેર કર્યો. આનો અર્થ એ થયો કે જેમીસન ગ્રીરને પણ ટેરિફ પર ૮૦

દિવસના પ્રતિબંધ વિશે અગાઉથી જાણ કરવામાં આવી ન હતી.

રાષ્ટ્રપતિ ટ્રમ્પના ચીફ ઓફ સ્ટાફ સુસી વિલ્સ, વાઈસ પ્રેસિડેન્ટ જેડી વાન્સ અને ટ્રેડર સેક્રેટરી સ્કોટ બેસન્ટને વ્યાપાર સંગઠનો અને ઉદ્યોગપતિઓ તરફથી સતત ફોન આવી રહ્યા હતા. તે બધા ટ્રમ્પને ટેરિફ નીતિ પર પુનર્વિચાર કરવા અપીલ કરી રહ્યા હતા. વાઈલ્સે ટ્રમ્પને એ વાત સમજાવવામાં મોટી ભૂમિકા ભજવી હતી કે બજારના કડાકાથી તેમને રાજકીય નુકસાન થઈ

રહ્યું છે. બીજી તરફ તેમણે કહ્યું કે, શેરબજારના ઇતિહાસમાં આ સૌથી મોટો ઘટાડો છે. જો તે આ રીતે ચાલુ રહેશે, તો પણ આપણે ચાર અઠવાડિયાં પહેલાંની સ્થિતિમાં પાછાં

આવીશું. ડોનાલ્ડ ટ્રમ્પે એવો પણ સંકેત આપ્યો હતો કે, તેઓ કેટલીક અમેરિકન કંપનીઓને ટેરિફમાંથી મુક્તિ આપવાનું વિચારી શકે છે. ટ્રેડર સેક્રેટરી સ્કોટ બેસન્ટે દાવો કર્યો હતો કે ૮૦ દિવસનો પ્રતિબંધ હાર નહોતી, પણ ટ્રમ્પની વ્યૂહરચનાનો એક ભાગ હતો. અત્યાર સુધીમાં અમેરિકા અન્ય દેશોને લોન આપે છે તેવી સામાન્ય ધારણા છે. પરંતુ હકીકતે અમેરિકા પર અન્ય દેશોનું પણ અબજો ડોલરનું દેવું છે. સૌથી મોટી વાત એ છે કે અમેરિકાને લોન આપનારા દેશોમાં ચીન અને જાપાન ઉપરાંત ભારત પણ સામેલ છે. ચીન બીજા સ્થાને છે. ચીને ૭૬૮.૬ અબજ ડોલરના યુએસ ટ્રેડર બોન્ડ ખરીદ્યા છે. જ્યારે ત્રીજા નંબરે બ્રિટન છે. બ્રિટને ૭૬૫

અબજ ડોલરના યુએસ ટ્રેડર બોન્ડ ખરીદ્યા છે. યુએસ ટ્રેડર બોન્ડ મહિને વિદેશી માલિકીનો ડેટા પ્રકાશિત કરે છે. ભારતે લગભગ ૨૩૪ અબજ ડોલરના યુએસ ટ્રેડર બોન્ડ ખરીદ્યા છે. આ રીતે અમેરિકા ભારતનું પણ દેવાદાર છે. દેશની સરકારો પોતાનું અનામત ભંડોળ ડોલરમાં રાખવાને બદલે ટ્રેડર બોન્ડમાં રાખે છે. કારણ કે, તેમને ટ્રેડર બોન્ડ પર ૩ થી ૪.૫૦ ટકાનું વ્યાજ મળે છે.

અમેરિકા દ્વારા કુલ ૩૬ ટ્રિલિયન ડોલરના ટ્રેડર બોન્ડ બહાર પાડવામાં આવ્યા છે. આ બોન્ડ ઉપર અમેરિકાને લગભગ એક ટ્રિલિયન ડોલરનું વ્યાજ દર વર્ષે ચૂકવવું પડે છે. તે ચૂકવવા માટે પણ અમેરિકા નવા બોન્ડ બહાર પાડે છે. અમેરિકાની વેપાર ખાફ વાર્ષિક બે ટ્રિલિયન ડોલર જેટલી છે. તેને સરભર કરવા માટે અમેરિકા પાસે બોન્ડ બહાર પાડવા સિવાય કોઈ રસ્તો નથી. જો દુનિયાનાં રોકાણકારો અમેરિકી સરકારના બોન્ડ ખરીદવાનું બંધ કરે તો સરકારે દેવાનું જાહેર કરવું પડે તેમ છે. ગત અઠવાડિયે બે દિવસમાં અમેરિકન સરકાર દ્વારા ૧૦ વર્ષથી વધુ સમય માટે લેવામાં આવતા ઉધાર માટે વ્યાજનો દર ૩.૮% થી વધીને ૪.૫% કરાયો હતો. જે ફેબ્રુઆરી પછીનો સૌથી ઉચ્ચ સ્તર છે. આ વધારાથી અર્થશાસ્ત્રીઓ ગભરાઈ ગયા છે. કારણ કે યુએસ બોન્ડને પરંપરાગત રીતે નાણાંકીય કટોકટીના સમયમાં રોકાણકારો માટે તેમનાં નાણાં રોકવા માટે સલામત ગણવામાં આવે છે. જ્યારે અમેરિકન સરકારના દેવા પર વ્યાજના દર વધ્યા, ત્યારે રોકાણકારોએ બોન્ડ વેચવાને કારણે માંગ નબળી પડી જતાં બોન્ડના ભાવમાં પણ ઘટાડો થયો હતો. અર્થશાસ્ત્રીઓએ આગાહી કરી છે કે, યુએસ ટેરિફનો ખર્ચ અમેરિકન કંપનીઓ વિદેશી માલ આયાત કરીને ચૂકવશે. તેને કારણે સ્થાનિક સ્તરે ભાવમાં વધારો થશે. આ વધારાનો બોજો અમેરિકાનાં નાગરિકોએ જ ઉઠાવવો પડશે. ટ્રમ્પની યોજનાનો હેતુ અમેરિકન વ્યવસાયોને વિદેશી સ્પર્ધાથી બચાવવા અને સ્થાનિક ઉત્પાદનને વેગ આપવાનો છે. જો કે, વધારાના કરવેરા કંપનીઓના નફાને અસર કરશે તેવી આશંકા છે. તેથી શેરબજારમાં ઘટાડો થઈ રહ્યો છે. જેના પરિણામે આગામી દિવસોમાં અનેક કંપનીઓ કર્મચારીઓની સંખ્યા ઘટાડી શકે છે. જો આમ થશે તો આર્થિક મંદી પણ સંભવ છે.

મસ્કે દબાણ લાવીને ટ્રમ્પને ટ્રેડ વોરમાં પીછેહઠ કરવાની ફરજ પાડી હતી, આ પહેલાં ટ્રમ્પ માનતા હતા કે, શેર બજારમાં કડાકો બોલાશે અને રોકાણકારો ટ્રેડર બોન્ડ ખરીદશે, પણ તેવું થયું નહીં અને બોન્ડ વેચવા પડાપડી થઈ

પાદરાના ચોકારી ગામે વૃધ્ધની કરપીણ હત્યા કર્યા બાદ હત્યારાઓ માથું લઈને ભાગી છૂટ્યા

માથું શોધી કાઢવા પોલીસે ખેતરો ખૂંધા : હત્યા ક્યા કારણોસર થઈ તે અંગે તપાસ

પાદરા

પાદરા તાલુકાના ચોકારી ગામે એક વૃધ્ધ ખેડૂતની બેરહેમીપૂર્વક હત્યાના બનાવે સમગ્ર પંથકમાં ચક્રચાર મચી ગઈ છે. વૃધ્ધ ખેડૂતનું ઘડથી માથું કાપીને હત્યારાઓ માથું લઈ ગયા હતા. જ્યારે ઘરમાં માત્ર ધડ મળ્યું હતું.

જિલ્લા પોલીસે માથું શોધવા માટે ખેતરો ખૂંદવાનું શરૂ કર્યું છે. આ અંગેની વિગત અવી છે કે ચોકારી ગામે

કૃષ્ણનગરમાં આવેલા એક ખેતરમાં ૭૫ વર્ષના કુબેરભાઈ જબુરભાઈ ગોહિલ એકલા રહેતા હતા અને ખેતી કરતા હતાં. તેમની પુત્રીના લગ્ન નરસિંહપુરા ખાતે થયા હતાં તે સાસરીમાં રહેતી હતી. કુબેરભાઈ ખેતરમાં ઘૂસી આવેલા વાંદરાઓને દૂર કરવાનું પણ કામ કરતા હતા જે આજુબાજુના ખેતરના માલિકોને પણ મદદરૂપ થતા હતાં. ગુરુવારે બપોરે ખેતરમાં મોટી સંખ્યામાં વાંદરાઓ

આવી ગયા હતા અને પાકને નુકસાન કરવાનું શરૂ કર્યું હતું જેથી નજીકના ખેતરના માલિકોએ બૂમાબૂમ કરી હતી પરંતુ કુબેરભાઈએ કોઈ જવાબ આપ્યો ન હતો જેથી કેટલાંક ખેડૂતો તેમના ઘેર ગયા હતા અને દરવાજો ખોલતાં જ તેઓ અચંબિત થઈ ગયા હતાં. ઘરમાં લોહિંથી લથપથ કુબેરભાઈનું ધડ મળ્યું હતું જ્યારે માથું ગાયબ હતું. આ ઘટનાની જાણ અન્યને કરતાં અનેક લોકો ભેગા થઈ ગયા હતાં.

સાઉદીએ ભારતને આપ્યો ઝટકો હજારોનો ક્વોટા 10 હજાર કર્યો

ગત અઠવાડિયે સાઉદી પહોંચેલા લોકોને 29મી સુધીમાં જતા રહેવા સૂચના અપાઈ

નવીદિલ્હી

છેલ્લા બે અઠવાડિયામાં સાઉદી અરેબિયાએ ત્રીજો મોટો ઝટકો આપ્યો છે. અગાઉ, ઉમરાહ અને હજ દરમિયાન કોઈ વિક્ષેપ ન પડે તે માટે ભારત સહિત 14 દેશો પર કામચલાઉ વિજા પ્રતિબંધ લાદવામાં આવ્યો હતો. તે પછી, ગયા અઠવાડિયે, જે વિદેશીઓ ઉમરાહ કરવા માટે માન્ય વિજા સાથે સાઉદી અરેબિયા પહોંચ્યા હતા, તેમને 29 એપ્રિલ સુધીમાં દેશ

છોડી દેવાનો આદેશ આપવામાં આવ્યો હતો. સાઉદી અરેબિયા સરકારે વધુ એક કડક પગલું ભર્યું છે અને ભારતના ખાનગી હજ ક્વોટામાં અચાનક 80 ટકાનો ઘટાડો કર્યો છે. જમ્મુ અને કાશ્મીરના મુખ્યમંત્રી ઓમર અબ્દુલ્લા અને પીડીપી પ્રમુખ મહેબૂબા મુફ્તીએ સાઉદી અરેબિયા દ્વારા ખાનગી હજ ક્વોટામાં 80 ટકાનો ઘટાડો કરવા પર ઊંડી ચિંતા વ્યક્ત કરી છે. આ વર્ષે જાન્યુઆરીમાં, ભારતે સાઉદી અરેબિયા સાથે હજ કરાર પર હસ્તાક્ષર કર્યા હતા, જે હેઠળ 1,75,025 ભારતીય યાત્રાળુઓ માટે હજ ક્વોટા સુનિશ્ચિત કરવામાં આવ્યો હતો.

ભારતને વિનામુલ્યે બે બુલેટ ટ્રેન આપવા માટે જાપાન દ્વારા વિચારણા

ટ્રેનની મદદથી પ્રોજેક્ટની ટેસ્ટિંગ અને ટ્રાયલ કરાશે

મુંબઈ : ભારતના પ્રથમ બુલેટ ટ્રેન પ્રોજેક્ટ અંગે મહત્વની માહિતી સામે આવી છે. જાપાને મુંબઈથી અમદાવાદ વચ્ચે હાઈ-સ્પીડ બુલેટ ટ્રેન કોરિડોર માટે એક મહત્વનો નિર્ણય લેવાનો છે. જાપાન આ રૂટ પર ફીમાં ટેસ્ટિંગ કરવા માટે મિત્ર ભારતને બે ટ્રેન આપવાની વિચારણા કરી રહ્યો છે. આ ટ્રેનની મદદથી પ્રોજેક્ટની ટેસ્ટિંગ અને ટ્રાયલ કરી શકાશે.

મળતા અહેવાલો મુજબ જાપાન પોતાની હાઈ-ટેક શિકાનસેન ટ્રેનની

ઈ5 અને ઈ3 સિરિઝમાંથી એક-એક ટ્રેન સેટ ભારતને ફીમાં આપી શકે છે. આ ટ્રેનોનો ઉપયોગ વિશેષ કરીને ટ્રાયલ અને રિસર્ચ માટે કરવામાં આવે છે. જાપાનના રિપોર્ટ મુજબ આ ટ્રેનની ટ્રાયલ વર્ષ 2026ની શરૂઆતમાં થઈ શકે છે. રિપોર્ટ મુજબ ટ્રેનોમાં અને જરૂરી ટેસ્ટિંગ અત્યાધુનિક ઉપકરણો લગાવવામાં આવશે. આ ઉપકરણોની મદદથી ભારતના જળવાયુ અને ધૂળ ભરેલા વાતાવરણ તેમજ હાઈ ટેમ્પરેચર જેવી સ્થિતિ વચ્ચે દોડતી ટ્રેનનું પરફોર્મન્સ જાણી શકાશે. એટલું જ નહીં આ ઉપકરણો ડેટા ભવિષ્યમાં પણ કામ આવશે.

મણિપુરમાં હિંસાના લીક થયેલા ઓડિયોનો FSL રિપોર્ટ તૈયાર : બિરેનસિંહના અવાજની શક્યતા

સુપ્રીમ કોર્ટે વકીલની દલીલ સ્વીકારીને સુનાવણી 5 મે સુધી મુલતવી રાખી

નવી દિલ્હી : સુપ્રીમ કોર્ટમાં કેન્દ્ર સરકારે મણિપુરના વાઈરલ ઓડિયોને લઈને ફોરેન્સિક સાયન્સ લેબોરેટરીનો રિપોર્ટ તૈયાર હોવાનું અને વહેલીતકે રિપોર્ટ કોર્ટમાં રજૂ કરવામાં આવશે તેમ જણાવ્યું હતું. ઓડિયો ક્લિપમાં પૂર્વ મુખ્યમંત્રી એન. બીરેન સિંહનો અવાજ છે અને તેઓ લોકોને હિંસાને લઈને ભડકાવી રહ્યા હોવાનું સાંભળવા મળે છે. જ્યારે કેન્દ્ર સરકારે કહ્યું હતું કે, 'રિપોર્ટ તૈયાર છે અને તેને જલ્દી

સીલબંધ પરબિડીયામાં કોર્ટમાં રજૂ કરવામાં આવશે.'

સીજેઆઈ સંજીવ ખન્નાની અધ્યક્ષતા વાળી બેન્ચે કેન્દ્ર સરકાર અને રાજ્યના સરકારની તરફથી હાજર થયેલા વકીલની દલીલ સ્વીકારીને સુનાવણી 5 મે સુધી મુલતવી રાખવામાં આવી છે. સુપ્રીમ કોર્ટમાં કુકી માનવાધિકાર સંગઠન દ્વારા કરવામાં આવેલી અરજીમાં આરોપ લગાવ્યો હતો કે, 'વાઈરલ ઓડિયો

ક્લિપમાં પૂર્વ મુખ્યમંત્રી એન. બીરેન સિંહનો અવાજ છે.' પાર્ટીમાં વધતો બળવો અને નારાજગીને જોઈને એન. બીરેન સિંહે ગત ફેબ્રુઆરીમાં મુખ્યમંત્રી પદથી રાજીનામું આપી દીધું હતું. અગાઉ, સુપ્રીમ કોર્ટે મે 2023 માં શરૂ થયેલી જાતીય હિંસામાં બીરેન સિંહની સંડોવણીનો આરોપ લગાવતી લીક થયેલી ઓડિયો ક્લિપની સત્યતા પર CFSLથી સીલબંધ કવરમાં રિપોર્ટ માંગ્યો હતો.

**MOTEL
for
SALE**

NIRAJ PANCHOLI, REALTOR®
Mechanical Engineer (Ahmedabad, India)

Cell: 647-866-2790

Email: ncpancholi@gmail.com

Website: www.niraj-pancholi.c21.ca

Multiple Awards Winner Since 2011

Selling Businesses, Commercial & Residential Properties Since 2011
Visit my website for NEW & UPDATED Exclusive & MLS listings



MOTEL KING: Specializing in Selling Motels with Proven Records of Many SOLD Motels
SOLD OVER 50 Hotels & Motels in ON. TOP 75 Producers & Centurion Producer Awards Winner

Urgent Listing Require: Motels & Hotels

Any Size, Any Price, Any Location

Qualified Buyers Having
40% To 50% Down Payment,
Are Ready To Sign The Offer And
CLOSE the Deal ASAP

78 Room Hotel Ramada by Wyndham - \$6.99 Million - SOLD

54 Room Resort – 1000 Islands, ON - \$3.5 Million

Spread on 7 Acres of land with Indoor and outdoor swimming pool, restaurant & bar, banquet hall, party room, excellent seasonal business from the tour buses. Work for 7 months, make money then **holidays for 5 months, take a break – visit India, USA etc. in winter months**

14 Room Motel + 2 Apartments – Near Sudbury - \$1.1M

Indoor corridor – easy to manage in winter months, right on Hwy 17 & snow mibile trail, Renovated Rooms. No competition, endless oportunities to grow for the right buyer.
Ideal for couple/semi-retired lifestyle, work limited hours & still make over 50K in pocket

12 Room Motel - \$799,000

Hwy 11, Near New Liskeard
Indoor Corridor, **Easy One Man Operation**
2 Hrs from North Bay

Coming up For Sale – Motels

- 12 Room Motel – Near North Bay
- 35 Room Motel – 8 Hrs North of GTA
- 21 Room Motel – Muskoka Area

Need Working Partner to Run Motels

Wiling to invest min \$200,000. Partnership % + Salary to run the motel. **Must be PR or Citizen,** Must know good English & Computer

Motel Jobs Available

Front Desk and Housekeeping
(must speak good English)
Free Acomodation + Compititive Salary

Century 21 People's Choice Realty Inc., 120 Matheson Blvd E, Unit 103, Mississauga, L4Z 1X1 Office: 905-366-8100



સમરમાં ફૂલ ફીલ અને સ્માર્ટ લુક આપે કોરિયન ફેશન ટ્રેન્ડ

રોજ એકસરખાં કપડાં પહેરીને બોર થઈ ગયાં હોવ અને કંઈક નવું ટ્રાય કરવા ઈચ્છો છો તો કોરિયન ફેશન ટ્રેન્ડને અપનાવી શકો છો. કોરિયન ફેશનનો ટ્રેન્ડ વધી રહ્યો છે. તેને ફક્ત સેલેબ્સ જ ટ્રાય કરી રહ્યાં છે એવું નથી, ફેશનિસ્ટા પણ તેને અપનાવી રહી છે. હવે તેમના ટ્રેન્ડમાં ઓવરસાઈઝ શર્ટ નહીં, પણ ક્યૂટ ટોપ છે, ન્યુટ્રલ શેડ્સ નહીં પણ પેસ્ટલ શેડ્સ છે અને ડેનિમ નહીં પણ ટ્રાઉઝર અને કાર્ગો છે. ગરમીમાં કોરિયન ફેશન ફૂલ ફીલ કરાવે છે.

કોરિયન રિલેક્સ પેન્ટ્સ

ડેનિમ જિન્સમાં ગરમીમાં ટાઈટવાળી ફીલિંગ આવે, પરંતુ કોરિયન પેન્ટ્સ રિલેક્સ લુક આપે છે અને કમ્ફર્ટેબલ પણ મહેસૂસ કરાવે છે. આ પેન્ટને તમે આરામથી કોઈ પણ જાતના ડિસ્કમ્ફર્ટ વગર પહેરી શકો છો. રિલેક્સ પેન્ટ બ્લેક, બ્રાઉન, બોટલ ગ્રીન, બ્લૂ વગેરે જેવા કલરમાં અવેલેબલ છે. એમાંથી તમારા મનગમતા રંગની પસંદગી કરો. કોરિયન ટ્રેન્ડને ફક્ત સેલેબ્સ જ નહીં પણ ફેશન ઈન્ફલુઅન્સર્સને પણ પહેરેલ જોઈ શકો છો.

પેસ્ટલ ટોપ

હવે જમાનો ઓવર સાઈઝ શર્ટનો રહ્યો નથી. કોરિયન રિલેક્સ પેન્ટ સાથે ઓવર સાઈઝ ટીશર્ટ કે શર્ટને કેરી કરવાના બદલે ક્યૂટ ટોપ્સને અપનાવો. એ આકર્ષક લુક આપશે. પાઉડર બ્લૂ અને બ્લશ પિંક ટોપ ક્યૂટ લાગશે. સોફ્ટ કલર, ફિટેડ સિલુએટ્સ અને મિનિમલ લેસ ડિટેલિંગવાળાં ક્યૂટ ટોપ ફક્ત મીટિંગ માટે યોગ્ય

છે, પરંતુ તેને પહેરીને તમે ડિનર કે ડેટિંગ પર જઈ શકો છો. તમારે કેઝ્યુઅલ વાઈબ્સ જોઈતા હોય તો તેને જિન્સ સાથે પેર કરો. વધારે પોલિશ્ડ લુક માટે ટ્રાઉઝર સાથે ટ્રાય કરો.

કાર્ગો પેન્ટ

જેમને પોકેટમાં વસ્તુઓ રાખવાનો શોખ હોય અથવા કંઈક હટકે પહેરવાનું ગમતું હોય તો કાર્ગો પેન્ટ કેરી કરો. એમાં અનેક પોકેટ હોય છે. જેમાં તમે જરૂરી વસ્તુઓ આરામથી મૂકી શકો છો. ઘણી યુવતીઓને એવું લાગે છે કે, કાર્ગો પેન્ટ પહેરવાથી પોતાની સ્ટાઈલ અને કમ્ફર્ટની સાથે કોમ્પ્રોમાઈઝ કરવું પડશે, તો એવું બિલકુલ નથી. કાર્ગો પેન્ટ જેટલા કમ્ફર્ટેબલ હોય છે, એટલાં સ્ટાઈલિશ પણ લાગે છે. સૌથી સારી વાત એ છે કે તે અનેક રંગોમાં અવેલેબલ છે.

ટેનિસ સ્કર્ટ

જો તમને શોર્ટ સ્કર્ટ પહેરવાનો શોખ હોય તો તમે તમારા વોર્ડરોબમાં કોરિયન ફેશન ટ્રેન્ડ્સને સામેલ કરી શકો છો. કોરિયન સ્કર્ટ તમારા બેઝિક લુકને સુંદર બનાવી દેશે. આ ઉપરાંત કમ્ફર્ટેબલ મહેસૂસ કરવાની સાથે સ્ટાઈલિશ પણ લાગશે.

ચંકી સ્નીકર્સ

ચંકી સ્નીકર્સ જોવામાં જેટલાં સ્માર્ટ હોય છે એટલાં કમ્ફર્ટેબલ પણ હોય છે. તેને તમે બ્રન્ય ડેટ પર પહેરી શકો છો.



અજમાવી જૂઓ



■ ફણસની સીઝન હોય ત્યારે ફણસના બિયાંને ફેંકી ન દેતા તેને છોલી તડકામાં સુકવી તેનો ભૂકકો કરી શીશીમાં ભરી રાખવો. કરી બનાવતી વખતે તેમાં એક ટેબલસ્પૂન નાખવાથી કરીની સોડમ તથા સ્વાદ વધી જશે.

■ સ્કૂને કાટ લાગી ગયો હોય અને સ્કૂ નીકળતું ન હોય તો સ્કૂ પર વિનેગારના થોડા ટીપાં નાખી થોડીવાર રહેવા દેવું. જેથી સ્કૂ થોડો ઠીલો પડી જશે. સ્કૂ ડ્રાઈવરથી સ્કૂ ફેરવતાં તરત જ સ્કૂ બહાર નીકળી આવશે.

■ તુલસી, ફૂદીનો, મરી અને આદુનો ઉકાળો પીવાથી વાયુની તકલીફથી છૂટકારો મળે છે.

■ તેલ,લીંબુનો રસ અને મીઠું ભેળવી દાંતે ઘસવાથી દાંતની તકલીફો જેવી કે દુખાવો, પીળાશ અને દાંતમાંથી લોહી વહેતું બંધ થાય છે.

■ ફળને લાંબો સમય તાજા રાખવા એક વાસણમાં મૂકી રેફ્રિજેટરમાં રાખવા અને ઢાંકણ ઢાંકવું નહીં.

■ ઈંડાને બાફ્યા હોય તે પાણી ઠંડું પડે પછી પ્લાન્ટમાં નાખતા પ્લાન્ટને પોષણ મળે છે.

■ સેન્ડવિચ પર દૂધવાળું બ્રશ ફેરવી એલ્યુમિનિયમ ફોઈલમાં વીંટાળીને રાખવાથી સેન્ડવિચ તાજો રહે છે.

■ કાચના વાસણ ધોતી વખતે સિન્કમાં જાડું કપડું પાથરી દેવાથી વાસણ તૂટવાનો ડર નહીં રહે.

■ સાબુદાણાની ખીચડીમાં કેસિકમ મરચાંનો વધાર કરવાથી ખીચડી વધુ સ્વાદિષ્ટ લાગે છે.

■ દરેક ભાણમાં ઓછામાં ઓછા ૬૦-૮૫ ગ્રામ પ્રોટીન સમાયેલું હોવું જોઈએ. દિવસ દરમિયાન ઝીરો થી ૩૦ ગ્રામથી વધુ પ્રોટીન ખાવું નહીં. તેથી બટાકા, ભાત, બ્રેડ, રોટલી, સાકર, પોપકોને વગેરેનું સેવન નહીંવત કરવું. નાસ્તામાં ફળ, સફરજન, કલિંગર, સકરટેટી અને પીચ ખાઈ શકાય. રસોઈ માટે ઓલિવ ઓઈલનો ઉપયોગ કરી શકાય. રાતના ભોજનનું પ્રમાણ ઓછું તથા જલદી ભોજન કરવું સ્વાસ્થ્ય માટે ફાયદાકારક છે.

બ્લેક મસકારા જ સૌથી સારું રિઝલ્ટ

આંખને મોટી દેખાડશે. મોટીમોટી કાજળવાળી આંખના જાદુથી ભલા કોઈ બચ્યું છે ખરું. મસકારા ન માત્ર પાંપણને લાંબી, ઘટ્ટ દર્શાવે છે, પરંતુ તેના પરફેક્ટ શેપને પણ હાઈલાઈટ કરે છે, ધ્યાન આપવા જેવી વાત એ છે કે સેલ્ફી લો ત્યારે બ્લેક મસકારા જ પસંદ કરો કારણ કે સેલ્ફીમાં બ્લેક મસકારા જ સૌથી સારું રિઝલ્ટ આપે છે.

આઈબ્રોસ

આઈબ્રોસ પરફેક્ટ શેપમાં હોવાથી ચહેરાને નીટ એન્ડ ક્લીન લુક મળે છે. તેની સાથે તમે આઈબ્રોસના ગેપ્સને પણ આઈબ્રો પેન્સિલથી ભરી લો, નહીં તો આઈબ્રોસ સેલ્ફીમાં ઊભરશે નહીં અથવા તો દેખાશે જ નહીં, તેથી આઈબ્રોસ ડાર્ક અને મોટી રાખો, પાતળી અને હળવી આઈબ્રોસથી આંખ ખેંચાયેલી અને ઉમર પણ વધારે દેખાય છે.

લિપ્સ

કુલર લિપ્સ પ્રાપ્ત કરવા માટે ક્યુપિડ બો પર હાઈલાઈટર એપ્લાય કરો. પરફેક્ટ પાઉટ લુક માટે સેન્સ્યુઅલ લિપગ્લોસ લગાવો અને જો ક્લાસિક ફિનિશ ઈચ્છો તો મેટ લિપસ્ટિક લગાવો. મેચ્યોર મહિલાઓ જો ડાર્ક કલરનો ઉપયોગ કરે તો લિપ્સ સંકોચાયેલા એટલે કે રિંકલ્સવાળા દેખાશે અને તેઓ વયસ્ક દેખાશે.

બ્લશઓન

પરફેક્ટ સેલ્ફી પિક્ચર માટે હાઈ ચીકબોન્સ જરૂરી છે. તમારા ચીકબોન્સને પીચ કે પિંક બ્લશરથી હાઈલાઈટ કરો અને સેલ્ફીમાં ધ બેસ્ટ લુક મેળવો.

ઈલ્યૂમિનેટર

ચંચળ અને ગ્લોઈંગ સ્કિન મેળવવા માટે લિક્વિડ ઈલ્યૂમિનાઈઝર સૌથી સારી બ્યૂટી પ્રોડક્ટ છે. તેનો અચૂક ઉપયોગ કરો. જો તમારા ચીકબોન્સ ઉપસેલી નથી, તો ઈલ્યૂમિનેટરની મદદથી હાઈ ચીકબોન્સનો ભ્રમ પેદા કરીને મેજિકલ સેલ્ફી મેળવી શકો છો.

છો.

બ્રૉઝર

સન કિસ્ડ લુક મેળવવા ઈચ્છો છો, તો બ્રૉઝર એપ્લાય કરો, પરંતુ તેની પસંદગીમાં સાવચેતી અચૂક રાખો. યાદ રાખો કે શિમરી લુક તો સારો લાગે છે, પરંતુ સેલ્ફીમાં ચીકાશ, સ્ટિકી દેખાઈ શકે છે. સેલ્ફી લો તો મેટ બ્રૉઝરનો ઉપયોગ યોગ્ય પસંદગી ગણાશે.

સ્માઈલ

સેલ્ફીમાં પાઉટી ફેસ બનાવવો એક રૂટિન અને બોરિંગ પોઝ બન્યો છે, પરંતુ

અથવા તો વાળમાં વેક્સ, કલર્સ કરો, તે પણ સુંદરતામાં વધારો કરશે. પિકનિક, ગેટ ટુ ગેથર હિલી એરિયામાં હોય કે પછી બીચ પર સેલ્ફી તો લઈ જ શકાય છે, પરંતુ તેજ હવા ખેલ બગાડી શકે છે. આ સ્થિતિમાં સારું રહેશે કે પર્સમાં હેરસ્પ્રે લઈને જાઓ. તેની સાથે હેરપિન્સ પણ લગાવો.

લાઈટિંગ

પરફેક્ટ સેલ્ફી તેને કહેવાય, જેમાં પ્રોપર લાઈટ ઈફેક્ટ હોય, તેમાં શેડો ન પડવો જોઈએ કે ન તો સેલ્ફી લેતી વખતે લાઈટ ઈફેક્ટ હાથ તરફ, ન સોર્સ ઓફ લાઈટ



તેમાં પરિવર્તન માટે દિલને લૂંટનાર અને ઓછામાં ઓછી ૫૦૦ લાઈક્સ મેળવનાર મોહક સ્માઈલી સેલ્ફી લો.

હેયરફૂ

વાળને કાઉનિંગ ગ્લોરી એમા જ નથી કહ્યા. પ્રોપર હેરસ્ટાઈલથી લુક્સમાં પણ જમીન આસમાનનો ફેર પડી જાય છે. સેલ્ફી માટે ફેન્સી બનાવેલા હેયર ડૂને અપનાવો

તરફ. વધારે સારું એ જ રહેશે કે કુદરતી પ્રકાશમાં સેલ્ફી લો. જો તમે ઘરની અંદર છો, તો બારી અથવા દરવાજાની નજીક જાઓ. જેથી સૂર્યના કિરણો ચહેરાને નેચરલ ગ્લો આપી શકે. રાત્રિના સમયે જો સેલ્ફી ક્લિક કરવી હોય તો ધ્યાન રાખો કે સોર્સ ઓફ લાઈટ તમારી સામે હોવી જોઈએ અથવા તો તમારા માથાની ઉપર.

કોમ્પિટિશન ભાજપ સાથે કરો, અંદરો અંદર નહીં : રાહુલ ગાંધી

10 દિવસમાં ગ્રાઉન્ડ રિપોર્ટ આપવા આદેશ : કોંગ્રેસે દરેક જિલ્લા માટે એક કેન્દ્રીય નિરીક્ષક સાથે 4 ગુજરાત નિરીક્ષકોની ટીમ બનાવી

અમદાવાદ

રાહુલ ગાંધીએ ગુજરાતમાં ગઠ જીતવા માટે તૈયારીઓ શરૂ કરી દીધી છે. રાહુલ ગાંધીએ GPCC કાર્યાલયમાં નિયુક્ત નિરીક્ષકોને સંબોધિત કર્યા હતા. આ બેઠકમાં રાહુલ ગાંધીએ તેમને પહેલું કામ સોંપ્યું છે અને 10 દિવસનો સમય આપ્યો છે. રાહુલે સ્પષ્ટ કહ્યું છે કે આપણે ભાજપ સાથે કોમ્પિટિશન કરવાની છે અંદરોઅંદર નહીં, કોંગ્રેસમાં ચાલતા જથવાદને નાબૂદ કરી દેવાનો તેમને સ્પષ્ટ સંકેત આપ્યો છે. રાહુલ ગાંધી બુધવારે અરવલ્લી જિલ્લામાંથી કોંગ્રેસને

સારી કામગીરી કરનારા જિલ્લા પ્રમુખને મંત્રીમંડળમાં સ્થાન આપવા વચન



પણ નહીં અપાઈ. લોકોની વચ્ચે રહેનાર કાર્યકર કે નેતાઓને જ ઉમેદવાર બનાવવામાં આવશે. AICCના નિરીક્ષકોને જિલ્લાની ફાળવણી કરી દેવાઈ છે અને પ્રદેશના નિરીક્ષકો ક્યા જિલ્લામાં જશે તેનો નિર્ણય પ્રભારી લેશે.

અમદાવાદ સર્કિટ હાઉસમાં પ્રથમ બેઠકમાં રાહુલ ગાંધીએ 40 નિરીક્ષકોને વન દુ વન સાંભળ્યા હતા. તમામ નિરીક્ષકોને જવાબદારી સોંપવામાં આવી છે. નિરીક્ષકોને સૂચના આપવામાં આવી છે કે, જિલ્લા પ્રમુખ માટે કોઈપણ જ્ઞાતિ કે જાતિવાદ ના રાખવો. જે પણ મજબૂત નેતા હોય તેને પ્રાથમિકતા આપવી. ભવિષ્યમાં સરકાર બને તો જિલ્લા પ્રમુખની સારી કામગીરી હશે તો તેને મંત્રીમંડળમાં સ્થાન આપીશું. યોગ્ય જવાબદારી નહીં નિભાવનાર નેતાઓને હોદ્દો આપવામાં નહીં આવે. માત્ર ચૂંટણી વખતે સક્રિય થતાં નેતાઓને ટિકિટ

પ્રદેશ કોંગ્રેસ સમિતિના કાર્યાલય ખાતે (AICC) અને 183 રાજ્ય કોંગ્રેસ એક ઓરિએન્ટેશન મીટિંગ યોજી હતી. કમિટી (PCC) ના પર્યવેક્ષકો હાજર જેમાં ઓલ ઇન્ડિયા કોંગ્રેસ કમિટી રહ્યા હતા. રાહુલ ગાંધીએ નિયુક્ત

પર્યવેક્ષકોને આગામી 10 દિવસમાં તેમને સોંપાયેલ જિલ્લાનો અહેવાલ સોંપવા જણાવ્યું છે. કોંગ્રેસે દરેક જિલ્લા માટે એક કેન્દ્રીય નિરીક્ષક સાથે 4 ગુજરાત નિરીક્ષકોની ટીમ બનાવી છે. પર્યવેક્ષકો પોતાના અહેવાલમાં સંપૂર્ણ ગ્રાઉન્ડ રિપોર્ટ તૈયાર કરશે. ગુજરાતમાં કુલ 33 જિલ્લાઓ છે પરંતુ આઠ મુખ્ય શહેરો છે. આવી સ્થિતિમાં, શહેરી વિસ્તારના પ્રમુખ અલગ હોય છે અને ગ્રામીણ વિસ્તારના પ્રમુખ અલગ હોય છે. આવી સ્થિતિમાં કુલ 41 પ્રમુખોની નિમણૂક કર્યા પછી, પાર્ટી સંગઠનને મજબૂત બનાવવાનું કામ શરૂ કરશે.

દૂધસાગર ડેરીમાં બોનસ કૌભાંડ : હાઈકોર્ટે પૂર્વ ગૃહમંત્રી વિપુલ ચૌધરીને દંડ ફટકાર્યો

ગાંધીનગર

પૂર્વ ગૃહમંત્રી વિપુલ ચૌધરીની મુશ્કેલી બોનસ કાંડને લઈને વધતી જોવા મળી રહી છે. મહેસાણા દૂધસાગર ડેરીના બોનલ કૌભાંડ કેસમાં ગુજરાત હાઈકોર્ટે વિપુલ ચૌધરીને 10 હજારનો દંડ ફટકાર્યો છે. આ કેસ ટ્રાયલ કોર્ટમાં ચાલશે. વિપુલ ચૌધરી દ્વારા ચાર્જ ફેમ પર રોક લગાવવાની અરજી પણ હાઈકોર્ટે ફગાવી દીધી છે. વર્ષ 2020માં ગાંધીનગર CID કાર્ડમ પોલીસ મથકે પૂર્વ ગૃહમંત્રી અને દૂધસાગર ડેરીના પૂર્વ ચેરમેન વિપુલ ચૌધરી, તત્કાલિન ચેરમેન આશા ઠાકોર, તત્કાલિન વાઈસ પ્રેસિડેન્ટ

મેઘજી પટેલ અને મેનેજિંગ ડિરેક્ટર એન. જે બક્ષી સામે ડેરીમાં 14.80 કરોડનું બોનસ કૌભાંડ કરવા બદલ ફરિયાદ દાખલ કરવામાં આવી હતી. આ કેસ વર્ષ 2022થી અમદાવાદ સિટી સિવિલ એન્ડ સેશન્સ કોર્ટમાં આવેલી સ્પેશિયલ ACB કોર્ટમાં ચાલી રહ્યો છે.

તપાસમાં સામે આવ્યું હતું કે, મહેસાણામાં દૂધસાગર ડેરીમાં 2015માં આશા ઠાકોર વાઈસ ચેરમેન અને વર્ષ 2016-20 દરમિયાન ઈન્ચાર્જ ચેરમેન હતાં. ડેરીના કર્મચારીઓને વધુ બોનસ આપવાનો ઠરાવ પાછળથી બુકમાં લખાયો હતો.

મોરના ઈંડા ગેરકાયદે કબજામાં રાખવાના કેસમાં 3 શખ્સને 3 વર્ષની સાદી કેદ

તળાજા

કુલસર ગામના ત્રણ શખ્સને મોરના ઈંડા ગેરકાયદે રીતે કબજામાં રાખવાના કેસમાં ત્રણ વર્ષની સાદી કેદની સજા અને રોકડ રકમનો દંડ ફટકારતો કોર્ટે હુકમ કર્યો છે. કુલસર ગામે રહેતો ધીરૂ નાનુભાઈ વાઘેલા, વલકુ પુનાભાઈ વાઘેલા અને નીરૂ પુનાભાઈ વાઘેલા નામના શખ્સોએ મોર (માદા)ના જીવિત ઈંડા માળામાં હોય, તેને પોતાના ઘરે લઈ જઈ પાલતું કૂકડીના ઈંડા સાથે રાખી આ ઈંડા સેવીને તેમાંથી બચ્ચા થતા મોટા કરી તેને ખાવાનો બદઈરાદે ધરાવ્યો હતો. જેથી વન વિભાગના સ્ટાફે ત્રણેય શખ્સની ધરપકડ કરી હતી. આ કેસમાં ત્રણેય આરોપીને કોર્ટે ત્રણ-ત્રણ વર્ષની સાદી કેદની સજા અને રૂ.૧૦-૧૦ હજારનો દંડ, જો દંડની રકમ ન ભરે તો વધુ ત્રણ માસ સાદી કેદની સજાનો હુકમ કર્યો હતો.

બ્લાસ્ટ કેસમાં ડાટની તપાસ પૂર્ણ, બે દિવસમાં સરકારને રિપોર્ટ સોંપી દેવાશે

અત્યાર સુધી માત્ર બે આરોપીઓની ધરપકડ

બનાસકાંઠા

બનાસકાંઠાના ડાટનીમાં જીઆઈડીસી વિસ્તારમાં ફટાકડાની ફેક્ટરીમાં થયેલા બ્લાસ્ટ કેસમાં એસઆઈટીએ તપાસ પૂર્ણ કરી દીધી છે. બે દિવસમાં સરકારને રીપોર્ટ સોંપાય તેવી શક્યતાઓ છે. આ કેસમાં આરોપીઓની મદદ કરનારની પણ તપાસ કરવામાં આવી છે. સરકાર દ્વારા રચાયેલી સીટની ત્રીજી એપ્રિલની તપાસમાં અનેક ચોંકાવનારા ખુલાસાઓ બહાર આવ્યા હતા. પ્રાપ્ત વિગતો પ્રમાણે બનાસકાંઠાના

ડાટનીમાં જીઆઈડીસી વિસ્તારમાં ફટાકડાની ફેક્ટરીમાં બ્લાસ્ટ કેસમાં એસઆઈટીએ તપાસ પૂર્ણ કરી લીધી છે. રાજ્ય સરકારે બીજી એપ્રિલે IAS અધિકારી ભાવેશ પંડ્યાના નેતૃત્વમાં સીટની રચના કરી હતી. ટીમમાં DSP વિશાલકુમાર વાઘેલા, FSL ડાયરેક્ટર એચ.પી સંઘવી અને ઈજનેર જે.એ ગાંધી દ્વારા તપાસ હાથ ધરાઈ હતી. સરકાર દ્વારા રચાયેલી સીટની ત્રીજી એપ્રિલની તપાસમાં અનેક ચોંકાવનારા ખુલાસાઓ બહાર આવ્યા હતા. સીટની તપાસ પૂર્ણ થતા હવે બે દિવસમાં સરકારને રિપોર્ટ સોંપાય તેવી શક્યતાઓ છે.

જામજોધપુરના કોન્ટ્રાક્ટર પિતા-પુત્ર પીધેલી હાલતમાં પકડાતાં ભારે ચક્રચાર

જામજોધપુર : જામજોધપુર ટાઉન મથકનો સ્ટાફ પેટ્રોલીંગમાં હતા, ત્યારે મીની બસ સ્ટેન્ડ પાસે ગોલ્ડન પ્લાઝાના પાછળના ભાગે પહોંચતા ત્યાં બે ઈસમો કેફી પીણું પીધેલી હાલતમાં બકવાસ કરતાં અને લથડીયા ખાતા જોવા મળતાં પોલીસે બંનેની અટકાયત કરી હતી. જેઓની પૂછપરછ કરતાં તેમણે પોતાનું નામ ધવલ રસીકભાઈ ડહાણિયા (ઉ.વ.31-ધંધો કોન્ટ્રાક્ટર) અને બીજાનું નામ રસીકભાઈ નાથાભાઈ ડહાણિયા (ઉ.વ. 28) હોવાનું જણાવતા બંને પાસે કેફી પ્રવાહી પીવા માટે કોઈ પાસ કે પરમીટ ન હોવાથી પોલીસે બંનેની અટકાયત કરી હતી.

અમરેલીમાં ફરજમાંથી ગુલ્લી મારનાર 14 પોલીસ કર્મચારીઓ એક જ ઝાટકે સસ્પેન્ડ

અમરેલી

આજે અમરેલી જિલ્લા પોલીસમાં એક મોટી કાર્યવાહી કરવામાં આવી હતી જેને લઈને જિલ્લાના પોલીસ કાફલામાં ખળભળાટ મચી ગયો હતો. અમરેલી જિલ્લા એસ.પી. સંજય ખરાટે ફરજના સમયે ગેરહાજર રહેનારા 14 જેટલા પોલીસ કર્મીઓને સસ્પેન્ડ કરી દેવામાં આવ્યા છે. પ્રાપ્ત વિગતો અનુસાર અમરેલી જિલ્લા પોલીસમાં એક મોટી મોટી કાર્યવાહી કરવામાં આવી છે. સાવરકુંડલાના ASP વલય વૈદ્યે વિવિધ ગાર્ડ પોઈન્ટ્સ પર સરપ્રાઈઝ ચેકિંગ હાથ ધર્યું હતું અને આ દરમિયાન 14 પોલીસકર્મીઓ ફરજ



પર ગેરહાજર મળી આવ્યા હતા. આ દરમિયાન તમામ પ્રકારની ગાર્ડ ચેક કરતા 14 જેટલા પોલીસ કર્મચારીઓ વગર રજાએ અને સક્ષમ અધિકારીની મંજૂરીનીના મનસ્વી રીતે ગેરહાજર મળી આવ્યા હતા. તે પોલીસ કર્મચારીઓ વિરૂધ્ધ શિક્ષાત્મક કાર્યવાહી કરવામાં આવી હતી. SP સંજય ખરાટે તમામને સસ્પેન્ડ કર્યા છે.

“કાસમઆલા ગેંગ”ના 9 સભ્યોને વડોદરાની જેલમાંથી ટ્રાન્સફર કરાયા

વડોદરા

વડોદરા કાર્ડમ બ્રાન્ચે કાસમઆલા ગેંગના 9 સભ્યો સામે GUJCTOC, 2015 હેઠળ ગુનો દાખલ કર્યો હતો. શહેરમાં કાસમઆલા ગેંગ નામથી ઓર્ગેનાઈઝ કાર્ડમ સિન્ડિકેટ ચાલતી હતી, આ ગેંગ ખંડણી, લૂંટ, હત્યાના પ્રયાસ જેવા ગુનાઓમાં સંડોવાયેલી હતી. પોલીસે 9 આરોપીઓની ધરપકડ કરી હતી. એક્ટિવ થયેલી આ ગેંગના સાગરિતો 17 વર્ષમાં 216 ગુના આચરી ચૂક્યા હતા. કાર્ડમ બ્રાન્ચે નામચીન ગુનેગાર અસલમ બોડીયાની બિચ્છુ ગેંગના 26 સાગરીતો સામે ગુજસીટોક હેઠળ વડોદરામાં પ્રથમ

ગુનો નોંધ્યા બાદ કારેલીબાગના માથાભારે હુસેન સુત્રી અને તેની ગેંગના 9 સભ્યો સામે ગુજસીટોક હેઠળ ગુનો નોંધી જ્યુડિશિયલ કસ્ટડી હેઠળ જેલમાં ધકેલ્યા હતા.- આ આરોપીઓમાં

હુસેન કાદરમિયા સુત્રી, અકબર કાદરમિયા સુત્રી, શાહિદ ઉર્ફે ભુરીયો જાકીરભાઈ, વસીમખાન ઉર્ફે બબલુ ઉર્ફે માજા યુસુફખાન પઠાણ, સિકંદર કાદરમિયા સુત્રી, હસન ઉર્ફે ઝાંઝર કાદરમિયા સુત્રી, મોહમ્મદ અલી ઉર્ફે હલીમા સલીમખાન પઠાણ અને સુફિયાન સિકંદર પઠાણ તથા ગની ઉર્ફે એરટેલ ઉસ્માનમીયા શેખનો સમાવેશ થાય છે.

અમદાવાદમાં ભગવાન જગન્નાથની 148 મી રથયાત્રા માટે તૈયારી

અમદાવાદ

અમદાવાદ શહેરમાં દર વર્ષે અષાઢી બીજના દિવસે નીકળતી ભગવાન જગન્નાથની રથયાત્રા માટે તૈયારીઓ શરૂ કરી દેવામાં આવી છે. આ વર્ષે 29 જૂનના રોજ ભગવાન જગન્નાથની 148મી રથયાત્રા નીકળવાની છે. જેની માટે જમાલપુર સ્થિત ભગવાન જગન્નાથ મંદિર અને ભગવાનના મોસાળ સરસપુર મંદિરમાં તૈયારીઓ શરૂ કરવામાં આવી છે. મામેરાનો લાભ મળતા યજમાન મનીષ ત્રિવેદીએ જણાવ્યું હતું કે છેલ્લા 9 વર્ષથી રાહ જોતા હતા. તેથી સારામાં સારું મામેરું કરીશું એવી ભાવના છે. અમે મામેરાની તૈયારીઓ શરૂ કરી દીધી છે. મનીષ ત્રિવેદીના પત્ની જાગૃતિ ત્રિવેદીએ જણાવ્યું હતું કે ભગવાનનું મામેરું કરવાનો અમને ખૂબ જ હરખ છે.

સમી-રાધનપુર હાઈવે પર બસ અને રિક્ષા વચ્ચે અકસ્માત : દુના મોત

હાઈવે ચીસોથી ગુંજી ઉઠ્યો : અકસ્માતમાં રિક્ષાનો કચ્ચરઘાણ વળી ગયો : ફસાયેલા મૃતદેહોને બહાર કાઢવામાં કેઈનની મદદ લેવાઈ

રાંધણપુર

સમી રાધનપુર હાઈવે ઉપર ગુરુવારે બસ અને રીક્ષા વચ્ચે અકસ્માત સર્જતાં ઘટના સ્થળે જ 6 લોકોનાં મોત નીપજ્યાં હતાં. રાધનપુરના અમરગઢના વાદી સમુદાયના લોકો રિક્ષા લઈને હારીજ ખાતે લોકાચાર પ્રસંગે હાજરી આપવા આવ્યા બાદ પરત રિક્ષામાં પોતાના ઘરે રાધનપુર તરફ જઈ રહ્યા હતા. તે દરમિયાન



અકસ્માતમાં મોતને ભેટેલા કમનસીબ મૃતકો

1. કુલવાદી બાબુભાઈ લાલાભાઈ ઉ.વ 70
2. કુલવાદી કાંતાબેન બાબુભાઈ ઉ.વ.60
3. કુલવાદી ઈશ્વરભાઈ લાલાભાઈ ઉ.વ 65
4. કુલવાદી તારાબેન ઈશ્વરભાઈ ઉ. 70
5. કુલવાદી નરેશભાઈ ઈશ્વરભાઈ ઉ.વ 35
6. કુલવાદી સાયરાબેન દિલુભાઈ ઉ. 35

(તમામ રહે. અમરગઢ, રાધનપુર)

રિક્ષા સાથે અથડાઈ હતી. તેમજ રિક્ષા એસટી બસની નીચે કચડાઈ જવા પામી હતી અને બંને વાહન રોડની સાઈડમાં ઉતરી જતાં 6 લોકોનો ઘટનાસ્થળે જ કચ્ચરઘાણ વળી ગયો હતો. ગમખવાર બનાવના પગલે અમરગઢના વાદી વસાહત વિસ્તારમાં રોકકળ મચી જવા પામી હતી. ફસાયેલા મૃતદેહોને બહાર કાઢવામાં કેઈનની મદદથી લેવામાં આવી હતી.

સાંસદ ન હોવા છતાં કાછડિયાએ વાહનો પર 'સાંસદ'નું બોર્ડ લટકાવ્યું

અમરેલી

અમરેલી લેટરકાંડ બાદ નારણ કાછડિયા ફરી એકવાર વિવાદમાં આવ્યા છે. પૂર્વ સાંસદ નારણ કાછડિયા પોતે હોદ્દા પર ન હોવા છતાં પોતાની ખાનગી ગાડીઓમાં સાંસદ લખેલી નંબર પ્લેટ લગાવીને ફરે છે. જેને લઈને નાથાલાલ સુખડિયા દ્વારા વિરોધ કરવામાં આવ્યો છે. તેમણે કહ્યું કે, 'મોટર વ્હીકલ એક્ટના ઉલ્લંઘન પર તેમની સામે કાર્યવાહી નહીં કરવામાં આવે તો હું ઉપવાસ પર ઉતરી તેનો વિરોધ કરીશ.' નારણ કાછડિયાનો વિરોધ વ્યક્ત કરતાં નાથાલાલ સુખડિયાએ જણાવ્યું કે, જ્યારે સામાન્ય

માણસ મોટર વ્હીકલ એક્ટનું ઉલ્લંઘન કરે છે, ત્યારે ટ્રાફિક અને પોલીસ વિભાગ મોટો દંડ કરે છે. બીજી બાજુ એક વર્ષ ઉપર થઈ ગયું તેમ છતાં પૂર્વ સાંસદ નારણ કાછડિયાની બંને ગાડીમાં સાંસદની નેમ પ્લેટ હટાવવામાં નથી આવી. આ બાબતે છેલ્લાં 6-8 મહિનાથી વિરોધ છતાં કોઈ પગલાં લેવામાં નથી આવી રહ્યાં. સામાન્ય નાગરિકનું ઉદાહરણ આપીને વધુમાં તેમણે કહ્યું કે, જો સામાન્ય માણસ પોતાની ગાડીમાં PI કે PSI લખીને નીકળે તો તેને નકલી PI કરીને જેલના હવાલે કરી દેવામાં આવે છે. તો આ મુદ્દે કાર્યવાહી કેમ થતી નથી.

લોકોને ન્યાય મળવો મુશ્કેલ; અદાલતની કાર્યવાહીમાં ગુજરાતમાં 11મા ક્રમે સરક્યું

અદાલતો અને માનવ અધિકાર પંચના સ્ટાફમાં મહિલાઓની સંખ્યા ઓછી

અમદાવાદ

મંગળવારે ઈન્ડિયા જસ્ટિસ રિપોર્ટ જાહેર કરવામાં આવ્યો હતો, જેમાં જણાવવામાં આવ્યું કે ગુજરાતમાં ન્યાય મેળવવો વધુ મુશ્કેલ બન્યું છે. એક સમયે ન્યાય આપવાના મામલે ટોચના ચાર રાજ્યોમાં સ્થાન મેળવનાર ગુજરાત, ઈન્ડિયા જસ્ટિસ રિપોર્ટ (IJR) રેન્કિંગમાં 11મા ક્રમે સરકી ગયું છે.

અહેવાલ મુજબ રાજ્યના કોર્ટરૂમમાં સ્ટાફનો અભાવ, લીગલ એડનો ઓછો

ઉપયોગ અને અનામત ક્વોટા પૂરા ન થવાના કારણે ગુજરાત રેન્કિંગમાં પાછળ ઠેલવાયું છે. કાનૂની સહાય (Legal Aid) પર રાષ્ટ્રીય સરેરાશ કરતાં વધુ ખર્ચ કરવા છતાં, ગુજરાતની સ્થિતિ બગડી છે. અહેવાલ મુજબ ગુજરાત હાઈ કોર્ટમાં વધુ મહિલા ન્યાયાધીશો છે, પરંતુ નીચલી અદાલતો, લિગલ એઈડ એક્સેસ અને માનવ અધિકાર પંચના સ્ટાફમાં મહિલાઓની સંખ્યા ઓછી છે. ખાલી જગ્યાઓ અને ભંડોળના નબળા ઉપયોગને કારણે રાજ્યનો સ્કોર નીચે

ગયો છે. આ રીપોર્ટ ટાટા ટ્રસ્ટ્સ દ્વારા સરકારી ડેટાનો ઉપયોગ કરીને તૈયાર કરવામાં આવ્યો છે, છેલ્લા છ વર્ષમાં આ પ્રકારનો ચોથો અભ્યાસ છે. આ અભ્યાસમાં પોલીસ, ન્યાયતંત્ર, જેલ અને લીગલ એડ જેવા મુદ્દાને ધ્યાનમાં લેવામાં આવ્યા હતાં. આ ઉપરાંત એ પણ ધ્યાનમાં લેવામાં આવ્યું હતું કે ન્યાય પૂરો પાડવા રાજ્યો કેટલા પ્રયાસો કરે છે. ન્યાય અપાવવા માટે રાજ્ય માનવ અધિકાર કમિશન કેવી રીતે કાર્ય કરે છે, તે પણ ધ્યાનમાં લેવામાં આવ્યું હતું.

સુરતમાં ૯ લાખના ડ્રગ્સ સાથે આરોપી ઝડપાયો

ભાઠેના ખાતે રહેતો એક ઇસમ વોન્ટેડ જાહેર

સુરત

પોલીસે ફરી એક વખત નો ડ્રગ્સ ઈન સુરત સીટી અભિયાન અંતર્ગત MD ડ્રગ્સના જથ્થા સાથે એક આરોપીની ધરપ કડ કરી છે. સુરતની ખટોદરા પોલીસે સોસિયો સર્કલ નજીક માહિતીના આધારે વોચ ગોઠવી આરોપીને રૂપિયા ૯ લાખની કિંમતમાં MD ડ્રગ્સ સાથે ઝડપી પાડી કુલ ૧૦.૦૧ લાખની મત્તાનો મુદ્દામાલ કબજે કર્યો હતો. જ્યાં ભાઠેના ખાતે રહેતા એક ઇસમને વોન્ટેડ જાહેર કરી વધુ તપાસ ખટોદરા પોલીસે હાથ ધરી હતી.

રાજ્યની પોલીસ ડ્રગ્સ સામેની મુહિમ છેલ્લા ઘણા સમયથી ચલાવી રહી

છે. જે મુહિમ અંતર્ગત ડ્રગ્સના કારોબાર સાથે સંકળાયેલા વધુ એક આરોપીને સુરતની ખટોદરા પોલીસે ઝડપી પાડ્યો છે. આરોપી પાસેથી નવ લાખથી વધુની કિંમતનો MD ડ્રગ્સનો જથ્થો અને એક બજાજ મોપેડ સહિત રોકડ મળી કુલ ૧૦.૦૧ લાખની મત્તાનો મુદ્દામાલ કબજે કર્યો છે.

ખટોદરા પોલીસને માહિતી મળી હતી કે, જલાલુદ્દીન ઈસ્માઈલ શેખ નામનો એક ઇસમ ખટોદરાથી સોસ્યો સર્કલ તરફ મોપેડ પર સ્ટુ ડ્રગ્સનો જથ્થો લઈ આવી રહ્યો છે. જે માહિતીના આધારે ખટોદરા પોલીસની ટીમે વોચ ગોઠવી મોપેડ પર ડ્રગ્સ લઈ આવેલા શખ્સને ઝડપી પાડ્યો હતો. જે આરોપીની તલાશી લેતા રોકડા રૂપિયા અને રૂપિયા નવ લાખની કિંમતનું ૯૭.૧૫૦ ગ્રામ

MD ડ્રગ્સ મળી આવ્યું હતું. જ્યાં આરોપી પાસેથી એક મોપેડ, ડ્રગ્સનો જથ્થો સહિત રોકડ ૧૦.૦૧ લાખની મત્તાનો મુદ્દામાલ કબજે કરી વધુ પૂછપરછ હાથ ધરી હતી.

વધુમાં ખટોદરા પોલીસની તપાસમાં આરોપી જલાલુદ્દીન ઈસ્માઈલ શેખની પૂછપરછમાં ભાઠેના ખાતે રહેતા સોહેબ નામના ઈસમનું નામ સામે આવ્યું હતું. જે આરોપીને પણ ખટોદરા પોલીસે વોન્ટેડ જાહેર કર્યો હતો. આરોપી અગાઉ લાલગેટ પોલીસ મથકમાં ડ્રગ્સ કેસમાં પણ ઝડપાઈ ચૂક્યો છે. જ્યારે જુગારના કેસમાં પણ તેની અગાઉ ધરપકડ થઈ ચૂકી છે. છ માસ અગાઉ જ આરોપી લાજપોર જેલમાંથી જામીન પર બહાર આવ્યો હતો. જ્યાં ફરી MD ડ્રગ્સનો વેપલો શરૂ કર્યો હતો.

કારે 8 વાહનોને અડફેટે લીધા, ટોળાના મારથી ચાલકનું મોત થયાની આશંકા

અમદાવાદ

મંગળવારે રાત્રે વાસણા રોડથી લઈને જુહાપુરા સુધીમાં ટેક્સી પાર્સિંગ ધરાવતી કારચાલકે સાતથી આઠ લોકોને અડફેટે લીધા હતાં. ડ્રાઈવર મૂળ ભાવનગરનો કૌશિક ચૌહાણ હોવાનું સામે આવ્યું છે. અકસ્માત એટલો ભયાનક હતો કે, કાર ઢસડાઈને જુહાપુરાની અલ અક્ષ મસ્જિદે આવીને અથડાઈ બાદમાં કાર રોકાઈ હતી. અકસ્માત બાદ ટેક્સી ડ્રાઈવર લોકોના હાથે ચઢ્યો અને સ્થાનિકોએ કાયદો હાથમાં લઈ તેને ખૂબ માર માર્યો હતો. આ દરમિયાન તેનું મોત નિપજ્યું હતું. ઈજાગ્રસ્ત લોકોને તાત્કાલિક ધોરણે હોસ્પિટલ ખાતે સારવાર અર્થે ખસેડવામાં આવ્યા હતાં અને મૃતક ડ્રાઈવરના

મૃતદેહને પોસ્ટ મોર્ટમ માટે મોકલવામાં આવ્યો છે. પોલીસે સમગ્ર મામલે તપાસ હાથ ધરી છે. નશામાં ધૂત કારચાલક વાસણાથી કેટલાંક વાહનોને અડફેટે લેતા-લેતા આવ્યો હતો. જેના કારણે કેટલાંક વાહનો તેનો પીછો કરી તેની પાછળ આવી રહ્યા હતાં. આ લોકોથી બચવા માટે જુહાપુરાની તંગ ગલીમાં આવ્યો હતો. જુહાપુરામાં પણ આ ડ્રાઈવરે 7થી 8 લોકોને અડફેટે લીધા હતાં. બાદમાં સ્થાનિક લોકોના હાથે ચઢી જતાં લોકોએ તેને ઢોરમાર માર્યો હતો. આ સિવાય રોષે ભરાયેલી ભીડે કારને પણ ભારે નુકસાન પહોંચાડ્યું હતું. જોકે, પોલીસ ઘટનાસ્થળે પહોંચી ત્યારે કારચાલક મૃત હાલતમાં પડ્યો હતો.

ગુજરાત સરકારનો નિર્ણય, અનુસૂચિત જાતિના યુવાનોને અગ્નિવીર માટે તાલીમ આપશે

ગાંધીનગર

ગુજરાત સરકારે અનુસૂચિત જાતિના યુવાનો માટે મહત્વનો નિર્ણય લીધો છે. સરકારે અનુસૂચિત જાતિના યુવાનો રાષ્ટ્ર સુરક્ષાની સેવામાં જોડાઈને પોતાની કારકિર્દી બનાવે તે હેતુથી “સૂબેદાર રામજી સકપાલ યોજના” અંતર્ગત અગ્નિવીર પરીક્ષાની તૈયારી માટે તાલીમ આપવામાં આવશે. જેની માટે સરકારે આ વર્ષે રૂપિયા 51 લાખની જોગવાઈ કરી છે. આવી છે. આ યોજનાના સુયોગ્ય અમલીકરણ માટે ગાંધીનગર સ્થિત રક્ષા શક્તિ યુનિવર્સિટી દ્વારા યુવાનોને ભરતી અને સ્પર્ધાત્મક પરીક્ષા માટે તૈયાર કરાશે. આ યોજના હેઠળ રક્ષા શક્તિ યુનિવર્સિટી અનુસૂચિત જાતિના પસંદગી પામેલા 150 તાલીમાર્થીઓને 75 દિવસ માટે તાલીમ આપવામાં આવશે.

ગુજરાતમાં જળ સંકટના ઍંધાણ, 92 ડેમમાં માત્ર 30% પાણી, ચિંતિત સરકાર દોડતી થઈ

28 ડેમોના તળિયા દેખાયા, સિંચાઈના પાણી પર ટૂંક સમયમાં પ્રતિબંધ મૂકાય તેવી પરિસ્થિતિ

અમદાવાદ

રાજ્યના ડેમોમાં પણ પાણીની સ્થિતિ જોતાં એવું લાગી રહ્યું છે કે, આગામી દિવસોમાં ગુજરાતમાં પાણીનું સંકટ ઊભું થઈ શકે છે. હાલ રાજ્યના ડેમોમાં માત્ર 50 ટકા જ પાણી ઉપલબ્ધ છે. પાણીના સંકટને જોતાં રાજ્ય સરકાર પણ દોડતી થઈ છે. છેલ્લી ઘડીએ સરકારને પાણીનું આયોજન કરવા મજબૂર થવું પડ્યું છે.

રાજ્યમાં ગરમીના વધતાં પ્રકોપને જોતાં પાણીનો વપરાશ વધ્યો છે. હજુ તો ઉનાળો આખો બાકી છે ત્યાં અત્યારથી પાણીનું સંકટ

ઊભું થાય તેવી પરિસ્થિતિ નિર્માણ થઈ રહી છે તેનું કારણ એ છે કે, ઉત્તર ગુજરાતમાં 15 ડેમોમાં માત્ર 658 એમસીએમ પાણી બચ્યું છે. એટલે કે, આ વિસ્તારના ડેમોમાં માત્ર 34.13 ટકા પાણીનો જથ્થો ઉપલબ્ધ છે. મધ્ય ગુજરાતમાં 17 ડેમોમાં 58.35 ટકા પાણીનો જથ્થો ડેમોમાં સંગ્રહાયેલો રહ્યો છે. દક્ષિણ ગુજરાતમાં પણ 13 ડેમોમાં 5046.35 એમસીએમ પાણી બાકી બચ્યું છે.

કચ્છના 20 ડેમોમાં 123.49 એમસીએમ પાણી રહ્યું છે. કચ્છમાં ડેમોમાં 37.94 ટકા

પાણી રહ્યું છે. સૌરાષ્ટ્રમાં સ્થિતિ ગંભીર બને તેવા ઍંધાણ છે કેમ કે, 141 ડેમો પૈકી એક માત્ર ૩૯ સંપૂર્ણપણે ભરાયેલો રહ્યો છે. આ ડેમોમાં 10145 એમસીએમ પાણીનો જથ્થો ઉપલબ્ધ છે. એટલે જ સૌરાષ્ટ્રના ડેમોમાં 40.37 ટકા પાણી બચ્યું છે. રાજ્યમાં અત્યારે માત્ર પાંચ ડેમો જ એવાં છે જેમાં 90 ટકા પાણીનો જથ્થો મોજુદ છે. પણ ચિંતાજનક વાત એ છે કે, 28 ડેમો તો સ્ટેડિયમ બન્યા હોય તેવી સ્થિતિ છે.

આ ડેમોમાં 10 ટકા ય પાણી રહ્યું નથી. 92 ડેમોમાં પાણીની માત્રા 30 ટકાથી ઓછી છે.

ભાજપ સંગઠન, કેન્દ્રમાં ફેરફારની તૈયારી નફાના ઘરે સંરક્ષણ-ગૃહમંત્રીની બેઠક મળી

19મી એપ્રિલ પહેલાં ભાજપના રાષ્ટ્રીય પ્રમુખના નામની જાહેરાત થઈ જશે

નવી દિલ્હી

દિલ્હીમાં ભાજપના રાષ્ટ્રીય પ્રમુખ જે.પી. નફાના ઘરે મંગળવારે મોડી રાત્રે કેન્દ્રીય સંરક્ષણ મંત્રી રાજનાથસિંહ અને ગૃહ મંત્રી અમિત શાહ લગભગ બે કલાક સુધી બેઠક કરતાં કેન્દ્રીય મંત્રીમંડળ અને ભાજપ સંગઠનમાં મોટા પાયે ફેરફારની અટકળો વહેતી થઈ છે. વડાપ્રધાન નરેન્દ્ર મોદીએ ૧૯ એપ્રિલની તેમની જન્મની યાત્રા પણ મોકૂફ રાખતાં ૧૯ એપ્રિલ પહેલાં ભાજપના રાષ્ટ્રીય પ્રમુખના નામની

જાહેરાત થઈ જશે અને કેન્દ્રીય મંત્રીમંડળમાં મોટા પાયે ફેરફારો કરાશે એવી અટકળો ચાલી રહી છે. ભાજપે તાજેતરમાં તમિલનાડુમાં એઆઈએડીએમકે સાથે ફરી જોડાણ કર્યું છે. તમિલનાડુમાં જોડાણની સ્થિતિ મજબૂત કરવા માટે એક મંત્રીનો સમાવેશ કરાશે. તામિલનાડુમાંથી એઆઈએડીએમકેનો લોકસભામાં કોઈ સભ્ય નથી પણ રાજ્યસભામાં ત્રણ સભ્યો છે. આ પૈકી એન. ચંદ્રશેખરન જુલાઈમાં નિવૃત્ત થાય છે તેથી તેમને

મંત્રી બનાવાય એવી શક્યતા નથી. બાકી રહેલા બે સભ્યોમાં સી.વી. શશુમુગમ અને એમ. થાંબીદુરાઈ બંને જૂના જોગી છે પણ બંનેમાંથી કોઈ એકને મંત્રી બનાવાશે. ભાજપનાં સૂત્રોનો દાવો છે કે, રાષ્ટ્રીય સ્વયંસેવક સંઘ તરફથી ભાજપને રાષ્ટ્રીય પ્રમુખપદે નિમણૂક માટે કેટલાંક નામો સૂચવાયાં છે. આ નામો પર ચર્ચા કરવા માટે નફાના ઘરે અમિત શાહ અને રાજનાથસિંહની લાંબી બેઠક ચાલી હતી.

ઘડીએ રોબર્ટ વાડ્રાની સતત બીજા દિવસે 5 કલાક સુધી પૂછપરછ કરી

નવી દિલ્હી

એન્ફોર્સમેન્ટ ડિરેક્ટોરેટ (ઈડી) એ બુધવારે બિઝનેસમેન અને લોકસભામાં વિરોધ પક્ષના નેતા રાહુલ ગાંધીના બનેલી રોબર્ટ વાડ્રાની ૨૦૦૮ના હરિયાણા જમીન સોદાથી જોડાયેલ મની લોન્ડરિંગ કેસમાં સતત બીજા દિવસે પાંચ કલાક પૂછપરછ કરી હતી.

એજન્સીએ આવતીકાલે પણ પૂછપરછ માટે બોલાવ્યા છે. વાડ્રાએ ઈડીની કાર્યવાહીને રાજકારણથી પ્રેરિત ગણાવી હતી અને દાવો કર્યો હતો કે દેશના લોકો હવે તપાસ એજન્સીઓ પર વિશ્વાસ કરતા નથી.

વાડ્રા આજે સવારે ૧૧ વાગ્યે ઈડીની ઓફિસ પહોંચ્યા હતાં. તેમને મુકવા માટે તેમના પત્ની તથા લોકસભા સાંસદ પ્રિયંકા ગાંધી પણ આવ્યા હતાં. રોબર્ટ વાડ્રા ઈડીની ઓફિસમાં જતા પહેલા પ્રિયંકા ગાંધીને ભેટ્યા હતાં.

પ્રિયંકા ગાંધી આ દરમિયાન એપીજી અબ્દુલ કલામ રોડ સ્થિત એજન્સીની ઓફિસ પ્રવર્તન ભવનના વિઝિટર્સ રૂમમાં રોકાયા હતાં. બપોરે ૧.૧૦ વાગ્યે જ્યારે તેમના પતિને બપોરના ભોજન માટે ઘર જવાની પરવાનગી આપવામાં આવી તો પ્રિયંકા તેમની સાથે ઘરે જતાં રહ્યાં હતાં.

અકસ્માતમાં ઘાયલનો હોસ્પિટલનો દોટ લાખ સુધી ખર્ચ સરકાર આપશે

નવી દિલ્હી

કેન્દ્રના માર્ગ પરિવહન પ્રધાન નિતિન ગડકરીએ આ આંકડા આપી જણાવ્યું હતું કે માર્ગ સુરક્ષાના મામલે અમે લાંબા સમયથી કામ કરી રહ્યા છીએ પણ તેમાં અમને ધારી સફળતા મળી નથી. હવે અમે રોડ સેફ્ટી ઓડિટ કરાવી રહ્યા છીએ અને રાહવીર યોજના સહિત વિવિધ પગલાં ભરી દેશમાં માર્ગ અકસ્માતમાં થતાં મૃત્યુની સંખ્યા ઘટાડવાના પ્રયાસો કરી રહ્યા છીએ. રાહવીર યોજનામાં માર્ગ અકસ્માતમાં ઈજાગ્રસ્ત વ્યક્તિને કોઈ રાહદારી સારવાર માટે હોસ્પિટલ પહોંચાડશે તો

તેને રાહવીર યોજના હેઠળ ૨૫,૦૦૦ રૂપિયાનો એવોર્ડ આપવામાં આવશે. ગડકરીએ ઉમેર્યું હતું કે જો અકસ્માતમાં ઘાયલ વ્યક્તિને સમયસર હોસ્પિટલમાં પહોંચાડવાનું કામ લોકો ઉપાડી લે તો તેનાથી દર વર્ષે ૫૦,૦૦૦ લોકોના જીવ બચી શકે તેમ છે. કેન્દ્રના માર્ગ પરિવહન પ્રધાન નિતિન ગડકરીએ માર્ગ સુરક્ષાની તેમના માસ્ટર પ્લાનની વિગતો એક ટીવી શોમાં આપતાં જણાવ્યું હતું કે હવે જે કોઈ ટુ વ્હીલર વાહન ખરીદશે તેને કોઈ સારી કંપનીની આઈએસઆઈ માર્કાની બે હેલ્મેટ પણ ફરજિયાત પુરી પાડવામાં આવશે.

મહાદેવ ઓનલાઈન એપ કેસમાં ઈઝ માય ટ્રિપના સહ સ્થાપકના સંકુલોમાં EDના દરોડા

પુરાવાના આધારે 39 વર્ષીય ચેરમેન પિટ્ટીની દિલ્હી સ્થિત ઓફિસ અને પરિસરોમાં કાર્યવાહી

નવી દિલ્હી

એન્ફોર્સમેન્ટ ડિરેક્ટોરેટ (ઈડી)એ મહાદેવ ઓનલાઈન સફ્ટવેર એપથી જોડાયેલ મની લોન્ડરિંગ કેસમાં આજે ઓનલાઈન ટ્રાવેલ બુકિંગ પોર્ટલ ઈઝ માય ટ્રિપના સહ સંસ્થાપક નિશાંત પિટ્ટીના પરિસરો સહિત અન્ય રાજ્યોના વિભિન્ન સ્થળોએ નવેસરથી દરોડા પાડ્યા હતાં તેમ અધિકારીઓએ આ માહિતી આપી હતી.

દિલ્હી, મુંબઈ, ચંડીગઢ, અમદાવાદ,



ઈન્દોર, જયપુર, ચેન્નાઈ અને ઓડિશામાં સંબલપુરમાં કુલ ૫૫ સ્થળોએ દરોડા પાડ્યા હતાં. આ કેસમાં એકત્ર કરવામાં આવેલા નવા પુરાવાઓના સંદર્ભમાં આ દરોડા પાડવામાં આવ્યા છે. ઈઝ માય

ટ્રીપના ૩૯ વર્ષીય ચેરમેન પિટ્ટીની દિલ્હી સ્થિત ઓફિસ અને પરિસરોમાં દરોડા પાડવામાં આવ્યા હતાં.

ઈડીની આ કાર્યવાહી અંગે ઈઝ માય ટ્રિપને પૂછવામાં આવતા કંપનીએ અત્યાર સુધી કોઈ પ્રતિક્રિયા આપી નથી. કંપનીની વેબસાઈટ અનુસાર ઈઝ માય ટ્રિપ ડોટ કોમની રચના ૨૦૦૮માં કરવામાં આવી હતી. અને તેની રચના ત્રણ પિટ્ટી ભાઈઓ નિશાંત, રિકાંત અને પ્રશાંત દ્વારા કરવામાં આવી હતી.

હરિયાણામાં રીલ્સ બનાવવાની ના પાડતાં પત્નીએ પ્રેમી સાથે મળી પતિને પતાવી દીધો

સીસીટીવી ચેક કરતાં મળી આવેલા ફુટેજને આધારે બંને આરોપીની ધરપકડ કરાઈ

હરિયાણા

હરિયાણાના ભિવાનીથી વધુ એક મુસ્કાન જેવો કિસ્સો સામે આવ્યો છે. જ્યાં પત્નીએ પ્રેમી સાથે મળીને પતિ પ્રવીણની હત્યા કરી નાખી હતી. પ્રવીણની પત્ની રવિના સોશિયલ મીડિયા પર ઘણી ફેમસ છે. તેના ઈન્સ્ટાગ્રામ પર ૩૦ હજાર અને યુટ્યુબ પર ૫ હજારથી વધુ ફોલોઅર્સ છે. સુરેશ સાથે તેની મુલાકાત સોશિયલ મીડિયા દ્વારા થઈ હતી, તે પણ એક યુટ્યુબર છે. રવિનાએ તેના

પ્રેમી સુરેશ સાથે મળીને તેના પતિની હત્યાને અંજામ આપ્યો હતો. પ્રવીણને સોશિયલ મીડિયા રવીનાના વીડિયો અને રીલ્સ મુકવાથી વાંધો હતો. પ્રવીણને એ શંકા હતી કે તેની પત્ની રવિનાના સુરેશ સાથે શારિરીક સંબંધ છે. બંને વચ્ચે તેને લઈને ઝગડો થતો હતો. ૨૫ માર્ચના રોજ પિયરથી પરત આવતાં તેણે પ્રવીણ સાથે ઝગડો કર્યો. ૨૬ માર્ચે પ્રવીણ ઘર પર ન મળ્યો. ત્યારબાદ પરિવારજનોએ પ્રવીણની તપાસ શરૂ

કરી. ૨૮ માર્ચે પરિવારજનોને તેના મૃતદેહ મળ્યાના સમાચાર મળ્યા હતા. ૨૯ માર્ચે તેના અંતિમ સંસ્કાર કરાયા હતા. પરિવારજનોને શંકા થતાં પોલીસનો સંપર્ક કર્યો. પોલીસની મદદથી ઘરથી લઈને ઘટનાસ્થળ સુધીની સીસીટીવી ચેક થયા જેમાં એક સીસીટીવીમાં સામે આવ્યું કે આરોપી રવીના અને સુરેશ બંને પ્રવીણને બાઈકમાં વચ્ચે બેસાડીને લઈ જઈ રહ્યા છે. ત્યારબાદ બંનેની હરિયાણા પોલીસે ધરપકડ કરી હતી.

દંગા કરવાને કે લિયે હમને બહુત મહેનત કી દિગ્વિજય સિંહની કબૂલાત કે જીભલપસી?

ભોપાલ

કોંગ્રેસ નેતા અને મધ્યપ્રદેશના ભૂતપૂર્વ મુખ્યપ્રધાન દિગ્વિજયસિંહનો એક વીડિયો વાયરલ થયો છે જેમાં તેમને એમ કહેતા સ્પષ્ટ સાંભળી શકાય છે કે “બાબરી મસ્જિદ શહીદ થયા પછી અમે હિન્દુ-મુસ્લિમ વચ્ચે તોફાનો કરાવવા બહુ મહેનત કરી હતી”. હકીકતે ભાજપ પર પ્રહાર કરતી વખતે દિગ્વિજય સિંહની જીભ લપસી ગઈ. તેમણે કહ્યું કે અમે રમખાણો કરાવવાનો શ્રેષ્ઠ પ્રયાસ કર્યો. હવે એવો બચાવ કરવાનો પ્રયાસ કરવામાં આવી રહ્યો છે કે, દિગ્વિજયસિંહ તો એવું કહેવા માગતા હતા કે અમે રમખાણો રોકવાનો બહુ પ્રયાસ કર્યો

હતો. દિગ્વિજયસિંહના આ નિવેદનને ભાજપ દ્વારા કોંગ્રેસની કબૂલાત તરીકે પ્રચારિત કરવામાં આવી રહી છે. આ અંગે ભાજપના નેતાઓએ મધ્યપ્રદેશના ભૂતપૂર્વ મુખ્યપ્રધાનને બરાબર ઘેરી લીધા છે. રાજ્યના રમતગમત અને યુવા કલ્યાણ વિભાગના મંત્રી અને ભાજપ નેતા વિશ્વાસ સારંગે કહ્યું કે દિગ્વિજય સિંહનો એક વીડિયો વાયરલ થઈ રહ્યો છે. આમાં તેણે પોતે કબૂલ્યું છે કે તેમણે જ રમખાણો કરાવ્યાં હતા. ભાજપના નેતાએ પ્રશ્ન ઉપસ્થિત કર્યો કે, “સૌથી મોટી વાંધાજનક વાત એ છે કે તેઓ કહી રહ્યા છે કે બાબરી મસ્જિદ શહીદ થઈ હતી. શું તે શહીદ થઈ હતી?

સતત બીજા દિવસે સુપ્રીમ કોર્ટમાં વફ્ફ એક્ટ પર સુનાવણી ચાલી, સરકારે 1 સપ્તાહનો સમય માગ્યો

નવી દિલ્હી

ગુરુવારે સતત બીજા દિવસે સુપ્રીમ કોર્ટમાં વફ્ફ એક્ટ પર સુનાવણી ચાલી રહી છે. કોર્ટે ગુરુવારે બપોરે ૨ વાગ્યે આ મામલે સુનાવણી શરૂ કરી હતી. આ પહેલા બુધવારે પણ કોર્ટમાં સુનાવણી થઈ હતી. આ સમય દરમિયાન, મુસ્લિમ પક્ષ અને કેન્દ્ર સરકારે પોતપોતાના દલીલો રજૂ કરી હતી. કોર્ટે બુધવારે સંકેત આપ્યો હતો કે તે આ અંગે વચગાળાનો આદેશ આપી શકે છે. આ અંગે કેન્દ્ર સરકારે બુધવારે સુનાવણી દરમિયાન કહ્યું હતું કે વચગાળાનો આદેશ આપતા પહેલા તેમની દલીલો સાંભળવી

જોઈએ. CJI એ કહ્યું, કેન્દ્ર સરકાર, રાજ્ય સરકાર અને વફ્ફ બોર્ડ એક અઠવાડિયાની અંદર પોતાનો જવાબ દાખલ કરવો જોઈએ. CJIએ એમ પણ કહ્યું કે, ૧૯૮૫ અને ૨૦૧૩ ના વફ્ફ કાયદાઓને પડકારતી અરજીઓને સુપ્રીમ કોર્ટની કારણ યાદીમાં અલગથી મૂકવામાં આવશે જેથી તેમની અલગથી સુનાવણી થઈ શકે. સુપ્રીમ કોર્ટ હવે આગામી સુનાવણી ૫ મેના રોજ કરશે. સુપ્રીમ કોર્ટે વફ્ફ એક્ટ કેસમાં કેન્દ્ર સરકારને જવાબ આપવા માટે સાત દિવસનો સમય આપ્યો છે. પાંચ દિવસ પછી, અરજદારોએ પોતાનો જવાબ દાખલ કરવાનો રહેશે.

વફ્ફ કાયદામાં કોઈ ખામી હશે તો હું રાજીનામું આપી દઈશ : જગદંબિકા પાલ

વફ્ફ કાયદામાં કેન્દ્ર સરકાર દ્વારા કરવામાં આવેલા સંશોધનો વિરૂદ્ધ કરવામાં આવેલી ફરિયાદો પર સુપ્રીમ કોર્ટે સુનાવણી હાથ ધરી હતી. સુપ્રીમ કોર્ટે પોતે વફ્ફ કાયદામાં કેટલીક ખામીઓ હોવાનું કહી સ્પષ્ટતા માગી છે. જેના પર આ કાયદાનું નિર્માણ કરનારી જેપીસી (જોઈન્ટ પાલમિન્ટ કમિટી) ના અધ્યક્ષ જગદંબિકા પાલે દાવો કર્યો છે કે, જો કાયદામાં એક પણ ખામી નીકળી, તો હું મારા સાંસદ પદ પરથી રાજીનામું આપી દઈશ. સુપ્રીમ કોર્ટે સળંગ બે દિવસ સુધી આ મામલે સુનાવણી હાથ ધરી હતી.

દાલ સરોવરમાં શિકારા બોટ પલટી, SDRFએ પ્રવાસીઓનું રેસ્ક્યૂ કર્યું

જમ્મુ કાશ્મીર

જમ્મુ અને કાશ્મીરની રાજધાની શ્રીનગરના દાલ તળાવમાં બુધવારે બપોરે આ અકસ્માત થયો હતો. દાલ તળાવમાં શિકારા પલટી જતાં એક જ પરિવારના ચાર સભ્યો પાણીમાં પડી ગયા. SDRF અને અન્ય બચાવ ટીમો દ્વારા ચારેયને તાત્કાલિક બચાવી લેવામાં આવ્યા હતા. દાલ સરોવરમાં આ અકસ્માત થયો ત્યારે પરિવારના સભ્યો શિકારા બોટમાં તોફાન મસ્તી કરી રહ્યા હતા. શિકારા બોટ પલટી જતા અંદર બેઠેલા તમામ મુસાફરો પાણીમાં પડી ગયા. SDRF અને અન્ય બચાવ ટીમોની તત્પરતાને કારણે, ચારેય લોકોને સુરક્ષિત રીતે બહાર કાઢ્યા હતા.. અધિકારીઓએ જણાવ્યું હતું કે દરેક વ્યક્તિ સંપૂર્ણપણે સુરક્ષિત છે અને કોઈને ગંભીર ઈજા થઈ નથી.



આપના દિગ્ગજ નેતાને ગુજરાત ચૂંટણીની જવાબદારી સોંપતાં જ સીબીઆઈના દરોડા

નવી દિલ્હી

દિલ્હીમાં આમ આદમી પાર્ટીના નેતા અને પૂર્વ ધારાસભ્ય દુર્ગેશ પાઠકના ઘરે CBIએ દરોડા પાડ્યા છે. આ દરોડા અંગે AAPએ આરોપ લગાવ્યો છે કે, દુર્ગેશ પાઠકને ગુજરાત ચૂંટણીની જવાબદારી સોંપાયા પછી તરત જ આ કાર્યવાહી કરવામાં આવી હતી. આમ આદમી પાર્ટીના ઘણા નેતાઓએ સોશિયલ મીડિયા પર પોસ્ટ કરીને આ દાવો કર્યો છે.

આમ આદમી પાર્ટીના નેતા દુર્ગેશ પાઠકના ઘરે દરોડા વિશે જાણકારી આપતાં અધિકારીએ જણાવ્યું કે, દુર્ગેશ



એક્ટના એક મામલે દરોડા પાડવામાં આવ્યા છે. ગુરુવારે દિલ્હી સ્થિત આમ આદમી પાર્ટીના પૂર્વ ધારાસભ્યના આવાસ પર CBI દરોડાનો દાવો કરતા આમ આદમી પાર્ટીના અનેક નેતાઓએ સોશિયલ મીડિયા પર પોસ્ટ શેર કરી હતી. પૂર્વ મુખ્યમંત્રી આતિશી, પૂર્વ નાયબ મુખ્યમંત્રી મનીષ સિસોદિયા,

જેસ્મિન શાહ સહિત અનેક નેતાઓએ સોશિયલ મીડિયા પર પોસ્ટ શેર કરી આ વિશે માહિતી આપી હતી.

મનીષ સિસોદિયાએ એક્સ પર પોસ્ટ શેર કરતા લખ્યું કે, 2027માં ગુજરાતમાં યોજનારી વિધાનસભા ચૂંટણીની જવાબદારી મળતાની સાથે જ દુર્ગેશ પાઠકના ઘરે CBIના દરોડા પાડવામાં આવ્યા. આ કોઈ સંયોગ નથી પરંતુ, ભાજપનું કાવતરું છે. ભાજપ જાણે છે કે, ગુજરાતમાં હવે ફક્ત આમ આદમી પાર્ટી જ તેને ચેલેન્જ કરી શકે છે. આ હકીકતે ભાજપને હચમચાવી દીધી છે.

પટના

બિહારમાં વિધાનસભા ચૂંટણી પહેલા મુખ્યમંત્રી પદને લઈને એનડીએમાં ધમસાણ ચાલી રહ્યું છે. હરિયાણાના મુખ્યમંત્રીએ બિહારની ચૂંટણી અંગે ચોંકાવનારનું નિવેદન કર્યા બાદ મુખ્યમંત્રી નીતિશ કુમારની પાર્ટીએ વળતો જવાબ આપ્યો છે. જેડીયુએ પટનામાં કાર્યાલયની બહાર એક મોટું પોસ્ટર લગાવ્યું છે, જેમાં લખ્યું છે કે, '25 સે 30, ફિરસે નીતિશ'.

જેડીયુના આ પોસ્ટરથી બિહારના રાજકારણમાં ખળભળાટ મચી ગયો છે. પોસ્ટર લગાવી જેડીયુ દાવો કરી રહ્યું છે કે, 2025થી 2030 સુધી બિહારમાં



ફરીથી નીતિશ કુમારની સરકાર બનશે. જેડીયુ પોસ્ટરથી જવાબ આપી સ્પષ્ટ કરી રહી છે કે, આગામી ચૂંટણીમાં નીતિશ કુમાર એનડીએના મુખ્યમંત્રી પદના ઉમેદવાર હશે, એમાં કોઈ શંકા નથી. વાસ્તવમાં હરિયાણાના મુખ્યમંત્રી નાયબ સિંહ સૈનીએ મુખ્યમંત્રી પદ અંગે એવું નિવેદન આપ્યું કે, 'મૂંઝવણ (બિહાર ચૂંટણીમાં)ની સ્થિતિ ઊભી થઈ છે.'

રાજસ્થાનમાં ટ્રક-બસ વચ્ચે અકસ્માત 37ને જાનૈયાને ઈજા પહોંચી, 5 ગંભીર

જયપુર

રાજસ્થાનમાં ભયાનક અકસ્માત થયો હતો. અહીં ટ્રકે જાનૈયાઓ લઈને જતી બસને જોરદાર ટક્કર મારી હતી, જેના કારણે બસમાં આગળ બેઠેલા જાનૈયાઓ ઉછડીને રસ્તા પર ફંગોળાયા હતા. પુરપાટ ઝડપે દોડી આવેલી ટ્રકે બસને ટક્કર માર્યો હોય, તેનો વીડિયો પણ સોશિયલ મીડિયામાં વાયરલ થયો હતો.

મળતા અહેવાલો મુજબ આ અકસ્માત રાજસમંદ જિલ્લામાં દેલવાડા પોલીસ સ્ટેશન વિસ્તારમાં નેગડિયા ટોલ નાકા પાસે થયો હતો. વાયરલ થયેલા વીડિયોમાં જોવા મળી હતું કે, ટ્રક

આગળ જતી કારને બચાવવાનો પ્રયાસ કરી રહ્યો હતો, જેના કારણે ડ્રાઈવરે ટ્રકને અચાનક રોંગ સાઈડમાં વાડી દેતા સામેથી જાનૈયાઓ ભરેલી બસને ટક્કર મારી દીધી હતી. આ ઘટનામાં 37 લોકો ઈજાગ્રસ્ત થયા હતા, જેમાંથી પાંચની હાલત ગંભીર હોવાનું જાણવા મળ્યું હતું.

પોલીસ સ્ટેશનના પ્રભારી વિજેન્દ્ર સિંહે કહ્યું કે, 'ઉદયપુરના રહેવાસી મનોજ નાયકની જાન બુધવારે તારાખેડા જઈ રહી હતી. ઘટના સમયે વરરાજા મનોજ અને તેનો ભાઈ ચંદ્રપ્રકાશ અલગ કારમાં આવી રહ્યા હોવાથી તેમનો બચાવ થયો હતો.'

મુઝફ્ફરનગર

બિહારના મુઝફ્ફરનગર જિલ્લામાં એક દલિત વિસ્તારમાં 50 મકાનોમાં ભયાનક આગ લાગી છે. રામપુરમ ગામમાં લાગેલી આગમાં પાંચ માસૂમ બાળકોના મોત અને 15 બાળકો ગુમ થયા છે. ભીષણ આગની ઘટનાએ આખા ગામને હચમચાવી નાખ્યું છે. બાળકોના મોતના કારણે ગામ ગમગીનીમાં છવાઈ ગયું છે.

આગ પહેલા એક મકાનમાં લાગી, ત્યારબાદ આસપાસના અનેક મકાનમાં ફેલાઈ હતી. આ ઘટનામાં ચાર બાળકો ફસાઈ ગયા હતા, પરંતુ તેમને બચાવી શકાયા નથી. મૃતક બાળકોમાં ત્રણ એક જ પરિવારના હોવાનું કહેવાય છે. ઘટના બાદ ગામમાં અફરા-તફરી મચી ગઈ છે. ગ્રામજનો તાત્કાલીક બચાવ કાર્ય શરૂ કરી દીધું હતું, જોકે આગ વિકરાળ હોવાથી



કંઈપણ કરી શકવું અશક્ય હતું. ઘટનાની જાણ થતાં જ ફાયર બ્રિગેડના બે વાહનો ઘટના સ્થળે પહોંચી ગયા છે અને આગ પર કાબુ મેળવવાનો પ્રયાસ કરી રહ્યા છે. પોલીસની ટીમ પણ ઘટના સ્થળે પહોંચી ગઈ છે. હાલ તંત્ર સહિતની ટીમ દ્વારા પુરજોશમાં બચાવ કામગીરી ચાલી રહી છે.

ગાઝિયાબાદમાં કેન્સરપીડિત પ્રોપર્ટી ડીલરે પત્નીને ગોળી મારી આત્મહત્યા કરી લીધી

ગાઝિયાબાદ

ગાઝિયાબાદના નંદગ્રામમાં આવેલી રાધા કુંજ કોલોનીમાં બુધવારે સવારે 11 વાગે કેન્સરથી પીડિત એક પ્રોપર્ટી ડીલરે તેની પત્નીને તેની લાઈસન્સવાળી રિવોલ્વરથી ગોળી મારીને હત્યા કરી દીધી હતી. એ પછી તેણે પોતાને ગોળી મારીને આત્મહત્યા કરી લીધી હતી.

એક સુસાઈડ નોટ મળી આવી છે, જેમાં તેમણે લખ્યું છે કે, આ ઘટનાનું કારણ મને પોતાને કેન્સરની બીમારી છે. માહિતી મળતાં ઘટના સ્થળે પહોંચેલી પોલીસે દંપતીના મૃતદેહને પોસ્ટમોર્ટમ માટે મોકલી આપ્યા હતા.



મૂળ મેરઠના બિજૌલીના રહેવાસી ઉત્તર પ્રદેશ પોલીસમાં સબ-ઈન્સ્પેક્ટરના હોદ્દા પરથી નિવૃત્ત થયેલા ચંદ્ર સ્વરૂપ ત્યાગી રાધા કુંજ કોલોનીમાં રહેતા હતા. અને તેની બાજુના ઘરમાં તેમનો એકમાત્ર પુત્ર પ્રોપર્ટી ડીલર કુલદીપ ત્યાગી તેમની

પત્ની અંશુ ત્યાગી અને બે પુત્રો સાથે રહેતા હતા. પાંચ મહિના પહેલા જ તેમના મોટા દીકરાના લગ્ન કર્યા હતા.

પોલીસને ઘટનાસ્થળેથી એક સુસાઈડ નોટ મળી હતી, જેમાં તેમણે લખ્યું હતું કે, 'હું કુલદીપ ત્યાગી કેન્સરથી પીડિત છું, જોકે તેના વિશે મારા પરિવારજનોને હજુ સુધી જાણતા નથી. હું નથી ઈચ્છતો કે મારી સારવાર પાછળ પૈસા ખર્ચાય અને છતાં પણ હું બચી શકવાનો નથી. તેથી હું આત્મહત્યા કરી રહ્યો છું. હું મારી પત્નીને પણ મારી સાથે લઈ જઈ રહ્યો છું, કારણ કે અમે હંમેશા સાથે રહેવાના શપથ લીધા છે.'

દિલ્હી એરપોર્ટથી 75 કરોડના 7.56 કિલો કોકેઈન સાથે મહિલા ઝડપાઈ

નવી દિલ્હી

ગુપ્ત માહિતીના આધારે, ડિરેક્ટોરેટ ઓફ રેવન્યુ ઇન્ટેલિજન્સ એ મંગળવાર, 14 એપ્રિલના રોજ દિલ્હીના IGI ખાતે એક ભારતીય મહિલા મુસાફરની 7.56 કિલો કોકેઈન સાથે ધરપકડ કરી છે. જેની કીંમત 75.6 કરોડ રૂપિયા જણાવવામાં આવી છે.

DRI અધિકારીઓએ જાણકારી આપતા જણાવ્યું હતું કે એજન્સી પાસેથી મશળતી માહિતી પ્રમાણે દુબઈથી પાછી ફરતી મહિલાને દિલ્હીના ઈન્દિરા ગાંધી એરપોર્ટ પર રોકવામાં આવી હતી. જેમાં તેની

પાસેથી 7 કિલો એટલે કે 75.6 કરોડ રૂપિયાનું ડ્રગ્સ મળી આવ્યું હતું. ડીઆરઆઈએ જણાવ્યું કે મહિલા મુસાફરના સામાનની તપાસ દરમિયાન પાંચ ખાલી હેન્ડબેગ અને પર્સ મળી આવ્યા હતા. આ બેગના અંદરના લેયરો કાપવા પર, સફેદ રંગના પાવડરથી ભરેલા દસ પેકેટ મળી આવ્યા, જે કોકેઈન હતા.

જણાવી દીધું કે દુબઈથી ઘણી વખત લોકો ગેરકાયદેસર રીતે સોનું અને ડ્રગ્સ લાવતા પકડાય છે. આ તમામ સ્મગલોરો પર ભારત સરકાર દ્વારા કાર્યવાહી કરીને તેમને જેલના સળિયા પાછળ ધકેલવામાં આવે છે.

જસ્ટિસ ગવર્ધ બનશે દેશના નવા ચીફ જસ્ટિસ, CJI સંજીવ બન્નાએ કરી ભલામણ

નવી દિલ્હી

CJI સંજીવ બન્નાએ સુપ્રીમ કોર્ટના આગામી ચીફ જસ્ટિસ તરીકે ભૂષણ આર. ગવર્ધની ભલામણ કરતો પ્રસ્તાવ કાયદા મંત્રાલય સમક્ષ મોકલ્યો છે. કાયદા મંત્રાલયે CJI સંજીવ બન્નાને આગામી CJIના નામની ભલામણ કરવા કહ્યું હતું. વર્તમાન ચીફ જસ્ટિસ સંજીવ બન્નાનો કાર્યકાળ 13 મેના રોજ પૂરો થઈ રહ્યો છે. જસ્ટિસ ગવર્ધ દેશના 52માં ચીફ જસ્ટિસ બનશે. તેઓ ચીફ જસ્ટિસ ઓફ ઈન્ડિયા તરીકે 14 મેના રોજ શપથ લેશે. તેમનો કાર્યકાળ છ મહિનાનો રહેશે. કારણકે તેઓ નવેમ્બર, 2025માં નિવૃત્ત થવાના છે. સંજીવ બન્નાએ સુપ્રીમ કોર્ટના ચીફ જસ્ટિસ ઓફ ઈન્ડિયા તરીકે ગતવર્ષે 11 નવેમ્બરના રોજ શપથ લીધા હતા.

અનોખી પ્રેમ કહાની : છટાછેડા થાય કે ન થાય, હું તો હવે જમાઈ સાથે જ રહીશ

અલીગઢ

અલીગઢ જિલ્લાની અનોખી પ્રેમ કહાની હવે પોલીસ સુધી પહોંચી ગઈ છે. દીકરીના લગ્ન હતા ત્યારે જ તેની માતા તેના ભાવિ જમાઈ સાથે ભાગી ગઈ અને હવે તે દાદો પોલીસ મથક પહોંચી ગઈ છે અને ખુલીને પોતાના મનની વાત કરી છે. તેણે સ્પષ્ટ શબ્દોમાં કહ્યું કે હવે પાછળ કશું નથી. પતિ તેના બાળકો સાથે રહેશે અને હું રાહુલ સાથે. એટલે કે જેની સાથે ભાગી ગઈ હતી તેની સાથે રહેશે.

મીડિયા રિપોર્ટ મુજબ દીકરીની માતાએ જણાવ્યું કે તે ઘરેથી ફક્ત ૨૦૦ રૂપિયા અને મોબાઈલ લઈને નીકળી

હતી. તેનું કહેવું છે કે પતિ જિતેન્દ્ર દાડૂ પીને મારપીટ કરતો હતો. ખર્ચો આપતો નહતો. દીકરીના થનારા જમાઈ સાથે સંબંધનો શક કરતો હતો. જેનાથી કંટાળીને આખરે તેણે રાહુલ સાથે જ જીવન વિતાવવાનો નિર્ણય લીધો.

દીકરીના માતા દાગીના અને રૂપિયા લઈને ભાગી હોવાની વાત ફગાવી છે. તેણે કહ્યું કે તે કશું લઈ ગઈ નથી. જ્યારે રાહુલે જણાવ્યું કે તે મહિલા સાથે અલીગઢથી કાસગંજ, પછી બરેલી, મુઝફ્ફરપુર થઈને નેપાળ બોર્ડર સુધી પહોંચી ગયા હતા. પરંતુ સમાચાર વાયરલ થતા બંને પાછા ફરી ગયા હતા.

ભારતમાં રોડ ક્રાંતિ આવશે અને રસ્તાઓ ફેક્ટરીમાં બનશે, નિતીન ગડકરીની જાહેરાત

મુંબઈ

કેન્દ્રીય માર્ગ પરિવહન અને રાજમાર્ગ મંત્રી નિતિન ગડકરીએ ભારતમાં માર્ગ બાંધકામમાં ટેકનોલોજી દ્વારા ક્રાંતિ લાવવાનો સંકેત આપ્યો છે. ઉત્તર પ્રદેશમાં આયોજિત કાર્યક્રમમાં ગડકરીએ જાહેરાત કરી કે હવે પરંપરાગત પદ્ધતિએ નહીં, પરંતુ ફેક્ટરીમાં રસ્તાઓનું નિર્માણ કરવામાં આવશે. નવી ટેકનોલોજી ઉપયોગથી રસ્તાના બાંધકામની ઝડપ, ગુણવત્તા અને ખર્ચ બધાં પર અસરકારક ફેરફાર થશે. ગડકરીએ જણાવ્યું કે મલેશિયાની અદ્યતન પ્રી-કાસ્ટ ટેકનોલોજી અંતર્ગત રસ્તાના પ્રી-કાસ્ટ ડ્રેનેજ અને માળખાકીય ઘટકો ફેક્ટરીમાં બનાવાશે. ફીલ્ડ પર માત્ર કોંક્રિટ મિક્સ ભાગ તૈયાર કરાશે. આ પદ્ધતિએ સિંગાપોર અને ચેન્નાઈ મેટ્રોમાં સફળતા મેળવી છે.

મેચફિક્સિંગનું ભૂત ફરી ધૂણું : IPLમાં બુકીઓ સક્રિય

BCCIએ એલર્ટ જાહેર કર્યું : હૈદરાબાદનો બિઝનેસમેન ખેલાડીઓનો સંપર્ક સાધવાનો પ્રયાસ કરી રહ્યો છે

નવી દિલ્હી ।

વિશ્વની સૌથી મોટી અને ધનાઢ્ય લીગ આઈપીએલમાં મેચફિક્સિંગનું સંકટ તોળાયું છે. બીસીસીઆઈએ મેચફિક્સિંગની સંભાવનાને ધ્યાનમાં રાખીને તમામ ફેન્સાઈઝી માલિકો, ખેલાડીઓ તથા સહાયક સ્ટાફ સહિત કોમેન્ટેટર્સ પણ ચેતવણી આપી દીધી છે. બીસીસીઆઈના ભ્રષ્ટાચાર વિરોધી એકમનું (એસીએસયુ) માનવું છે કે હૈદરાબાદના એક કથિત બિઝનેસમેનના સહાબાજો સાથે સંબંધો છે તેથી કોઈ



પાર્ટીઓમાં સામેલ થવા ખેલાડીઓને મળતું આમંત્રણ

રિપોર્ટમાં જણાવાયું છે કે બિઝનેસમેન કથિત રીતે ટીમની હોટેલો તથા મેચોમાં ખેલાડીઓ અને કર્મચારીઓ સાથે મિત્રતા કરતાં તથા સંભવિત ટાઈમને અંગત પાર્ટીઓમાં આમંત્રિત કરવાનો પ્રયાસ કરતો જોવા મળ્યો છે. એવી પણ જાણકારી મળી છે કે આ શંકાસ્પદ વ્યક્તિ ટીમના સભ્યો ઉપરાંત તેમના પરિવારોને પણ મોંઘી ગિફ્ટ પણ આપવાની ઓફર કરી રહ્યો છે.

આ કથિત બિઝનેસમેન હૈદરાબાદનો છે અને તેને સહાબાજો સાથે સંબંધો છે. તે ભૂતકાળમાં પણ ફિક્સિંગ સાથે સંકળાયેલો છે. કોઈ પણ પ્રકારના પ્રલોભનોની સંભાવનાથી બચવા આદેશ આપ્યો છે અને આ પ્રકારના કોઈ પણ સંપર્ક અંગે અધિકારીઓને જાણકારી આપવાનો નિર્દેશ કર્યો છે. રિપોર્ટના અનુસાર શંકાસ્પદ વ્યક્તિ પોતાને ક્રિકેટનો ફેન ગણાવે છે અને તે આઈપીએલ સાથે સંકળાયેલા લોકોની નજીક આવવાનો પ્રયાસ કરી રહ્યો છે.

પણ તેની લાલચમાં ફસાઈ શકે છે. સામેલ થવા માટે લોકોને મોટી ભેટસોગાદ આપીને લલચાવવાના પ્રયાસ કરવામાં આવી રહ્યા છે. બોર્ડ ચેતવણી આપી છે કે શંકાસ્પદ રેકૉર્ડ

ધરાવતો બિઝનેસમેન આઈપીએલ સાથે સંકળાયેલા કોઈ પણ વ્યક્તિનો સંપર્ક કરવાનો પ્રયાસ કરી શકે છે. ભ્રષ્ટાચાર વિરોધી સુરક્ષા એજન્સીનું માનવું છે કે

સિઝનની પ્રથમ ટાઇ પડી, સુપર ઓવરમાં દિલ્હીએ રાજસ્થાનને પરાજય આપ્યો

નવી દિલ્હી । છેલ્લી ઓવર સુધી રોમાંચક બનેલી દિલ્હી કેપિટલ્સ અને રાજસ્થાન રોયલ્સની મેચમાં ટાઇ પડી હતી. વિજેતા ટીમનો નિર્ણય લેવા માટે સુપર ઓવરનો સહારો લેવાયો હતો. દિલ્હીના પાંચ વિકેટે ૧૮૮ રનના જવાબમાં રાજસ્થાનની ટીમ ચાર વિકેટે ૧૮૮ રન બનાવી શકી હતી. રાજસ્થાનની ટીમ છેલ્લી ઓવરમાં વિજય માટેના નવ રન બનાવી શકી નહોતી. જયસ્વાલે ૫૧ તથા નિતિશ રાણાએ ૫૧ રન બનાવ્યા હતા. સુપર ઓવરમાં રાજસ્થાનની ટીમ પાંચ બોલમાં બે વિકેટે ૧૧ રન બનાવી શકી હતી. દિલ્હીને ૧૨ રનનો ટાર્ગેટ મળ્યો હતો જે તેણે ચાર બોલમાં જ હાંસલ કરી લીધો હતો. લોકેશ રાહુલે સાત અને સ્ટબ્સે છ રન બનાવ્યા હતા.

૨૦ વિકેટોના પતન વચ્ચે પંજાબે લોએસ્ટ સ્કોરને ડિફેન્ડ કર્યો

મુલ્તાનપુર । અનેક નાટ્યાત્મક વળાંક બાદ પંજાબ કિંગ્સે કોલકાતા નાઈટ રાઈડર્સને ૧૬ રનથી હરાવીને આઈપીએલના ઇતિહાસમાં લોએસ્ટ સ્કોરને સફળ રીતે ડિફેન્ડ કર્યો હતો. પંજાબના ૧૧૧ રનના જવાબમાં કોલકાતાની ટીમ ૯૫ રનના સ્કોરે ઓલઆઉટ થઈ ગઈ હતી. બંનેમાંથી એક પણ ટીમ ૧૬ ઓવર પણ પૂરી કરી શકી નહોતી. કોલકાતા માટે રઘુવંશીએ ૩૭ રન બનાવ્યા હતા. પંજાબ માટે ચહલે ચાર તથા માર્કો જાનસેને ૧૭ રનમાં ત્રણ વિકેટ ખેરવી હતી. ઓપનર પ્રિયાંશ આર્ય (૨૨) અને પ્રભસિમરને (૩૦) પ્રથમ વિકેટ માટે ૩૯ રનની ભાગીદારી નોંધાવી હતી. આ જોડી તૂટ્યા બાદ સુકાની શ્રોયસ ઐયર (૦) પણ આઉટ તથા પંજાબને મોટો ફટકો પડ્યો હતો. હર્ષિત રાણાએ ટોચની ત્રણેય વિકેટ ઝડપીને પંજાબની બેટિંગ વિખેરી નાખી હતી. પંજાબે નવમી ઓવરમાં ૭૪ના સ્કોરે પાંચ બેટ્સમેન ગુમાવી દીધા હતા.

રાજસ્થાન અને આરસીબીની મેચમાં અમ્પાયર્સે જૂની પરંપરા તોડી ઓન ફિલ્ડ બેટર્સના બેટ ચેક કર્યા

જયપુર । ફિલ્ડ અમ્પાયર્સે પરંપરાને બાજુએ રાખીને આઈપીએલની વર્તમાન સિઝનમાં બેટ્સમેનોને અયોગ્ય રીતે લાભ લેતા રોકવા માટે મેદાનમાં જ બેટનો આકાર તપાસવાનું શરૂ કરી દીધું છે. સામાન્ય રીતે બેટના આકારની તપાસ કરવી તે એક જૂની પરંપરા છે પરંતુ છેલ્લી સિઝન સુધી આ પ્રક્રિયા ડ્રેસિંગરૂમની અંદર જ થતી હતી. બીસીસીઆઈએ પાવરહિટિંગના આ જમાનામાં વધારે સતર્ક રહેવા માટે મેચ અધિકારીઓને

જરૂર પડે તો મેદાન ઉપર જ બેટની કોઈ પણ પ્રકારની તપાસ કરવાની મંજૂરી આપી દીધી છે. અમ્પાયરે જણાવ્યું હતું કે બેટ્સમેનાના બેટનો આકાર તપાસવા માટે અમ્પાયર્સ બેટ ગેજ કરીને સાધન પોતાની પાસે રાખે છે. જો બેટ તેમાંથી પસાર થઈ જાય તો તેને માન્ય રાખવામાં આવે છે. અમે તમામ ઇનિંગ શરૂ થાય તે પહેલાં બેટની તપાસ કરી લેતા હતા. ખેલાડીઓ પોતાનું બેટ અમને સોંપી દેતા હતા અને તેની અમે તપાસ કરી લેતા હતા



ધોનીના સ્ટમ્પ પાછળ ૨૦૦ શિકાર પૂરા, હાઇએસ્ટ ૪૬ સ્ટમ્પિંગ કર્યા છે

ચેન્નાઈ । ચેન્નાઈ સુપર કિંગ્સના સુકાની મહેન્દ્ર સિંહ ધોનીએ સ્ટમ્પ પાછળ એક વિશેષ બેવડી સદી પૂરી કરી હતી. તે સ્ટમ્પ પાછળ ૨૦૦ શિકાર કરનાર પ્રથમ ખેલાડી બની ગયો છે. આ યાદીમાં દિનેશ કાર્તિક અને રિદ્ધિમાન સાહા પણ છે પરંતુ બંને ધોની કરતાં ઘણા પાછળ છે. કાર્તિકના નામે ૧૮૨ શિકાર છે. એબી ડીવિલિયર્સે સ્ટમ્પ પાછળ ૧૨૬ શિકાર કર્યા હતા. ૪૩ વર્ષીય ધોની હજુ પણ સ્ટમ્પ પાછળ વિજળીની સ્પિડથી સ્ટમ્પિંગ કરે છે. તે આઈપીએલમાં ૪૬ સ્ટમ્પિંગ કરી ચૂક્યો છે અને આ એક રેકૉર્ડ પણ છે. કાર્તિકે ૩૭ સ્ટમ્પિંગ કર્યા હતા.

હૈદરાબાદના સ્પિનર એડમ ઝમ્પા IPLમાંથી બહાર : સનરાઈઝર્સ હૈદરાબાદ માટે રમી રહેલો લેગ સ્પિનર એડમ ઝમ્પા ખભાની ઈજાના કારણે આઈપીએલની બાકીની મેચોમાંથી બહાર થઈ ગયો છે. હૈદરાબાદ અને રાજસ્થાન વચ્ચેની મેચ દરમિયાન ઝમ્પાને બોલિંગ કરતી વખત ખભામાં દુઃખાવો થયો હતો અને તે આગામી ચાર મેચોમાં રમશે નહીં અને મેડિકલ ટ્રિટમેન્ટ લેવા માટે તે ઓસ્ટ્રેલિયા પરત ફર્યો છે.

પંજાબનો લોકી ફર્ગ્યુસન IPLમાંથી બહાર : આઈપીએલની ટીમ પંજાબ કિંગ્સને મોટો ફટકો પડ્યો છે. તેનો પેસ બોલર લોકી ફર્ગ્યુસન ઈજાના કારણે બાકીની લીગમાંથી બહાર થઈ ગયો છે. પંજાબ કિંગ્સના પેસ બોલિંગ કોચ જેમ્સ હોપ્સે જણાવ્યું હતું કે ફર્ગ્યુસન પૂરી ટૂર્નામેન્ટમાંથી બહાર થયો છે અને તેને લીગના અંત સુધીમાં પાછો લાવવો તે નહિવત્ સંભાવના સમાન છે.

CSKમાં ઋતુરાજના સ્થાને આયુષ મહારે સામેલ : ચેન્નાઈ : આઈપીએલમાં વિજય માટે સંઘર્ષ કરી રહેલી ચેન્નાઈ સુપર કિંગ્સે તેના ઈજાગ્રસ્ત ખેલાડી ઋતુરાજ ગાયકવાડના સ્થાને આયુષ મહારેને ટીમમાં સામેલ કર્યો છે. ૧૭ વર્ષીય આયુષ સિઝનની બાકીની મેચો માટે સીએસકે ટીમમાં જોડાશે. તે ૨૦મી એપ્રિલે વાનખેડે સ્ટેડિયમ ખાતે મુંબઈ ઇન્ડિયન્સ સામેની મેચ માટે ઉપલબ્ધ રહેશે.

ભારતીય ટીમ ઓગસ્ટમાં ટી૨૦ અને વન-ડે શ્રેણી માટે બાંગ્લાદેશનો પ્રવાસ ખેડશે

નવી દિલ્હી । ઈંગ્લેન્ડ ખાતે પાંચ ટેસ્ટ મેચની લાંબી શ્રેણી બાદ ભારતીય ટીમ ઓગસ્ટમાં બાંગ્લાદેશનો પ્રવાસ ખેડશે. આ દરમિયાન બંને ટીમ ત્રણ ટી૨૦ અને ત્રણ વન-ડે મેચની ડાઈટબોલ શ્રેણી રમશે. બીસીસીઆઈએ બાંગ્લાદેશ ટૂર માટેનો કાર્યક્રમ જાહેર કર્યો હતો. બાંગ્લાદેશ સામેની ત્રણ મેચની વન-ડે શ્રેણીનો પ્રારંભ મીરપુર ખાતે ૧૭મી ઓગસ્ટથી થશે. પ્રથમ વન-ડે બાદ બીજી મેચ ૨૦મી ઓગસ્ટે મીરપુરમાં રમાશે. ત્રીજી મેચ ૨૩મીએ ચિત્તાગોંગ ખાતે રમાશે. ત્યારબાદ બંને ટીમ ત્રણ ટી૨૦ મુકાબલા રમાશે. પ્રથમ ૨૬મી ઓગસ્ટે, બીજી અને ત્રીજી અનુક્રમે ૨૯મી તથા ૩૧મી ઓગસ્ટે રમાશે. બંને ટીમ ચિત્તાગોંગ ખાતે પ્રથમ ટી૨૦ મેચ રમ્યા બાદ બાકીની બે મેચો માટે ઢાકા પરત ફરશે.

PV સિંધુ અને લક્ષ્ય સેન સુદીરમન કપ ફાઇનલ્સ બેડમિન્ટનમાં રમશે

નવી દિલ્હી । હૈદરાબાદની તથા બે વખતની ઓલિમ્પિક મેડાલિસ્ટ પીવી સિંધુ અને વિશ્વનો ૧૮મો ક્રમાંકિત લક્ષ્ય સેન ચીનમાં ૨૭મી એપ્રિલથી ચોથી મે સુધી રમાનારા સુદીરમન કપ બેડમિન્ટન ફાઇનલ્સમાં ભારતનું પ્રતિનિધિત્વ કરશે. પોતાના વર્લ્ડ રેન્કિંગના આધારે ભારતે આ પ્રતિષ્ઠિત મિક્સ ટીમ ચેમ્પિયનશિપ માટે ક્વોલિફાય કર્યું છે. ભારતને ગ્રૂપ-ડીમાં ભૂતપૂર્વ ચેમ્પિયન ઈન્ડોનેશિયા, બે વખતની રનસે-અપ ડેનમાર્ક તથા એક ઈંગ્લિશ ટીમ સાથે રાખવામાં આવ્યું છે. ભારતના ૧૪ સભ્યની ટીમમાં સાત્વિક સાઈરાજ તથા ચિરાગ શેટ્ટીની પણ ઈજામુક્ત થઈને બેડમિન્ટન કોર્ટમાં પરત ફર્યા છે. વિમેન્સ ડબલ્સમાં ગાયત્રી



ગોપીચંદ તથા ત્રિશા જોલી ફિટનેસના કારણે રમશે નહીં. તેમના સ્થાને પ્રિયા કોંજેગબમ તથા શ્રુતિ મિશ્રા વિમેન્સ ડબલ્સમાં ભાગ લેશે. મેન્સ ડબલ્સમાં સાત્વિક અને ચિરાગના બેકઅપ માટે હરિહરન તથા રુબેન્કુમારને રાખવામાં આવ્યા છે.

શ્રેયસ ઐયર અને જ્યોર્જિયા વોલ માર્ય મહિનાના પ્લેયર ઓફ ધ મન્થ બન્યા

દુબઈ : ભારતે ચેમ્પિયન્સ ટ્રોફીમાં મેળવેલી સફળતામાં મહત્વની ભૂમિકા અદા કરનાર મિડલ ઓર્ડર બેટ્સમેન શ્રેયસ ઐયરે માર્ય મહિનાના આઈસીસી બેસ્ટ મેન્સ પ્લેયર ઓફ ધ મન્થનો એવોર્ડ જીત્યો છે. ઐયરે ચેમ્પિયન્સ ટ્રોફીમાં સર્વાધિક ૨૪૩ રન બનાવ્યા હતા. આ એવોર્ડની રેસમાં તણે ન્યૂઝીલેન્ડના જેકોબ ડકી અને રચિન રવીન્દ્રને પાછળ રાખી દીધા હતા. સતત બીજા મહિને કોઈ ભારતીય ખેલાડીએ આ એવોર્ડ હાંસલ કર્યો છે. આ પહેલાં શુભમન ગિલે ફેબ્રુઆરી મહિનાનો એવોર્ડ પોતાના નામે કર્યો હતો. ગયા વર્ષે ઈન્ટરનેશનલ ક્રિકેટમાં પદાર્પણ કરનાર ઓસ્ટ્રેલિયન બેટ્સવુમન જ્યોર્જિયા વોલે વિમેન્સ કેટેગરીમાં પ્લેયર ઓફ ધ મન્થનો એવોર્ડ હાંસલ કર્યો છે.

ઈરાનના સિક્રેટ ન્યુક્લિયર પ્રોગ્રામથી વિશ્વમાં ખળભળાટ, અમેરિકા-સાઉદીમાં હલચલ વધી

તહેરાન

અમેરિકા હાલમાં ઈરાનના પરમાણુ પ્રોગ્રામને લઈને બોખલાઈ ગયું છે. પ્રમુખ ડોનાલ્ડ ટ્રમ્પ સતત ઈરાનને ઘેરી રહ્યું છે. આ વચ્ચે આંતરરાષ્ટ્રીય અણુ ઊર્જા એજન્સી (IAEA)ના ડિરેક્ટર જનરલ રાફેલ ગ્રોસીએ ચેતવણી આપી છે કે ઈરાન પરમાણુ હથિયાર બનાવવાની ખૂબ જ નજીક છે.

ગ્રોસી હાલમાં ઈરાનના પ્રવાસ પર છે. તેમણે કહ્યું કે, ઈરાન કોઈ પણ સમયે પરમાણુ બોમ્બ બનાવી શકે છે. ઈરાન પાસે કોઈ Jigsaw Puzzleની જેમ તમામ ટૂકડા છે



અને તે કોઈ પણ સમયે આ ટૂકડાઓને જોડીને પરમાણુ બોમ્બ બનાવી શકે છે.

તમને જણાવી દઈએ કે, જે રીતે Jigsaw Puzzleમાં ઘણા નાના-નાના ટુકડાઓ જોડીને એક સંપૂર્ણ ચિત્ર અથવા ડિઝાઈન બનાવવામાં આવે છે. એવી જ રીતે ઈરાન પાસે પરમાણુ

બોમ્બ બનાવવા માટેના તમામ ઘટકો છે અને તે ગમે ત્યારે તે ઘટકોને જોડીને પરમાણુ બોમ્બ બનાવી શકે છે. ગ્રોસીએ કહ્યું કે, ‘ઈરાનને હળવાશથી ન લઈ શકાય. 2015માં ઈરાન પરમાણુ કરાર તૂટ્યા બાદ ઈરાને ફરીથી પોતાના ન્યૂક્લિયર પ્રોગ્રામને ગતિ આપી છે.’

ઈરાન લાંબા સમયથી પરમાણુ હથિયાર બનાવવાનો પ્રયાસ કરી રહ્યું છે. પરંતુ અમેરિકાની ધમકીઓ અને પ્રતિબંધોના કારણે તેને અનેક મુશ્કેલીઓનો સામનો કરવો પડી રહ્યો છે.

ઈમિગ્રેશન સ્ટેટ્સ રદ કરતાં ભારતીય વિદ્યાર્થીએ પ્રમુખ ટ્રમ્પ સામે કેસ કર્યો

વોશિંગ્ટન

અમેરિકન પ્રમુખ ડોનાલ્ડ ટ્રમ્પ અમેરિકાની શૈક્ષણિક સંસ્થાઓ પ્રત્યે સતત કડક વલણ દાખવી રહ્યા છે. આવી સ્થિતિમાં, આ મહિને તેમનો વિદ્યાર્થી ઈમિગ્રેશન દરજ્જો સમાપ્ત થયા બાદ, એક ભારતીય અને અન્ય ત્રણ વિદ્યાર્થીઓએ ટ્રમ્પ વહીવટીતંત્ર વિરુદ્ધ દાવો દાખલ કર્યો છે. આ ચાર વિદ્યાર્થીઓને અમેરિકાથી દેશનિકાલ કરવાની યોજના હતી અને હવે તેમણે પોતાનો કાયદેસર દરજ્જો પાછો મેળવવા માટે કોર્ટમાં અપીલ કરી છે.

આ ઘટનાક્રમ એવા સમયે આવ્યો છે જ્યારે ટ્રમ્પ વહીવટીતંત્રે કેમ્પસ

એક્ટિવિઝમને કારણે આંતરરાષ્ટ્રીય વિદ્યાર્થીઓના વિઝા રદ કરવાનું શરૂ કર્યું છે. ભારતીયો સહિત અનેક વિદ્યાર્થીઓને તેમના વતન પાછા ફરવા માટે ઈમેઈલ મોકલવામાં આવ્યા છે. દુકાનોમાંથી સામાન ચોરી કરવા અથવા ટ્રાફિક નિયમો તોડવા જેવા નાના ગુનાઓના આરોપી વિદ્યાર્થીઓને પણ નિશાન બનાવવામાં આવી રહ્યા છે.

વેઈન સ્ટેટ યુનિવર્સિટીમાં અભ્યાસ કરતા ભારતના ચિન્મય દેવરે, ચીનના જિયાંગ્યુન બુ અને કિવ યાંગ અને નેપાળના યોગેશ જોશીએ હોમલેન્ડ સિક્યુરિટી અને ઈમિગ્રેશન અધિકારીઓ સામે દાવો દાખલ કર્યો હતો.

પંજાબમાં 14થી વધુ હુમલા કરનારો આતંકી હેપ્પી પાસિયા USથી ઝડપાયો

વોશિંગ્ટન

ભારતીય સુરક્ષા એજન્સીઓને મોટી કુટનીતિક સફળતા મળી છે. પંજાબમાં થયેલા શ્રેણીબદ્ધ ગ્રેનેડ હુમલાઓ માટે જવાબદાર કુખ્યાત ગેંગસ્ટર હેપ્પી પાસિયાને અમેરિકામાં કસ્ટડીમાં લેવામાં આવ્યો છે. હાલમાં તે ICE કસ્ટડીમાં છે. તેણે પંજાબમાં 14થી વધુ આતંકવાદી હુમલા કર્યા છે. NIAએ તેની ઉપર 5 લાખ રૂપિયાનું ઈનામ જાહેર કર્યું હતું. તાજેતરમાં જલંધરમાં ભાજપ નેતા મનોરંજન કાલિયા પર થયેલા ગ્રેનેડ હુમલામાં ગેંગસ્ટર હેપ્પી પાસિયાનું નામ સામે

આવ્યું હતું. પોલીસે આ કેસમાં મુખ્ય આરોપી સહિત તમામ હુમલાખોરોની ધરપકડ કરીને મોટો ખુલાસો કર્યો હતો. આ કેસની તપાસમાં સરહદ પાર પાકિસ્તાન સાથે જોડાયેલું એક મોટું ષડયંત્ર બહાર આવ્યું છે. આ પાછળનો મુખ્ય સૂત્રધાર ઝીશાન અખ્તર છે. ઝીશાન કુખ્યાત ગેંગસ્ટર લોરેન્સ બિશ્નોઈનો નજીકનો છે. તે હાઈ પ્રોફાઈલ બાબા સિદ્દીકી હત્યા કેસમાં પણ વોન્ટેડ છે. પોલીસનું માનવું છે કે આ હુમલો રાજ્યમાં ધાર્મિક સૌહાર્દને ખલેલ પહોંચાડવાના કાવતરાનો એક ભાગ હતો, જેને ISIનું સમર્થન હતું.

ચીન તેમજ ભારત વચ્ચેના સંબંધો સુધર્યા : 85 હજારથી વધુ ભારતીય નાગરિકોને વિઝા આપ્યા

શાંઘાઈ

એક તરફ ચીન અને અમેરિકા વચ્ચે વેપાર યુદ્ધ ચાલી રહ્યું છે, તો બીજી તરફ ભારત અને ચીન વચ્ચેના સંબંધો સતત સુધરી રહ્યા છે. આ એટલા માટે કહી શકાય કારણ કે ભારતમાં ચીની દૂતાવાસે 1 જાન્યુઆરીથી 9 એપ્રિલ, 2025 વચ્ચે 85,000 થી વધુ ભારતીય નાગરિકોને વિઝા આપ્યા છે.

ચીનના રાજદૂત ઝુ ફેઈહોંગના જણાવ્યા મુજબ, “9 એપ્રિલ, 2025 સુધીમાં, ભારતમાં ચીની દૂતાવાસ અને કોન્સ્યુલેટ્સે આ વર્ષે ચીનની

મુસાફરી કરતા ભારતીય નાગરિકોને 85,000 થી વધુ વિઝા જાહેર કર્યા છે. તેમને X પર લખ્યું છે કે, વધુ ભારતીય મિત્રોનું ચીનની મુલાકાત લેવા અને ખુલ્લા, સલામત, પ્રામાણિક અને મૈત્રીપૂર્ણ ચીનનો અનુભવ કરવા માટે સ્વાગત છે.” કોઈ ઓનલાઈન એપોઈન્ટમેન્ટ નહીં: ભારતીય અરજદારો હવે કોઈપણ પૂર્વ ઓનલાઈન એપોઈન્ટમેન્ટ વિના કામકાજના દિવસોમાં સીધા વિઝા સેન્ટરો પર તેમની વિઝા અરજીઓ સબમિટ કરી શકે છે.

ટૂંકા ગાળા માટે ચીનની મુલાકાત લેતા પ્રવાસીઓને બાયોમેટ્રિક ડેટા પ્રદાન કરવામાંથી મુક્તિ આપવામાં આવે છે, જેનાથી પ્રક્રિયા સમય ઓછો થાય છે. હવે, ચીનના વિઝા ઘણા ઓછા દરે મેળવી શકાય છે, જેનાથી ભારતીય મુલાકાતીઓ માટે મુસાફરી વધુ સસ્તી બની છે. વિઝા મંજૂરી માટે લાગતો સમય હવે ઘટાડી દેવામાં આવ્યો છે. હવે તેને ઝડપથી મુક્ત કરવાનું શક્ય બન્યું છે. આનાથી ઉદ્યોગપતિઓ અને પ્રવાસીઓ બંનેને ફાયદો થયો છે.

ચીન બાદ હવે હોંગકોંગે પણ અમેરિકાનું ટેન્શન વધાર્યું, અમેરિકન પાર્સલ ડિલીવરી-સપ્લાય બંધ

હોંગકોંગ

અમેરિકન પ્રમુખ ડોનાલ્ડ ટ્રમ્પે અનેક દેશો સાથે ટ્રેડ વોર છંછેડવી ભારે પડી રહી હોય તેવું દેખાઈ રહ્યું છે. ટ્રમ્પે ગત સપ્તાહે કોઈપણ દેશને રાહત ન આપવાની જાહેરાત કરી હતી. તેમણે અમેરિકામાં આવતા 800 ડોલરથી ઓછી કિંમતના પેકેજ પર અપાતી છૂટ બંધ કરવાની જાહેરાત કરી હતી, હોંગકોંગ સરકારે ટ્રમ્પના આ નિર્ણયનો ઉલ્લેખ કરી વળતો જવાબ આપ્યો છે અને અમેરિકન પાર્સલની ડિલીવરી અને સપ્લાય બંધ કરવાનો નિર્ણય કર્યો છે. હોંગકોંગ સરકારે કહ્યું કે, ‘અમેરિકા



અયોગ્ય વ્યવહાર કરી રહ્યો છે, ધમકીઓ આપી રહ્યા છે અને ખોટી રીતે ટેરિફ ઝિંકી રહ્યા છે. હોંગકોંગે ટ્રમ્પ સરકારના અયોગ્ય વ્યવહાર અને ધમકાવતી હરકતોને ધ્યાને રાખી નાગરિકોને વધુ પડતી અને ગેરવાજબી ટેક્સની ચૂકવણી

કરવા માટે તૈયાર રહેવા કહ્યું છે. સૌથી ચોંકાવનારી વાત એ છે કે, અમેરિકામાં અત્યાર સુધી નાના પાર્સલ પર કોઈ ટેક્સ લાગુ પડતો ન હતો, જોકે હવે ટ્રમ્પ સરકાર આવ્યા બાદ નાના પાર્સલ પર પણ ટેક્સ ઝિંકી દેવાયો છે.

વીઝા એપોઈન્ટમેન્ટ કૌભાંડ! અમેરિકાએ બુક કરાયેલા 2000 જેટલા સ્લોટ રદ થયા

કેલિફોર્નિયા

અમેરિકાએ ભારતમાં વિઝા એપોઈન્ટમેન્ટ બુકિંગમાં હેરાફેરી કરતા બોટ્સ સામે કડક કાર્યવાહી શરૂ કરી છે. યુએસ એમ્બેસીએ સોશિયલ મીડિયા પ્લેટફોર્મ એક્સ પર માહિતી આપી હતી કે તેને બોટ્સ દ્વારા બુક કરાયેલી લગભગ 2,000 વિઝા એપોઈન્ટમેન્ટ રદ કરી છે.

આ નિમણૂકો ઓટોમેટેડ ‘બોટ્સ’ દ્વારા કરવામાં આવી હતી, જે વિઝા ઈન્ટરવ્યુ માટે સ્લોટ બ્લોક કરી રહ્યા હતા. યુએસ એમ્બેસીએ તેને તેની સમયપત્રક નીતિઓનું ઉલ્લંઘન ગણાવ્યું અને કહ્યું કે આવી પ્રવૃત્તિઓ માટે તે

“ઝીરો ટોલરન્સ” ધરાવે છે. દૂતાવાસે જણાવ્યું હતું કે, “અમારી કોન્સ્યુલર ટીમ ભારતમાં બોટ્સ દ્વારા બુક કરાયેલી 2000 વિઝા એપોઈન્ટમેન્ટ રદ કરી રહી છે. એજન્ડો અને મધ્યસ્થીઓ દ્વારા કરવામાં આવતી આવી પ્રવૃત્તિઓ પ્રત્યે અમારી ‘ઝીરો ટોલરન્સ’ નીતિ છે. અમે આ એપોઈન્ટમેન્ટ રદ કરી રહ્યા છીએ અને લિંકડ એકાઉન્ટ્સની શેડ્યુલિંગ સુવિધાઓને સ્થગિત કરી રહ્યા છીએ.” ભૂતકાળમાં યુએસ વિઝા એપોઈન્ટમેન્ટ મેળવવાની પ્રક્રિયામાં મોટા પાયે છેતરપિંડીના અહેવાલો આવ્યા છે.

વૈજ્ઞાનિકોને એલિયન્સનો ગ્રહ મળી ગયો, જીવન હોવાના પણ મળ્યા પુરાવા

લંડન

એલિયન્સ વિશે અભ્યાસ કરતા વૈજ્ઞાનિકોને મોટી સફળતા મળી છે. બ્રિટિશ વૈજ્ઞાનિકોને દૂરના અવકાશમાં એક ગ્રહ પર એલિયન્સના અસ્તિત્વના સંકેતો મળ્યા છે. કેમ્બ્રિજ યુનિવર્સિટીના ટોચના ખગોળશાસ્ત્રીઓ કહે છે કે તેમને K2-18b નામના આ દૂરના ગ્રહ પર જીવનના પુરાવા મળ્યા છે. વૈજ્ઞાનિકો આ વિશે 99.7 પાતરી ધરાવે છે. બ્રિટિશ મીડિયા આઉટલેટ ધ સને વૈજ્ઞાનિકોને ટાંકીને જણાવ્યું છે કે K2-18b નામનો એલિયન ગ્રહ 120 પ્રકાશવર્ષ દૂર છે અને તે આપણી પૃથ્વી કરતા લગભગ અઢી ગણો મોટો છે.

ખગોળશાસ્ત્રીઓએ ગ્રહના વાતાવરણમાં DMS નામના પરમાણુની ઓળખ કરી છે.

પૃથ્વી પર, આ પરમાણુ આપણા મહાસાગરોમાં રહેતા નાના શેવાળ દ્વારા ઉત્પન્ન થાય છે. આ માનવ આંખોથી જોઈ શકાતા નથી, પરંતુ પાણી પર મોટી સંખ્યામાં રંગીન પેચ તરીકે દેખાય છે. K2-18b પર પણ આવા જ એલિયન્સ આવી શકે છે. મુખ્ય વૈજ્ઞાનિક પ્રોફેસર નિક્કુ મધુસુદને કહ્યું: “સાહિત્યમાં એવી કોઈ પદ્ધતિ નથી જે જીવન (શક્ય) ન હોય તો આપણે જે જોઈ રહ્યા છીએ તે સમજાવી શકે.” ખગોળશાસ્ત્રીઓએ આ અભ્યાસ માટે જેમ્સ વેબ સ્પેસ ટેલિસ્કોપના ડેટાનો ઉપયોગ કર્યો. આ વિશાળ ટેલિસ્કોપ 2021 માં લોન્ચ કરવામાં આવ્યો હતો. અભ્યાસ દરમિયાન, વૈજ્ઞાનિકોએ ગ્રહના વાતાવરણમાં બે અણુઓના ફિંગરપ્રિન્ટ્સ જોયા છે.

અમેરિકામાં 200 ભારતીયો સહિત 700 લોકોની છટણી થતાં હોબાળો

વોશિંગ્ટન

અમેરિકાની ટિગ્ગજ મોર્ગેજ કંપની ‘ફેની મે’એ ૮ અને ૧૦ એપ્રિલના રોજ છેતરપિંડીનો આરોપ લગાવીને ૭૦૦ કર્મચારીઓને નોકરીમાંથી કાઢી મૂક્યા છે, જેમાંના ૨૦૦ ભારતીયો છે અને એ ૨૦૦માંના મોટાભાગના તેલુગુ ભાષી છે. કર્મચારીઓએ તેલુગુ સંગઠનો સાથે સહયોગ કરીને કંપનીના ‘મેચિંગ ગિફ્ટ પ્રોગ્રામ’નો દુરુપયોગ કર્યો હોવાનો આરોપ છે. ફેની મેએ તેના પુનર્ગઠન પ્રયાસોના ભાગ રૂપે આ છટણી નૈતિક ધોરણોને આધારે કરી હોવાનું જણાવ્યું હતું. ફેની મેએ અમેરિકન સરકાર દ્વારા પ્રાયોજિત કંપની છે. એની સ્થાપના ૧૯૬૮ માં કરવામાં આવી હતી.

‘મેચિંગ ગ્રાન્ટ’ એ ભંડોળનો એક એવો પ્રકાર

છે, જેમાં દાતા અમુક-તમુક પ્રોજેક્ટ માટે દાન આપવા સંમત થાય છે, પરંતુ માત્ર ત્યારે જ જો અરજદાર વ્યક્તિ અથવા સંસ્થા પણ તે પ્રોજેક્ટ માટે ભંડોળનું યોગદાન આપે. ઉદાહરણ લઈને સમજાવે તો, ધારોકે તમે ગૂંપડપટ્ટીના ગરીબ બાળકોને ભણાવવા માટે અભ્યાસ વર્ગ ચલાવવા માંગો છો. એ માટે જે ખર્ચ થાય એનો એક હિસ્સો તમે ફાળવો અને એને અનુરૂપ બાકીનો હિસ્સો બીજી કોઈ વ્યક્તિ કે સંસ્થા ફાળવે તો એ રીતે મળેલું દાન ‘મેચિંગ ગ્રાન્ટ’ કહેવાય. એનો હિસ્સો વન-ટુ-વન, ટુ-ટુ-વન (બે ભાગ સંસ્થાના અને એક ભાગ અરજદારનો) કે પછી શ્રી-ટુ-વન (ત્રણ ભાગ સંસ્થાના અને એક ભાગ અરજદારનો) પણ હોઈ શકે.



Porcelain Tiles : Premium Quality and Best Price

- ◆ Porcelain & Ceramic tiles at Direct factory price
- ◆ Price match guarantee + we will beat price with additional 5% discount
- ◆ Tiles available for Floor, Wall and Outdoor Parking



TILES • BACKSPLASH • LAMINATE • VINYL • HARDWOOD

MONTREAL

3590, Rue Griffith, Saint Laurent,
QC, H4T 1A7
Phone: +1-514-260-2242 /
+1-514-813-3850

OTTAWA

Unit #4+5, 200
Colonnade Road,
Nepean, ON, K2E 7M1
+1-613-601-1474

MISSISSAUGA

5030 Malingate Drive, Unit#1,
Mississauga, L4W 1X5
Phone: +1 (647) 527-6030 /
+1-514-813-3850

CAMBRIDGE

15 Sheldon Dr, Cambridge,
ON N1R 6R8
+1-647-542-1508 ,
+1-647-527-6030

<https://clubceramic.com> Email : sales@clubceramic.com

HONEST - DEDICATED - TEAMWORK

Don't Let Confusion Cast A Shadow over Buying Your Dream Home.



CENTURY 21
Innovative Pinnacle Real Estate Group

We Look forward to providing you with an unusually High Level of Service and Commitment giving you a New definition of results in the Real Estate Industry. After all it is your Satisfaction that defines our Success!!!

- 👉 **Free Staging**
- 👉 **Free Professional Photography & virtual tour**
- 👉 **Free Marketing, Flyers, Newspapers, Media Advertising**
- 👉 **Free Comparative Market Analysis**
- 👉 **Team of Professional for same price as hiring a single realtor**
- 👉 **Over 15 years of combined experience**

- ◆ **No Pressure**
- ◆ **No Obligation**
- ◆ **Just Answers to Your Questions.. Its that Simple!**



1455 Celebration Drive Unit 1005 Pickering

Pickering's Universal City 2 has breathtaking panoramic views of the lake, city, and outdoor pool and amenities. Spacious one-bed plus den, one-bath condo, Smooth 9-ft Ceilings, Upgraded Kitchen Cabinets, Samsung Washer/Dryer, and Quality Vinyl Laminate Flooring Throughout. Large balcony for relaxation. Amenities to include State-of-the-Art Fitness Centre, Saunas, Change Rooms, Party Room with Full Kitchen and Spacious Lounge Area. Outdoor spaces will feature a Pool, Landscaped Terrace, BBQs, Lounges, Cabanas, and Fire Pit. Located within Close Proximity to Prestigious Schools, Beautiful Parks, Marina, Big Box Stores, Pickering Town Centre, The Pickering Recreation Complex, Casino, Pickering GO, Restaurants & More. 1 Parking and 1 locker are included!



1215 Bayly St. Unit 1002 Pickering

Sought After San Francisco 2 Building With North/East Exposure. Has Open Lake View. Spectacular Corner Unit Boasts Lots Of Natural Light, Spacious Open Layout, Recently Laminated, New Light Fixtures. Complete with granite countertops, in-suite laundry, a large master bedroom with a 4 pc en-suite, and a private balcony perfect for relaxation. With resort-style amenities such as an indoor pool and fitness facility, this condo offers ultimate luxury living. Conveniently located just minutes away from the Go station, Hwy 401, Pickering Town Centre, shopping, dining, and scenic waterfront trails. Located Steps To Frenchman's Bay Marina, Go Stn And Transit.



155 Delaney Dr. Ajax

Located in the heart of Central Ajax, this entry-level 3-bedroom detached home is a fantastic opportunity for investors or a handyman looking to add value. While the home needs some TLC, it offers great potential with its spacious layout and desirable features. The property boasts a finished basement, a large backyard with a patio perfect for entertaining and a two-car driveway for ample parking. With some updates and personal touches, this home can shine, making it an excellent investment or starter home in a prime location minutes from shopping, schools, transit, dining, Hwy. 401 and Ajax GO station. Walking distance to Westney Heights Public School and St. Patrick Catholic Elementary. Don't miss this chance to unlock its full potential!

You have Nothing to Loose... Call us for a Free Consultation on How to Get Started.

Use The Advantage of a Team, Because... Teamwork Makes Your Dreams Work !

Shamim & Amin Kharodia
Broker of Record / Sales Representative

teamkharodia@gmail.com

300-2855 Markham Rd Toronto ON M1X 0C3

D: (647) 501-6786 I D: (647) 308-2941

F : (416) 298-8303 I P: (647) 666-8676



Grand Centurion Office

Each office owned and Operated. This is not intended to solicit buyers/sellers currently under contract with any brokerage.



Gujarati Church of Canada



363 Howden Blvd, Brampton, ON L6S 4L6

*Jesus said to her, "I am the resurrection and the life.
The one who believes in me will live, even though they die;*



**Good
FRIDAY
Worship Service**
12:30 PM


 BISHOP RT. REV.
SILVANS CHRISTIAN


REV. MAHENDRA CHRISTI

363 HOWDEN BLVD, BRAMPTON, ON

Passion Week 2025

Saturday April 12th to Saturday April 19th

EVERY DAY 7:00PM

Palm Sunday April 13th 12:30 PM

Good Friday April 18th 12:30 PM

Easter Sunday April 20th 11:00 AM

(Food & Celebration)

Broadcasting Live From Church

-: HOST -:

 Rev Mahendra Christi (Gujarati Church of Canada)
rev.mahendrachristi@gujaratichurch.org

 The Rt Revd Silvans
Christian
Bishop of Gujarat

ઈસુએ કહ્યું, “હે બાપ, તેઓને માફ કર, કેમ કે તેઓ જે કરે છે તે તેઓ જાણતા નથી” - લુક : 23 : 24

પ્રભુ ઈસુ ખ્રિસ્તે કાલવરીના વધસ્તંભ ઉપરથી આ વાણી ઉચ્ચારી હતી કે “સંપૂર્ણ થયું” ગુડ ફ્રાઇડે એટલે કે ભલો શુક્રવાર. આ દિવસે ઈસુ ખ્રિસ્તે સમસ્ત જગતના પાપોની માફી મળે એ માટે પોતાના જીવનનું બલિદાન આપ્યું. કારણ કે, ઈસુએ મહાન પિતાની આજ્ઞા માની અને કૂર યાત્રાના ભોગવી. પિતા એટલે કે, દેવબાપે સોંપેલું કાર્ય સંપૂર્ણ કર્યું. એક વિશ્વાસુ દીકરા તરીકે મહાન પિતાનો મહીમા પ્રગટ કર્યો. ખત્મા ઉપર વધસ્તંભઉચ્ચારીને, હાથ અને પગમાં ખીલા ઠોકવામાં આવ્યા અને વધસ્તંભ ઉપર જડી દેવામાં આવ્યા. The entire Gospels of Crucifixion is the heart of Gospel and Jesus Finished His Work સંપૂર્ણ થયું.

યોહાનની લખેલી સુવાર્તા-૧૭મો અધ્યાય-૪થી કલમ પ્રમાણે “જે કામ કરવાનું તે મને સોંપ્યું છે, તે પુરું કરીને મેં તને (પિતાને) પૃથ્વી પર મહિમાવાન કર્યો છે. વધસ્તંભ એ તો પવિત્ર પ્રેમની નિશાની છે.

ખજુરીનો રવિવાર (Palm Sunday) થી સાત દિવસ સુધીને કષ્ટમય અઠવાડિયું (Passion Week) કહે છે. પ્રભુ ઈસુનો વિજયવત પ્રવેશ, યરૂશાલેમમાં, લોકો તથા બાળકનો હર્ષનાદ, ખજુરીના ઝાડની ડાળીઓ સાથે, આનંદ સહિત ઈસુને વધાવવા, તેમની છેલ્લી



મુસાફરીમાં ભાગીદાર થયા. પ્રભુ ઈસુને ગુરુવારની રાત્રે, ગેથસેમાની વાડીમાં પકડાવી દેવામાં આવ્યા. ત્યારથી તે શુક્રવારે ભયંકર માર, મશ્કરીઓ, અને કુરતાથી કાલવરીના વધસ્તંભ ઉપર ખીલા ઠોકીને (હાથ અને પગમાં) મારી નાંખવામાં આવ્યા.

જુના કરારમાં પ્રબોધક યશાયાહની વાણી દેવબાપ તરફથી કરવામાં આવી. તે દેવપુત્ર દ્વારા સંપૂર્ણ થઈ. યશાયાહનું પુસ્તક પઠના અધ્યાયા પ્રમાણે, (કલમ ૪,૫)

ખચીત તેણે આપણા દરદ માથે લીધા છે, ને આપણાં દુઃખ વેઠ્યા છે. આપણાં અપરાધોને લીધે તે

વીંધાયો, આપણા પાપોને લીધે કચડાયો, આપણને શાંતિ પ્રાપ્ત કરાવવાને માટે તેને શિક્ષા થઈ, ને તેના સોળથી આપણને સાજાપણું મળ્યું છે. પ્રભુ ઈસુના લોહી વહેવડાવવામાં પાપોની માફી સમાયેલી છે.

પ્રભુ ઈસુના આ સમસ્ત બલિદાનને લઈને એક કવિએ સાચે જ આ ગીતમાં વર્ણવ્યું છે. (ગીત નં. ૧૨૦, ભજનસંગ્રહમાં) આ હૃદયસ્પર્શી ગીતમાં ઈસુનો પ્રેમ, દુઃખ અને પુનરુત્થાનના બનાવને લેવામાં આવ્યા છે.

“દેવે કર્યો પ્રેમ શો વિશ્વ પરે, કે વિશ્વને પુત્રનું દાન કરે !”

પુત્રે કૃપાથી બલિદાન કર્યું, હાલેલૂયા ૧ દાન સંપૂર્ણ થયું,
“થંભે ઈસુએ મહા દુઃખ સહ્યું, એ દુઃખનું બ્યાન ના જાય કહ્યું.

પણ એજ દુઃખ ખરું સુખ કર્યું, હાલેલૂયા ! સુખ સંપૂર્ણ થયું,
“ઉઠ્યો ઈસુ ઘોરમાંથી વિજયે, સ્વર્ગે સિધાવ્યો પૂરું કાર્ય થયે.

રે આપણે કાજ સૌ કાર્ય કરું, હાલેલૂયા । કાર્ય સંપૂર્ણ થયું”

વધસ્તંભમાં માફી, તારણ, સમાધાન, વિજય અને ઈસુનો મહાન પ્રેમ સમાયેલો છે.

સમસ્ત માનવજાતના ઉદ્ધારની યોજના મહાન પિતાએ તેના પુત્ર, ઈસુ દ્વારા સંપૂર્ણ કરી.

ત્રીજે દિવસે એટલે રવિવારની સવારે પિતાની યોજના મુજબ ઈસુને મરણમાંથી સજીવન કરવામાં આવ્યા. તેને પુનરુત્થાનનો દિવસ (The Day of Resurrection) કહેવામાં આવે છે. સમસ્ત વિશ્વમાં આનંદ સાથે આ દિવસ ઉજવવામાં આવે છે.

નવા કરારમાં યોહાનની સુવાર્તા-૧૫મો અધ્યાયમાં ઈસુએ કહ્યું છે, “તમારામાં મારો આનંદ રહે, તમારો આનંદ સંપૂર્ણ થાય, એ માટે મેં તમને એ વચનો કહ્યા છે, તમે એકબીજા પર પ્રેમ રાખો.”

ગુજરાતી ચર્ચ ઓફ કેનેડા

Website: www.gujaratichurchofcanada.com